



காலகைத்திரர்

Kalaikkathir

கூட்டமைப்புத் தலைவர் சம்பந்தன் - முதலமைச்சர் விக்கினைஸ் வரன் சந்திப்பு இன்று அல்லது நாளை நடைபெறும் என்று விடயமறிந்த வட்டாரங்கள் கூறுகின்றன.
என்ன பேசப் போகின்றார்கள், என்ன முடிவுக்கு வரப்போகின்றார்கள் என்பது பக்கம் 03 >>>

விழயல் 02 வள்ளூர் ஆண்டு 2049 ஆவணி 06 புதன்கிழமை 22.08.2018 கதிர் 290

சம்பந்தன் - விக்கி சந்திப்பு இன்று அல்லது நாளை

கொழும்பு, ஓகஸ்ட் 22 தமிழ் அரசியலில் பெரிதும் எதிர் பார்க்கப்படும் கூட்டமைப்புத் தலைவர் இரா.சம்பந்தன் மற்றும் வடக்கு மாகாண முதலமைச்சர் நீதியரசர் சி.வி.விக்கினைஸ் வரன் இடையிலான சந்திப்பு பெரும்பாலும் இன்று அல்லது நாளை கொழும்பில் நடைபெறும் என எதிர்பார்க்கப்படுகின்றது. பக்கம் 03 >>>

கூட்டமைப்பு கூழ்முட்டை அடைகாப்பது முட்டாள்தனம்

ஐங்கரநேசன் காட்டம் யாழ்ப்பாணம், ஓகஸ்ட் 22 தமிழ்த் தேசிய அரசியலைப் பொறுத்த வரையில் இன்று கூட்டமைப்பு ஒரு கூழ்முட்டை. அதனைத் தொடர்ந்தும் அடைகாப்பது முட்டாள்தனமானது என்று தமிழ்த் தேசிய பகமை இயக்கத்தின் தலைவரும் வடக்கு மாகாணசபை உறுப்பினருமான பொ.ஐங்கரநேசன் காட்டமாகத் தெரிவித்துள்ளார். பக்கம் 14 >>>

கௌதம புத்தரின் பாதமாக மாறுகிறது சிவனடிபாதம்



கடந்த ஆண்டு வரை 'சிவனடிபாதம்' என மதிக்கப்பட்டுவந்த சிவனொளிபாத மலை இப்போது 'கௌதம புத்த பகவானின் ஸ்ரீபாத ஸ்தானமாக' மாற்றப்பட்டு விட்டது.

கண்ணீர் புதைக்கக் குண்டுகள் வீசி மாணவரைத் துரத்திய பொலிஸார்



கொழும்பு நகர மண்டபப் பகுதியில் நேற்றுப் பகல் ஆர்ப்பாட்ட நடவடிக்கைகளில் ஈடுபட்ட பல்கலைக்கழகங்களின் மாணவர்கள் சம்மேளனத்தைச் சேர்ந்த மாணவர்களைக் கலைப்பதற்கு பொலிஸார் பக்கம் 14 >>>

போரின் பின்னர் தமிழ் மக்களில் பலர் உளநலப் பாதிப்புக்கு உட்பட்டுள்ளனர்

வடக்கு முதல்வர் விக்கி தெரிவிப்பு மன்னார், ஓக.22 நீண்டகால யுத்தத்தின் விளைவாக எமது பகுதிகளில் உள்ள பொதுமக்களில் பலரும் ஏதோ ஒரு வகையில் உளநலப் பாதிப்பிற்கு உட்பட்டவர்களாகக் காணப்படுகின்றார்கள். - இவ்வாறு தெரிவித்தார் வடக்கு மாகாண முதலமைச்சர் சி.வி.விக்கினைஸ் வரன். மன்னார் மாவட்டத்தில் குடும்ப நலப் பணியகத்தின் அனுசரனையுடன் ஐரோப்பிய ஒன்றியத்தின் நிதி உதவியுடன் மன நலம் தொடர்பான நடைபவனி நேற்று மன்னார் மாவட்ட பக்கம் 14 >>>

ரவிகரன் மீதான வழக்கு மீண்டும் ஒத்திவைப்பு

முல்லைத்தீவு, ஓக.22 முல்லைத்தீவு மாவட்ட கடற்பொழில் நீரியல் வளத் திணைக்களத்துக்குச் சேதம் ஏற்படுத்தியமை தொடர்பில் வடக்கு மாகாணசபை உறுப்பினர் து.ரவிகரன் உள்ளிட்ட ஏழு பேருக்கு எதிராகத் தாக்கல் செய்ய பக்கம் 14 >>>

காங்கேசன்துறையில் நேற்று 420 ஏக்கர் காணி விடுவிப்பு



யாழ்ப்பாணம், ஓக.22 காங்கேசன்துறை மத்தி ஜே/234 கிராம சேவையாளர் பிரிவில் 420 ஏக்கர் காணி நேற்றுப் படையினரால் விடுவிக்கப்பட்டு உரிமை பக்கம் 14 >>>

ஹிக்கடுவ கடலில் படகு கவிழ்ந்து தத்தளித்த 11 மீனவர்கள் மீட்பு

கொழும்பு, ஓக.22 ஹிக்கடுவப் பகுதியில் மீனவர் படகு நடுக்கடலில் கவிழ்ந்ததில் கடலுக்குள் வீழ்ந்து தத்தளித்துக் கொண்டிருந்த பதினொரு மீனவர்களைக் கடற்படையினர் காப்பாற்றிப் பத்திரமாகக் கரை சேர்த்தனர். அவர்களில் இருவர் ஆஸ் பத்திரியில் சேர்க்கப்பட்டுள்ளனர். பக்கம் 14 >>>

காணாமற்போனோர் தினத்தன்று விசேடமான நிகழ்வு கொழும்பில்

கொழும்பு, ஓக.22 அனைத்துலக வலிந்து காணாமலாக்கப்பட்டோர் தினத்தை முன்னிட்டு விசேட நிகழ்வொன்று ஏற்பாடு செய்யப்பட்டுள்ளது. பக்கம் 03 >>>

போர் வெற்றிச் சின்னங்கள் அகற்றப்படுவது அவசியம்

விக்கியின் கருத்தை ஆமோதித்து மனோ கணேசனும் வலியுறுத்தல் கொழும்பு, ஓக.22 தமிழர்தாயகப்பகுதிகளில் அமைக்கப்பட்டுள்ள யுத்த வெற்றி நினைவுச் சின்னங்கள் அகற்றப்படவேண்டும் என அமைச்சர் மனோ கணேசனும் கோரியுள்ளார். வடக்கில் அமைக்க பக்கம் 14 >>>

மஹிந்தர் மீண்டும் போட்டியிடலாமா? மாவட்ட நீதிமன்றத்தில் விரைவில் மனு

அவரின் கூட்டு எதிரணித் தரப்பு தயாராகிறது கொழும்பு, ஓக. 22 முன்னாள் ஜனாதிபதி மஹிந்த ராஜபக்ஷ மீண்டும் ஜனாதிபதி தேர்தலில் போட்டியிடலாமா என்பது தொடர்பில் உயர்நீதிமன்றத்தின் தீர்மானத்தைப் பெறுவதற்காகத் தாங்கள் மாவட்ட நீதிமன்றத்தை நாடவிருக்கின்றனர் என்று ஸ்ரீலங்கா பொதுஜன பெரமுனைக் கட்சியின் தலைவர் போராசிரியர் ஜி.எல்.பீரிஸ் தெரிவித்திருக்கின்றார். பக்கம் 14 >>>

சிறப்பு நீதிமன்று நேற்றுத் திறப்பு

பெரியளவிலான நிதி மோசடிகள் தொடர்பான வழக்குகளை விசாரிக்க அமைக்கப்பட்ட மூன்று நீதிபதிகள் அடங்கிய சிறப்பு மேல் நீதிமன்றம் கொழும்பு புதுக்கடை நீதிமன்ற கட்டடத் திறப்பு பக்கம் 03 >>>



இலங்கையின் சமுத்திர பாதுகாப்பு மேம்பாட்டுக்கு ஜப்பான் ஒத்துழைப்பு

இலங்கைக்கும் ஜப்பானுக்கு மிடையிலான சமுத்திர பாதுகாப்பு நடவடிக்கைகளை மேலும் வலுப்படுத்துதல் தொடர்பாக கவனம் செலுத்தப்பட்டுள்ளது.

இரண்டு நாள் உத்தியோகப்பூர்வ விஜயத்தை மேற்கொண்டு இலங்கைக்கு வருகை தந்துள்ள ஜப்பான் பாதுகாப்பு அமைச்சர் இட்சுநேரி ஒனோடேரா மற்றும் ஜனாதிபதி மைத்திரிபால சிறிசேனவுக்குமிடையிலான சந்திப்பு நேற்று முற்பகல் ஜனாதிபதி செயலகத்தில் இடம்பெற்றபோது இவ்விடயம் தொடர்பில் விசேட கவனம் செலுத்தப்பட்டது.

ஜப்பான் பாதுகாப்பு அமைச்சர் ஒருவர் இலங்கைக்கு வருகை தந்துள்ள முதலாவது சந்தர்ப்பம் இதுவாகும். ஜனாதிபதி ஜப்பானின் பாதுகாப்பு அமைச்சரை மிகுந்த சிநேக்யூர்வமாக வரவேற்றார்.



ஜனாதிபதி அண்மையில் மேற்கொண்டிருந்த ஜப்பானுக்கான உத்தியோகப்பூர்வ விஜயத்தின்போது ஏற்படுத்தப்பட்ட புரிந்

துணர்வு நடவடிக்கைகளின் முன்னேற்றம் குறித்து இதன்போது மீளாய்வு செய்யப்பட்டதுடன், இலங்கைக்கும் ஜப்பானுக்கு மிடையிலான தொடர்புகளை மேலும் விரிவுபடுத்தி இரு நாடுகளுக்கிடையிலான பாதுகாப்பு ஒத்துழைப்புகளை மேம்படுத்த

துவது தொடர்பாகவும் கவனம் செலுத்தப்பட்டது.

மேலும் சமுத்திர பாதுகாப்பு நடவடிக்கைகளை பலப்படுத்துதல் தொடர்பாக இதன்போது விசேட கவனம் செலுத்தப்பட்டுள்ளது.

ஜனாதிபதி மைத்திரிபால சிறிசேன மற்றும் ஜப்பானின் பிரதமர் சின்ஷோ அபே ஆகியோருக்கிடையிலும் இடம்பெற்ற கலந்துரையாடல்களின் பெறுபேறாக இலங்கையின் கரையோர பாதுகாப்பு நடவடிக்கைகளுக்காக 180 கோடி ரூபா பெறுமதியான இரண்டு கரையோர பாதுகாப்பு இயந்திரங்களை அண்மையில் ஜப்பான் அரசு வழங்கியிருந்தமையுடன், அது தொடர்பில்

பாதுகாப்பு அமைச்சருக்கு ஜனாதிபதி இதன்போது நன்றி தெரிவித்தார்.

ஜப்பான் பாதுகாப்பு அமைச்சர் தனது இரண்டு நாள் விஜயத்தின்போது அம்பாந்தோட்டை மற்றும் திருகோணமலை துறைமுகங்களுக்கு விஜயம் செய்யவுள்ளமை தொடர்பில் மகிழ்ச்சி தெரிவித்த ஜனாதிபதி, இரு நாடுகளுக்கிடையிலும் சமுத்திர பாதுகாப்பு தொடர்பாக நடைமுறைப்படுத்தப்பட்டுள்ள செயற்திட்டங்களினூடாக எதிர்காலத்தில் இரு நாடுகளுக்கும் இடையிலான உறவுகள் மேலும் விரிந்தியடையுமென தான் எதிர்பார்க்கிறேன் என்றும் நம்பிக்கை தெரிவித்தார்.

அம்பாந்தோட்டை துறைமுகத்தின் பாதுகாப்பு இலங்கை கடற்படையிடமே

அம்பாந்தோட்டை துறைமுகத்தின் பாதுகாப்பு இலங்கை கடற்படையினரிடமே உள்ளது என்றும், அது சீனர்களின் கையில் இல்லை என்றும், அங்கு பணியாற்றும் உள்ளூர் அதிகாரிகள் தெரிவித்துள்ளனர்.

அம்பாந்தோட்டை துறைமுகத்தின் செயற்பாடுகள் குறித்து பார்வையிட நேற்று



முன்தினம் முதல்முறையாக அனுமதிக்கப்பட்ட ஊடகவியலாளர்கள் குழுவிடமே, துறைமுகத்தை இயக்கும் சீன நிறுவனத்தில் பணியாற்றும் உள்ளூர் அதிகாரிகள் இந்த தகவலை தெரிவித்துள்ளனர்.

அம்பாந்தோட்டை துறைமுகத்தில், இலங்கை கடற்படையினருடன் இணைந்து பணியாற்றுவது குறித்து சீனர்கள் பிரச்சினை எழுப்பவில்லை என்றும் அவர்கள் கூறியுள்ளனர்.

மஹிந்தவின் சகோதரர் நேற்று காலமானார்



முன்னாள் ஜனாதிபதி மஹிந்த ராஜபக்ஷவின் இளைய சகோதரரான சந்திரகுடேரர் ராஜபக்ஷ தங்காலையில் நேற்று மரணமானார் என்று ராஜபக்ஷ குடும்ப வட்டாரங்கள் தெரிவித்துள்ளன.

70 வயதான சந்திர ராஜபக்ஷ, மஹிந்த ராஜபக்ஷவுக்கு இளையவராவார். டி.ஏ.ராஜபக்ஷவின் நான்காவது புதல்வராவார்.

உடல்நலக் குறைவினால் பாதிக்கப்பட்டிருந்த சந்திர ராஜபக்ஷ நேற்று மரணமானார் என்று அறிவிக்கப்பட்டுள்ளது.

மஹிந்த ராஜபக்ஷ ஆட்சிக் காலத்தில், அவர் நெடுஞ்சாலைகள் மற்றும் துறைமுகங்கள் அமைச்சராக இருந்தபோது, தனிப்பட்ட செயலாளராக இருந்தவர் இவர்.

கைவிடப்பட்டுள்ள சிறிய குளங்கள் அபிவிருத்தி!

நாடளாவிய ரீதியில் கைவிடப்பட்டுள்ள சிறிய குளங்கள் அபிவிருத்தி செய்யப்படவுள்ளன. இதற்காக ஆயிரத்து 500 சிறிய குளங்கள் இனங்காணப்பட்டுள்ளன.

விவசாயத்துறை அமைச்சர் மஹிந்த அமரவீரவின் பணிப்புரைக்கு அமைய கமநல சேவைகள் திணைக்களம் வேலைத்திட்டத்தை நடைமுறைப்படுத்துகிறது. இதற்கென இந் தாண்டு 100 கோடி ரூபா ஒதுக்கப்பட்டுள்ளது.

யுத்தத்தின் பின்னர் தமிழ் மக்கள் ரூரோ ஒரு வகையில் உளவியல் ரீதியான பிரச்சினையில் பாதிக்கப்பட்டுள்ளனர்

மன்னாரில் நடைபவனியை ஆரம்பித்து வைத்து முதலமைச்சர் பேச்சு



மன்னார், ஓக.22 யுத்தத்தின் பின்னர் தமிழ் மக்கள் எதோ ஒரு வகையில் உளவியல் பிரச்சினையில் பாதிக்கப்பட்டுள்ளனர் என வடமாகாண முதலமைச்சர் சீ.வி.விக்னேஸ்வரன் தெரிவித்துள்ளார்.

மன்னாரில் நேற்று மன நலம் தொடர்பான நடைபவனி மாவட்டச் செயலகத்திற்கு முன்பாக ஆரம்பிக்கப்பட்டது. இந்நிகழ்வை ஆரம்பித்து வைத்து உரையாற்றுகையிலேயே அவர் மேற்கண்டவாறு கூறியுள்ளார்.

இதன்போது மேலும் தெரிவித்தவை வருமாறு-
வடக்கு கிழக்கு மக்களை உளநல

ரீதியில் சுகதேகியாக்க தாங்கள் எடுத்த முயற்சிகளுக்கு அரசு ஆதரவு வழங்கவில்லை.

எனவே விரைந்து பணியாற்றி இவ்வாறான உளநல பிரச்சினையால் பாதிக்கப்பட்டவர்களை சமுதாய நிரோட்டத்தில் இணைப்பது முக்கியம்.

உளநல ரீதியில் பாதிக்கப்பட்டவர்களுக்காக சிகிச்சை அளிப்பதற்காக இந்தியாவில் இருந்து தமிழ் தெரிந்த நிபுணர்களை அழைத்து வருவதற்கு எடுத்த முயற்சிகள் வெற்றியளிக்கவில்லை.

வடக்கு, கிழக்கு பிரதேசத்தில் யுத்தத்தின் பின்னர் தமிழ் மக்கள் ஏதோ ஒரு

வகையில் உளம் சார்ந்த பிரச்சினைக்கு உள்ளாகி இருக்கின்றார்கள்.

உடல் நோயை கவனித்து வருவது மக்கள் தங்கள் உளம் சார்ந்த பிரச்சினையை கவனிப்பதே இல்லை என்றும் வடக்கு முதல்வர் குறிப்பிட்டுள்ளார்.

இந்த நிகழ்வில் வடமாகாண சுகாதார அமைச்சர் ஜி. குணசீலன் மற்றும் மன்னார் நகர சபை தலைவர் கு.அன்ரனி டேவீர்சன், குடும்ப நல பணியாளர்கள், மாவட்ட அரசு அதிபர், மாவட்ட செயலக உறுப்பினர்கள், பொது மக்கள் என பலரும் கலந்து கொண்டனர்.

(இன்னொரு செய்தி 4 ஆம் பக்கத்தில்)

மன்னாரில் 56 ஆவது நாளாக மனித எலும்புகள் அகழும் பணி!

மன்னார், ஓக.22 மன்னார் சதொசவளாகத்தில் நேற்று 56ஆவது நாளாக மனித எலும்புகள் அகழும் பணி மேற்கொள்ளப்பட்டது. கடந்த 10 ஆம் திகதி தொடக்கம் கடந்த 19 ஆம் திகதி வரை



இந்த வளாகத்தின் அகழ்வு பணி தற்காலிகமாக நிறுத்தி வைக்கப்பட்டிருந்தது.

இந்த நிலையில், நேற்று விசேட சட்ட வைத்திய அதிகாரி மற்றும் தொல்லியல் துறை பேராசிரியர் தலைமையில் அகழ்வுப் பணி இடம்

பெற்று வருகின்றது. இதுவரை சதொசவளாகத்தில் 72 மனித எச்சங்கள் அடையாளம் காணப்பட்டதுடன், 66 மனித எச்சங்கள் அப்புறப்படுத்தப்பட்டு 440 பைகளில் இடப்பட்டு நீதிமன்ற பாதுகாப்பில் வைக்கப்பட்டுள்ளன.

இதேவேளை, இனி வரும் நாள்களில் ஊடகவியலாளர்கள் அகழ்வு பணி மேற்கொள்ளப்படும் இத்திற்கு வருகை தந்து புகைப்படம் மற்றும் ஒளிப்பதிவுகளை மேற்கொள்ளலாம்

எனவும் தெரிவிக்கப்பட்டுள்ளது.

எனினும், தகவல் வழங்கும் விடயங்கள் பற்றி எதுவும் கூற முடியாத நிலை காணப்படுவதாகவும் விசேட சட்ட வைத்திய நிபுணர் அறிவித்துள்ளார்.

அம்பாறையில் வறட்சி காரணமாக குடிதண்ணீருக்குத் தட்டுப்பாடு!

அம்பாறை, ஓக.22 அம்பாறை மாவட்டத்தில் அண்மைக்காலமாக கரும்பு வறட்சியான காலநிலை நிலவி வருவதால் குடிதண்ணீருக்குத் தட்டுப்பாடு ஏற்பட்டுள்ளது எனத் தெரிவிக்கப்பட்டுள்ளது.

குறிப்பாக அம்பாறையின், பொத்துவில் பிரதேச செயலாளர் பிரிவிற்கு உட்பட்ட சங்குமண்கண்டி, கருகொல்ல, உறணி, செல்வபுரம், றொட்டை போன்ற பகுதிகள் வறட்சியால் அதிக பாதிப்புக்கு உள்ளாகியுள்ளன.

இந்த நிலையில் மக்கள் நலன்கருதி பொத்துவில் பிரதேச செயலகம், இராணுவ சிவில் படையினரின் உதவியுடன் மக்களுக்கு வாரத்தில் இருமுறை நீர் விநியோகித்து வருகின்றது.

இது தொடர்பில் மக்கள் கூறுகையில்-
வழமையாக நாம் சங்குமண்கண்டி பிள்ளையார் ஆலயத்திலுள்ள கிணற்றில் தண்ணீர் எடுப்போம்.

ஆனால் அண்மைய காலங்களில் ஏற்பட்டுள்ள வறட்சி காரணமான கிணறு வற்றிவிட்டது. மேலும் ஆலயம் வரை வந்த குழாய்நீர் விநியோக இணைப்புகள் எமது பகுதிக்கு விஸ்தரிக்கப்படவில்லை என குறிப்பிட்டுள்ளனர்.



மருத்துவரின் வீடு மீது தாக்குதல்: சந்தேக நபருக்கு பிணை அனுமதி

யாழ்ப்பாணம், கொக்குவில் சம்பியன் ஒழுங்குகையில் மருத்துவரின் வீடு மீது தாக்குதல் நடத்தினார் என்ற குற்றச்சாட்டில் கைது செய்யப்பட்ட ஒருவர் யாழ்ப்பாணம் நீதிவான் நீதிமன்றால் நேற்று பிணையில் விடுவிக்கப்பட்டார்.

சந்தேக நபருக்கு எதிராக முன்வைக்கப்பட்ட ஆதாரங்கள் தொடர்பில் விசனமடைந்த நீதிமன்று அவரைப் பிணையில் விடுவிக்க உத்தரவிட்டது.

கொக்குவில் சம்பியன் ஒழுங்குகையில் உள்ள மருத்துவர் ஒருவரின் வீட்டுக்குள் கடந்த ஞாயிற்றுக்கிழமை மாலை 4.30 மணியளவில் புகுந்த கும்பல் ஒன்று அங்குள்ளவர்களை அச்சுறுத்தும் வகையில் அட்டூழியத்தில் ஈடுபட்டுத் தப்பித்தது.

தமக்கு அச்சுறுத்தல் விடுக்கப்பட்டுள்ளதாகத் தெரிவித்து யாழ்ப்பாணம் போதனா வைத்தியசாலை சத்திரசிகிச்சைப் பிரிவில் கடமையாற்றும் மருத்துவர் இமானுவேல் சாந்தகுமார், யாழ்ப்பாணம் பொலிஸ் நிலையத்தில் ஞாயிறுக்கிழமை இரவு முறைப்பாடு செய்திருந்தார்.

அத்துடன், மருத்துவருக்கு விடுக்கப்பட்ட அச்சுறுத்தலைக் கண்டித்தும் குற்றவாளிகளை நீதியின் முன் முற்படுத்த வலியுறுத்தியும் யாழ்ப்பாணம் போதனா வைத்தியசாலை மருத்துவர்கள் நேற்று கவனயீர்ப்பு போராட்டத்தில் ஈடுபட்டனர்.

இந்தச் சம்பவம் தொடர்பில் யாழ்ப்பாணம் தலைமையகப் பொலிஸார் விசாரணைகளை முன்னெடுத்திருந்தனர்.

மருத்துவரின் வீடு அடையாளம் தவறி தாக்கப்பட்டுள்ளமை விசாரணைகளின் மூலம் உறுதிப்படுத்தப்பட்டுள்ளது என்று பொலிஸார் கூறியிருந்தனர். தாக்குதலுடன் தொடர்புடைய இருவர் அடையாளம் காணப்பட்டுள்ளனர். அவர்கள் விரைவில் கைது செய்யப்படுவர் என்றும் பொலிஸார் குறிப்பிட்டிருந்தனர்.

இந்த நிலையில் யாழ்ப்பாணம் அரசுப் பகுதியைச் சேர்ந்த இளைஞர் ஒருவரை யாழ்ப்பாணம் பொலிஸார் நேற்றிரவு கைது செய்தனர். சந்தேக நபரை நேற்று யாழ்ப்பாணம் நீதிவான் நீதிமன்றில் பொலிஸார் முற்படுத்தினர்.

சந்தேக நபர் சார்பில் மூத்த சட்டத்தரணி மு.நெடுமியாழ்வார் இருவர் முன்னிலையாகினர்.

ஏ.எல். பரீட்சை எழுதிய மாணவியை கடத்திப் பாலியல் துன்புறுத்தல்

“முல்லைத்தீவின் பிரபல பாடசாலை ஒன்றில் உயர்தரப் பரீட்சை எழுதிவரும் மாணவியை பளையச் சேர்ந்த இளைஞனொருவர் தனது நண்பர்களுடன் இணைந்து கடத்திச் சென்று பாலியல் துன்புறுத்தலுக்குட்படுத்தினார் என்று முறைப்பாடுகளைத் தந்து, அதனைப் பையில் முன்னெடுக்கப்பட்ட விசாரணையில் பளையச் சேர்ந்த 22 வதுடைய இளைஞர் ஒருவர் நேற்று கைது செய்யப்பட்டார்.”

- இவ்வாறு புதுக்குடியிருப்புப் பொலிஸார் தெரிவித்தனர்.

நேற்று முன்தினம் திங்கட்கிழமை பரீட்சை எழுதிவிட்டு வீடு திரும்பிக்கொண்டிருந்த மாணவியை வாகனமொன்றில் கடத்திச் சென்ற கும்பல், பளையப்பகுதியில் வைத்து அவரைப் பாலியல் துன்புறுத்தலுக்கு உள்ளாக்கியுள்ளது. மாணவியை நேற்றுக் காலை உடையார்கட்டுப் பகுதியில் கொண்டு வந்து அந்தக் கும்பல் இறக்கிவிட்டுள்ளது என்றும் பொலிஸார் குறிப்பிட்டனர்.

பரீட்சை எழுதச் சென்ற மாணவி நேற்று இரவு வரை வீடு திரும்பாத நிலையில் அவரைக் காணவில்லை என மாணவியின் தாயார் புதுக்குடியிருப்பு பொலிஸ் நிலையத்தில் முறைப்பாடு செய்திருந்தார். இந்த நிலையில் மாணவி இன்று காலை

காணாமற்...

(முதலாம் பக்கத் தொடர்ச்சி)
இந்த நிகழ்வு கொழும்பு ஜே.ஆர்.ஜெபவர்தனமண்டபத்தில், எதிர்வரும் 30ஆம் திகதி விடியாழ்க் கிழமை நடைபெறும்.

இந்த நிகழ்வில் இலங்கை மனித உரிமைகள் ஆணைக் குழுவின் தலைவர்தீபிகா உடுகம அதிதியாகக் கலந்து கொண்டு உரையாற்றவுள்ளார்.

அனைத்துலக வலிந்து காணாமலாக்கப்பட்டோர் தினம் ஆண்டு தோறும் ஓகஸ்ட் மாதம் 30ஆம் திகதி உலகெங்கும் அனுஷ்டிக்கப்பட்டு வருகின்றது. உலகின் பல நாடுகளிலும் பொலிஸ் அல்லது பாதுகாப்புப் படையினரால் பல்வேறு காரணங்களுக்காகக் கைது செய்யப்பட்டு காணாமல் ஆக்கப்பட்டோர் குறித்து விழிப்புணர்வை ஏற்படுத்தும் முகமாக இந்த நாள் அனுஷ்டிக்கப்படுகின்றமை குறிப்பிடத்தக்கது. (ஐ)

உடையார்கட்டுப் பகுதியில் வாகனத்தில் அழைத்துவந்து இறக்கிவிடப்பட்டார். வீடு திரும்பிய மாணவி நடந்த சம்பவத்தை தாயாரிடம் கூறினார்.

மாணவியுடன் தாயார் பொலிஸ் நிலையம் சென்று நடந்தவை தொடர்பில் பொலிஸாரிடம் முறையிட்டார்.

புதுக்குடியிருப்பு பொலிஸார் இளைஞனைத் தேடி பளையப் பிரதேசத்திற்கு சென்று கடத்தல் சம்பவத்திற்கு உடந்தையாக இருந்த ஓர் இளைஞனை கைது செய்து பொலிஸ் நிலையத்திற்கு அழைத்துவந்து விசாரணைகளை முன்னெடுத்துள்ளனர்.

பாதிக்கப்பட்ட மாணவி மருத்துவ பரிசோதனைக்காக முல்லைத்தீவு மாவட்ட வைத்திய

சிறப்பு...

(முதலாம் பக்கத் தொடர்ச்சி)
தொகுதியில் நேற்று திறந்து வைக்கப்பட்டது.

நீதிமன்றம் சிறைச்சாலைகள் மறுசீரமைப்பு அமைச்சர் தலத்தா அத்துகோரள இந்த நீதிமன்றின் பணிகளை ஆரம்பித்து வைத்தார்.

கொழும்பு மேல் நீதிமன்றில் பணிபுரியும் மேல் நீதிமன்ற நீதிபதிகள் சம்பத் விஜயரட்ன, சம்பத் அபேகோன் சம்பா, ஜானகிராஜ ரட்ன ஆகியோர் சிறப்பு மேல் நீதிமன்றின் நீதிபதிகளாக நியமிக்கப்பட்டுள்ளனர்.

சிறப்பு மேல் நீதிமன்றத்தின் முதலாவது வழக்காக முன்னாள் ஜனாதிபதி மஹிந்த ராஜபக்ஷின் பணிக் குழாம் தலைமை அதிகாரி காமினி செனரத் உள்ளிட்ட நான்கு பேருக்கு எதிரான குற்றச்சாட்டுக்கள் அடங்கிய வழக்கு விசாரிக்கப்படவுள்ளது.

விறறோ எரிவாயு நிறுவனத்திற்கு சொந்தமான 50 கோடி ரூபாயணம் முறைகேடாக பயன்படுத்தப்பட்டுள்ளதென நீதி மோசடி சட்டத்தின் கீழ் சட்டமா அதிபர் இந்த வழக்கைத் தாக்கல் செய்துள்ளார்.

குற்றப் பத்திரிகையை கையளிப்பதற்காக எதிர்வரும் வெள்ளிக்கிழமை சிறப்பு மேல் நீதிமன்றில் முன்னிலையாக மாறு காமினி செனரத் உள்ளிட்ட நான்கு பிரதிவாதிகளுக்கும் அறிவித்தல் அனுப்பப்பட்டுள்ளது.

சாலையில் சேர்க்கப்பட்டுள்ளார். சம்பவம் குறித்து புதுக்குடியிருப்பு பொலிஸார் விசாரணைகளை மேற் கொண்டு வருகின்றனர். கைது செய்யப்பட்ட இளைஞனை இன்று நீதிமன்றில் முற்படுத்த நடவடிக்கை எடுக்கப்பட்டுள்ளது என்று புதுக்குடியிருப்பு பொலிஸ் நிலைய பொறுப்பதிகாரி தெரிவித்தார்.

சம்பந்தம்...

(முதலாம் பக்கத் தொடர்ச்சி)
தற்போது திருகோணமலையில் தங்கியுள்ள எதிர்க்கட்சித் தலைவர் இரா.சம்பந்தன் பெரும்பாலும் இன்று மதியத்துக்குப் பின்னர் கொழும்புக்குப் புறப்படுவார் என எதிர்பார்க்கப்படுகின்றது.

இதேசமயம், யாழ்ப்பாணத்திலிருந்து நேற்றுப் பகல் மன்னாரில் நடைபெறும் ஒரு நிகழ்வுக்காக அங்கு சென்றிருந்த முதலமைச்சர் விக்கனேஸ்வரன், அந்நிகழ்வு முடித்துக் கொண்டு நேற்று மாலை கொழும்பு புறப்பட்டு கொழும்பு சென்றடைந்தார்.

சம்பந்தன் நேரத்துடன் இன்று கொழும்பை வந்தடைவார் என இன்று மாலையேயும், அப்படி இல்லாவிட்டால் நாளையம் இந்தச் சந்திப்பு நடக்கும் என விடயமறிந்த வட்டாரங்கள் தெரிவித்தன.

இந்த மாதம் 10 ஆம் திகதி கொழும்பில் நடைபெற்ற தமிழ்த் தேசியக் கூட்டமைப்பின் ஒருங்கிணைப்புக் குழுக் கூட்டத்தில் வடக்கு மாகாண முதலமைச்சர் விக்கனேஸ்வரனுக்கும் கூட்டமைப்புக்கும் இடையிலான கருத்து முரண்பாட்டை சீர்செய்து, சுமுக நிலைமை ஏற்படுத்துவது குறித்து கட்சித் தலைவர்கள் வலியுறுத்தினர் என்பதும் -

அதனடிப்படையில் முதல்வர் விக்கனேஸ்வரனைத் தாம் சந்தித்துப் பேசி, சுமுக நிலையை ஏற்படுத்த முயல்வார் என சம்பந்தன் அச்சமயம் உறுதிமொழி வழங்கினார் என்பதும் - தெரிந்தவைவே.

அந்த உறுதிமொழிக்கு அமையவே முதல்வர் விக்கனேஸ்வரனைச் சந்தித்துப் பேசி சுமுக நிலையை ஏற்படுத்தும் முயற்சியை சம்பந்தன் மேற்கொள்ள விருக்கின்றார் எனக் கூட்டமைப்பு வட்டாரங்கள் தகவல் வெளியிட்டன. (உ)

சிங்கள மீனவர்களுக்கு முல்லைத்தீவில் காணி

உத்தரவுப் பத்திரம் வழங்கியது கூட்டு அரசு

முல்லைத்தீவு மாவட்டம் கரைத்துறைப்பற்று பிரதேச செயலர் பிரிவில் தமிழ் மக்களின் பூர்வீகக் கிராமமான கருநாட்டுக்கேணியில் உள்ள அரசு காணிகளின் ஒரு பகுதியை சிங்கள மீனவர்களுக்கு வழங்கியுள்ளது மைத்திரி - ரணில் கூட்டு அரசு.

இவ்வாறு குடியேற்றப்படும் சிங்கள மீனவர்களுக்கு மகாவலி அதிகார சபையால் காணி உறுதிப்படுத்திவரும் வழங்கப்பட்டன.

1984ஆம் ஆண்டில் இந்தக் கிராமத்தில் மரபுரிமையுடன் வாழ்ந்து வந்த தமிழ் மக்கள், அரசு படைகளால் வெளியேற்றப்பட்டனர். இவர்கள் மீண்டும் 2010ஆம் ஆண்டில் மீள்குடியமர அனுமதிக்கப்பட்டிருந்தனர்.

இந்தக் காலப்பகுதிகளில் வெளிமாவட்டங்களிலிருந்து வருகை தந்த சிங்கள மீனவர்கள், தமிழ் மீனவர்களின் பாரம்பரிய கரைவலைப்பாடுகளை அத்துமீறிக் கைப்பற்றி மீன்பிடியில் ஈடுபட்டனர்.

இவர்கள் கடற்கரையோரக் காணிகளை அத்துமீறிப் பிடித்து நிரந்தரமான சொகுசு வீடுகளுக்கும் அமைத்து வந்தனர். இவ்வாறு கடற்கரையோரத்தை அத்துமீறிக் கைப்பற்றிய மூன்று சிங்களவர்களுக்கு எதிராகக் கரைத்துறைப்

இனி...

(முதலாம் பக்கத் தொடர்ச்சி)
வற்றை முற்கூட்டியே எதிர்வு கூறுவது சாத்திய மற்றது.

ஆனால், ஒரு விடயத்தை உறுதிப்படுத்தலாம். இரண்டு பேருமே, இந்தக் காலகட்டத்தில் தமிழரின் ஐக்கியம் குறித்து தத்தமது பங்குக்கு மாறி மாறி வலியுறுத்துவார்கள் என்பது நிச்சயம்.

“இன்றைய காலகட்டத்தில் முதல்வர் விக்கனேஸ்வரன் பிரிந்து போகக்கூடாது, ஐக்கியம், கூட்டமைப்பில் ஒன்றுபட்டுச் செயற்படுவது அத்தியாவசியமானது” - என்ற சார்பட ஒற்றுமையை வலியுறுத்தி சம்பந்தன் இரண்டு அடிபாய்ந்தால் -

“ஆம். ஒற்றுமை மிக மிக முக்கியம். ஆகவே, கூட்டமைப்பைப் பிளக்காமல் இருக்கும் செயற்பாடுகளை நீங்கள் உறுதிப்படுத்த வேண்டும். அதையும் தாண்டி இப்போதுள்ள கூட்டமைப்பை இன்னும் பலப்படுத்த வேண்டும். பிரிந்து போன தமிழ்த் தேசிய மக்கள் முன்னணி, ஈ.பி.ஆர். எல். எவ். எல்லாவற்றையும் கூட்டமைப்புக்குள் உள்ளாங்குங்கள்.” - என்று முதல்வர் விக்கனேஸ்வரன் இருபது அடிபாய்வார் என அவருக்கு நெருக்கமான தரப்புகளில் இருந்து அறியப்படுகின்றது.

வடக்கு - கிழக்கு மாகாணங்களுக்கான ஜனாதிபதியின் அபிவிருத்திச் செயலணிக்கு முதல்வர் விக்கனேஸ்வரன் நியமிக்கப்பட்டிருந்த போதிலும், அந்தக் கூட்டத்துக்குக் கிடைத்த அழைப்பை அவர் ஏற்கவில்லை. நிராகரித்துப் பகிஷ்கரித்தார்.

கூட்டமைப்பின் மக்கள் பிரதிநிதிகளான எம்.பிக்களைப் புறந்தள்ளி ஒதுக்கிவிட்டு நடத்தப்படும் இந்தச் செயலணியின் கூட்டத்தில் பங்குபற்ற மாட்டேன் என்று முதலமைச்சர் முடிவெடுத்து, சம்பந்தப்பட்டோருக்கு அதைப் பகிரங்கமாகவே அறிவித்துமிருந்தார்.

அவரது பகிஷ்கரிப்பு நடவடிக்கை - எதிர்ப்புச் செயற்பாடு - வெற்றியளித்திருக்கின்றது.

பற்று பிரதேச செயலாளர் முல்லைத்தீவு மாவட்ட நீதிமன்றில் வழக்குத் தாக்கல் செய்ததன் அடிப்படையில் அவர்களை இந்த அரசு காணிகளிலிருந்து வெளியேற்றமாறு நீதிமன்றால் கட்டளை இடப்பட்டது.

இந்த தீர்ப்புக்கு ஆட்சேபணை தெரிவித்து சிங்கள மீனவர்கள் மூவரும் அடிப்படை உரிமை மீறல் மனுக்களைத் தாக்கல் செய்தனர். எனினும் அவர்களின் கோரிக்கை நியாமற்றதும் சட்டரீதியானது அல்ல எனவும் குறிப்பிட்டு உயர்நீதிமன்றால் அந்த மனுக்களும் தள்ளுபடி செய்யப்பட்டன.

இந்த நிலையில் முல்லைத்தீவு நீதிமன்றில் கூட்டளையை ஆட்சேபித்து அதனை மறு ஆய்வுக்குப் படுத்தக்கோரி, மூவரும் வெளியாமேல் நீதிமன்றில் சீராய்வு மனுக்களைத் தாக்கல் செய்தனர். அவை விசாரணையில் உள்ளன.

இவர்களை வெளியேற்றும் உத்தரவு வலுவிலுள்ள நிலையில் மேற்படி காணிகளுக்கு மகாவலி அதிகார சபையினால் காணி உறுதிப்படுத்தும் வழங்கப்பட்டுள்ளது.

இவர்கள் தவிர இன்னும் சில சிங்கள மீனவர்களுக்கும் காணிகளுக்கான உறுதிப்படுத்திவரும் மகாவலி அதிகார சபையால் வழங்கப்பட்டுள்ளன எனக் கூறப்படுகிறது.

அந்தச் செயலணியின் கூட்டத்தில் பங்குபற்றுமாறு கூட்டமைப்பின் எம்.பிக்கள் பதினாறு பேருக்கும் இப்போது அழைப்புக் கடிதங்கள் அனுப்பப்பட்டிருக்கின்றன.

இந்த விடயத்தில் முதல்வர் தனித்து நிற்காமல் - தனித்து அரசியல் செய்யாமல் - ஒன்றுபட்ட கூட்டமைப்பு என்ற கோட்பாட்டில் - ரீதியில் - சிந்தித்துச் செயற்பட்ட மையுடன், அதன் மூலம் கூட்டமைப்பின் ஐக்கியப்பட்ட போக்கையும் வலியுறுத்தி நின்றிருக்கின்றார் எனச் சுட்டிக்காட்டப்படுகின்றது.

சம்பந்தனுடனான சந்திப்பின் போதும், கூட்டமைப்பின் ஐக்கியம் அவசியம் என்பதையே விக்கனேஸ்வரனும் வலியுறுத்துவார் என்றே தெரிகின்றது.

அப்படியானால் இந்தச் சந்திப்பில் யாரை யார் மிஞ்சுவார்கள்? பொறுத்திருந்துதான் பார்க்க வேண்டும்.

முதலமைச்சர் விக்கனேஸ்வரன் தனிக்கட்சி தொடங்குவார் என்ற கதை முன்னர் ஆவலோடு கூறப்பட்டு அங்கிப்போயிருந்தது. கடந்த இரண்டொரு தினங்களாக அது பற்றிய செய்திகள் சில ஊடகங்கள் மூலம் மீளவும் இறக்கைகட்டிப் பறக்கத் தொடங்கியிருந்தன.

அப்படிச் செய்தி வெளியானமை குறித்து முதலமைச்சர் விக்கனேஸ்வரன் சினமும், விசனமும் அடைந்திருந்தார் என அறியவந்தது.

தானும், சம்பந்தனும் நேரடியாகச் சந்தித்துப் பேசி, கருத்து முரண்பாடுகளைக் களைந்து, ஒன்றுபட்டு, கூட்டமைப்பாக ஐக்கியத்துடன் செயற்படுவதற்கான ஏற்பாடுகள் குறித்து ஆராய இருக்கையில் -

அந்த முயற்சிகளுக்கு ஆரம்பத்திலேயே ஆப்பு வைத்து முறியடிக்கும் எண்ணத்துடன் சில தரப்புகள் இத்தகைய செய்தியை விதைத்துப் பரவவிட்டனவோ என்ற சந்தேகம் முதல்வருக்கு.

எல்லாம் ஆண்டவனுக்குத் தான் வெளிச்சம்!

நமது பார்வை

உண்மை - நேர்மை - பக்கம் சாராமை

ஆசிரியரீட்டம்: 30, கல்லூரி வீதி, யாழ்ப்பாணம்
செய்தி: 021 222 3000, kalaikkathirnews@gmail.com
தொலைநகல் (fax): 021 221 9440, ads@kalaikkathir.lk
விளம்பரம்/விநியோகம்: 021 222 2600

சொந்தக் காலில் நிமிர்வோம்

ஆயுதம் தாங்கிய போராட்டம் முடிந்திருக்கின்றதே தவிர, தமிழ் மக்களின் உரிமைக்கான போராட்டம் இன்னும் முடிவுறவில்லை.

வடக்குமாகாணக் கல்வி அமைச்சர் கலாநிதி க.சர்வேஸ் வரன் இவ்வாறு தெரிவித்திருக்கின்றார்.

ஆம். தமிழ் மக்களின் உரிமைக்கான போராட்டம் இரண்டு முறைகளில் கட்டவிழ்த்தது.

ஒன்று - அற வழியில். அஹிம்சை முறையில். காந்திய நெறியில்.

அடுத்தது - ஆயுதம் தாங்கிய போராட்டப் பாதையில்.

அறவயப்பட்ட தமிழர்களின் போராட்டம் தென்னிலங்கைச் சிங்கள மேலாதிக்கத்தினால் ஆயுத முனையில் அடக்கப்பட்டமையினால்தான், அடுத்த வழிமுறையை நாட வேண்டியவர்களானார்கள் தமிழர்கள்.

அந்த மார்க்கத்தையும் தன்னிடம் இருந்த அரசுக் கட்டமைப்பு, பெரும்பான்மை வலிமை ஆகியவற்றின் மூலம் முறியடித்து உரிமைப் போராட்டத்தை மழுங்கடித்திருக்கின்றது சிங்களம்.

மாகாணக் கல்வி அமைச்சர் கலாநிதி சர்வேஸ்வரன் சுட்டிக் காட்டுகின்றமை போன்று -

இந்தப் போராட்டத்தில் எங்களில் பல்லாயிரக் கணக்கானோர் வீடுகளை இழந்திருக்கின்றோம். சொந்தங்களை பறிகொடுத்திருக்கின்றோம். எங்கள் வாழ்வாதாரங்களைத் தொலைத்திருக்கின்றோம். சுருக்கமாகக் கூறுவதாயின் இரண்டு தலைமுறை வீழ்ச்சியை ஒட்டு மொத்தமாக எதிர்கொண்டிருக்கின்றோம்.

பேரழிவுகளையும் போரிடர்களையும் சந்தித்து நிற்கும் எமது தமிழினம் இப்போது இரண்டு விதமான போராட்டங்களை எதிர்கொள்ள வேண்டியிருக்கின்றமையை கலாநிதி சர்வேஸ்வரன் சுட்டிக் காட்டுகின்றார்.

ஒன்று - இழந்த எங்கள் பொருளாதாரத்தை, வாழ்வியலை மீட்டெடுப்பதற்கான போராட்டம்.

அடுத்தது - எமது உரிமைகளுக்கான போராட்டம்.

அவர் குறிப்பிடுகின்றமை போல ஒருபுறம் நாங்கள் தென்னிலங்கையுடன் எமது உரிமைகளுக்காகப் போராடிக் கொண்டிருக்கும் அதேவேளை, சமாதானமாக எமது மக்களின் வாழ்வாதாரத்தை உயர்த்த வேண்டிய போராட்டத்திலும் ஈடுபட வேண்டியவர்களாக இருக்கின்றோம்.

ஆனால், இந்த இரண்டு விடயங்களிலுமே தென்னிலங்கையிடம் நாம் கையேந்தி, ரிச்சை கேட்பவர்களாக இருக்க வேண்டும் எனத் தென்னிலங்கை ஆட்சிப் பீடங்கள் எதிர் பார்க்கின்றன.

யுத்தம் நடைபெற்ற காலத்தில் - தமிழர்கள் ஆயுத வலிமையோடு தங்கள் உரிமை முழக்கத்தை முன்வைத்தபோது - அந்தக் குரல் தென்னிலங்கைக்கும் சர்வதேசத்துக்கும் கேட்டது.

யுத்தத்துக்கு மத்தியில் சர்வதேச அரங்குகளில் கட்டவிழ்ந்த அமைதி முயற்சிகளின் போதெல்லாம், அதிகாரப் பகிர்வு குறித்தும் அதிகாரப் பரவலாக்கம் குறித்தும் பேசப்பட்டது. உள்ளக சுயநிர்ணய உரிமையின் அடிப்படையில் சமவூழ முறைத் தீர்வு குறித்து ஆராய்வதற்கு சர்வதேச மத்தியஸ்தத்துடன் கொழும்பு முன்வந்தது.

ஆனால், தமிழர்களின் உரிமைக்கான ஆயுதப் போராட்டம், சர்வதேச உதவியுடன் கொழும்பு அரசினால் முறியடிக்கப்பட்ட பின்னர், தமிழர்களுக்கு நீதியான - நியாயமான - கௌரவமான - தீர்வு ஒன்றை வழங்கும் அதிகாரப் பகிர்வு விவகாரம் அடக்கி வாசிக்கப்படுகின்றது; கிடப்பில் போடப்பட்டு விட்டது.

முன்னர் தமிழர்களுக்கு வழங்கப்பட வேண்டிய உரிமைகள் குறித்துப் பேசிய தென்னிலங்கை இப்போது தாம் தமிழர்களுக்கு இரக்கக் கூடிய சலுகைகள் பற்றியே பேசுகின்றது.

“ஆயுதம் தாங்கிய வன்முறைப் போராட்டத்தை நிறுத்துங்கள். அமைதி வழியில் பேச்சுக்கு வாருங்கள். சமாதான முறையில் நல்லிணக்கத்தோடு தீர்வு காணலாம்” - என்றெல்லாம் ஆயுதப் போராட்ட காலத்தில் உபதேசங்களை வாரி வழங்கிய சர்வதேசம் கூட, இப்போது தனது பேச்சுத் தொனியைப் புரட்டிப் போட்டுவிட்டது போல தோன்றுகின்றது.

இப்போது பிரதேச அபிவிருத்தி, கட்டுமானங்களின் மேம்பாடு, வாழ்க்கைத் தர உயர்வு, வாழ்வாதாரங்களை வழங்குதல் ஆகியன பற்றியதாகவே சர்வதேச தரப்புகளின் பேச்சுகளும், ஆலோசனைகளும் அமைகின்றன.

யுத்த காலத்தில் இணைத் தலைமை என்ற பெயரில் எமது பிரச்சினைக்குள் தமது தலையீட்டைச் செய்து கொண்டிருந்த சர்வதேச தரப்புகள், அக்கால கட்டத்தில் பிணக்கில் சம்பந்தப்பட்ட ஒரு தரப்பான தமிழர்களுக்குத் தாம் கொடுத்த வாக்குறுதிகளை மறந்து விட்டுத்தான் இன்று செயற்படுகின்றன. அதுவே எமது துரதிவழி.

இத்தகைய பின்னடைவுகளைத் தாண்டி எமது உரிமைப் போராட்டத்தில் நாம் முன்னேறுவதற்கு ஒரேவழி, அமைச்சர் சர்வேஸ்வரன் சுட்டிக்காட்டுகின்றமை போல் சொந்தக் காலில் நிமிர்வோம். அதுவே நம் முன் உள்ள ஒரே தெரிவாகும்.

சுயநலமிக்க தன்மையிலிருந்து விலகி கௌரவமாக வாழ ஒன்றிணைவோம்

ஹஜ் வாழ்த்துச் செய்தியில் சம்பந்தன் அழைப்பு

கொழும்பு, ஓக 22
சுயநலமிக்க தன்மையிலிருந்து விலகி, எமது எதிர்காலச் சந்ததியினரது நலன் கருதிச் சுய கௌரவத்துடனும், சமாதானமாகவும் வாழ்வதற்குரிய நாட்டைக் கட்டியெழுப்புவதற்காக ஒன்றிணையுங்கள் என எதிர்க்கட்சித் தலைவரும் தமிழ்த் தேசியக் கூட்டமைப்பின் தலைவருமான இரா. சம்பந்தன் தனது ஹஜ் பெருநாள் வாழ்த்துச் செய்தியில் தெரிவித்துள்ளார்.

அதில் அவர் மேலும் தெரிவித்துள்ளவை வருமாறு:

புனித ஹஜ்ஃப் பெருநாள் தினத்தை முன்னிட்டு இலங்கை வாழ் முஸ்லிம்கள் அனைவருக்கும் எனது மனமார்ந்த வாழ்த்துக்களைத் தெரிவித்துக்கொள்ள விரும்புகின்றேன்.

தியாக வாழ்க்கையின் முக்கிய



யத்துவம் பற்றியும் அதன் மூலம் மனிதகுலத்திற்கு கிடைக்கப்பெறுகின்ற நன்மைகள் பற்றியும் புனித ஹஜ் பெருநாள் தினமானது எமக்கு நினைவுபடுத்தும் உலக வாழ் முஸ்லிம் மக்களால் கொண்டாடப்படுகின்ற பிர

தான இரண்டு பெருநாள் தினங்களில் ஒன்றான ஹஜ் பெருநாள் தினமானது, ஏழைகளுக்கும் வறிய மக்களுக்கும் உதவி புரிய வேண்டியதன் அவசியத்தையும், அவர்களும் இத்தினத்தைச் சிறப்புறக் கொண்டுவதற்காக ஒத்துழைக்க வேண்டியதன் முக்கியத்துவத்தையும் வலியுறுத்துகின்றது.

இப்புனித பெருநாள் தினத்தைக் கொண்டாடும் இச்சந்தர்ப்பத்தில் சுயநலமிக்க தன்மையிலிருந்து விலகி, எமது எதிர்காலச் சந்ததியினரது நலன் கருதி சுய கௌரவத்துடனும், சமாதானமாகவும் வாழ்வதற்குரிய நாட்டைக் கட்டியெழுப்புவதற்காக ஒன்றிணையுமாறு, இந்நாட்டிலே வாழுகின்ற அனைத்தின மக்களுக்கும் நான் அழைப்பு விடுக்கின்றேன் - என்றுள்ளது. (ஐ)

உள நோயாளர்கள் ஆற்றுப்படுத்தல் விழிப்புணர்வுட்டும் நடைபயணம்



மன்னார், ஓக 22
மன்னாரில் உளநோயாளர் விழிப்புணர்வுட்டும் நடைபயணம் ஒன்று நேற்று நடைபெற்றது. இந்த நடைபயணம் உள நோயாளர்களுக்கு உரிய சிகிச்சைகளை வழங்கி ஆற்றுப்படுத்தல் தொடர்பாக மக்களுக்கு விழிப்புட்டும் நோக்குடன் முன்னெடுக்கப்பட்டது.

மன்னார் மாவட்ட செயலகத்தின் முன் ஆரம்பிக்கப்பட்ட நடைபயணம் எதிர்வரும் ஞாயிற்றுக்கிழமை வவுனியா புதிய பஸ்

நிலையத்தை அடையும் எனத் தெரிவிக்கப்பட்டது.

நடை பயணம் செல்லும் பாதைகளில் விழிப்புணர்வுச் செயற்பாடுகள் முன்னெடுக்கப்படும்.

இந்த நிகழ்வை வடமாகாண முதலமைச்சர் சி.வி விக்கனேஸ்வரன், வடக்கு மாகாண சுகாதார அமைச்சர், மன்னார் மாவட்ட செயலர், மன்னார் நகர சபைத் தலைவர் ஆகியோர் ஆரம்பித்து வைத்தனர். (ஐ)

விளக்க மறியலில் பிக்கு மாணவர்கள்

றுகுணு பல்கலைக்கழக கலை பீடத்தின் இரண்டாம் ஆண்டில் கல்வி கற்கும் பிக்குகள் சிலரை மீண்டும் விளக்கமறியலில் வைக்க உத்தரவிடப்பட்டுள்ளது. மாத்தறை, எலிய கந்த பிக்குகள் விடுதியில் பகிடிவதை செய்த சம்பவம் தொடர்பில் 5 பிக்குகள் நேற்று முன்தினம் மாத்தறை பிரதான நீதவான் பவித்ரா சஞ்சீவனி முன்னிலையில் முன்னிலைப்படுத்தப்பட்ட போது அவர்களை மீண்டும் நவம்பர் மாதம் 3 ஆம் திகதி வரையில் விளக்கமறியலில் வைக்க உத்தரவிடப்பட்டுள்ளது.

ஜூலை மாதம் 18 ஆம் திகதி இந்த பகிடிவதை சம்பவம் இடம் பெற்றுள்ளது. சம்பவத்துடன் தொடர்புடைய பிக்குகளின் உயர் கல்வி நடவடிக்கைகள் தடை செய்யப்பட்டுள்ளன. பகிடிவதை சட்டத்தின் கீழ் இந்த பிக்குகளுக்கு எதிராக வழக்கு தொடரப்பட்டுள்ளதாக பொலிஸார் தெரிவித்துள்ளனர்.

நல்லூர் மணலில் தோன்றிய முருகன்



நல்லூர் ஆலய முன்றலில் மணலைக் கொண்டு வரையப்பட்ட முருகன் உருவம் அங்கு வரும் பக்தர்களைக் கவர்ந்துள்ளது. இதனைப் பக்தர்கள் மட்டுமன்றி வெளிநாட்டவர்களும் மிகுந்த ஆர்வத்துடன் பார்வையிட்டு வருகின்றனர்.

கரைச்சிப் பிரதேச சபையினால் கல்வெட்டுகள் அமைக்கும் பணி



கரைச்சிப் பிரதேச சபை எல்லைக்குள் அவசியமானதென இனங்காணப்பட்ட 40 இடங்களில் கல்வெட்டுக்களை அமைக்கும் பணிகள் நேற்று முன் தினம் ஆரம்பமாகின.

கரைச்சிப் பிரதேச சபையின் வருடாந்த நிதி ஒதுக்கீட்டில் இந்தப் பணிகள் முன்னெடுக்கப்படுகின்றன. நேற்று முன்தினம் கிருஷ்ணபுரம், விநாயகபுரம் ஆகிய கிராமங்களை இணைக்கின்ற பகுதிக்கான கல்வெட்டுக்குரிய அடிக்கல் நாட்டி வைக்கப்பட்டது.

இந்த நிகழ்வில் கரைச்சிப் பிரதேச சபைத் தவிசாளர், உப தவிசாளர் மற்றும் உறுப்பினர்களும் கலந்துகொண்டனர்.

இதேபோன்று கிருஷ்ணபுரம் செல்வநகர் இணைக்கும் பாலம், கிருஷ்ணபுரம் - அம்பாள்குளம் இணைப்புப்பாலம் ஆகியவற்றுக்கான வேலைத்திட்டங்களும் இந்தப் பிரதேசத்தில் அமைய உள்ளன. ஒவ்வொன்றும் சுமார் 8 லட்சம் ரூபா பெறுமதியில் வடிவமைக்கப்பட்ட 40 கல்வெட்டுக்கள் கரைச்சிப் பிரதேச சபை ஆளுகைக்குட்பட்ட பிரதேசத்தில் இனங்காணப்பட்ட கிராமங்களை இணைக்கும் முக்கிய இடங்களில் மேற்கொள்ளப்படவுள்ளன. (ஐ)

நாளை
23.08.2018
வியாழக்கிழமை
நட்சத்திரம்: பூரடம் காலை 6.10 வரை
திதி: துவாதசி மு.ப 11.52 வரை
சுபநேரம்: 7.35 - 9.05 வரை
இராகுகாலம்: 1.35 - 3.05 வரை

19 ஆவது திருத்தச் சட்டத்தின் கீழ் ஜனாதிபதி தேர்தலில் மஹிந்த ராஜபக்ஷ, சந்திரிகா மீண்டும் போட்டியிட முடியும்

நீதிமன்ற நடவடிக்கைக்கு தயார் என்கிறார் ஜி.எல்.பீரிஸ்

கொழும்பு, ஓக.22
அரசமைப்பின் 19 ஆவது திருத்தச் சட்டத்தின் கீழ் ஜனாதிபதி பதவி உருவாக்கப்பட்டுள்ளது. எனவே முன்னாள் ஜனாதிபதி களான சந்திரிகா பண்டாரநாயக்க குமாரதுங்க மற்றும் மஹிந்த ராஜபக்ஷ ஆகியோர் மீண்டும் ஜனாதிபதித் தேர்தலில் போட்டியிட முடியும். இது தொடர்பில் நீதிமன்ற நடவடிக்கைக்கு ஸ்ரீலங்கா பொதுஜன பெரமுன தயாராகி வருகிறது என அதன் தலைவர் ஜி.எல். பீரிஸ் நேற்று முன்தினம் செய்தியாளர்கள்மத்தியில் பேசுகையில் குறிப்பிட்டார்.

இது தொடர்பில் அவர் மேலும் தெரிவித்தவை வருமாறு - முன்னாள் ஜனாதிபதி ஜே.ஆர். ஜயவர்தன உருவாக்கிய ஜனாதிபதி பதவியை வகித்தவர் களுக்கு அரசமைப்பின் 19 ஆவது திருத்தச் சட்டத்தின் கீழ்வுருவம் இரு தடவைகள் பதவி வகித்தவர்கள் மீண்டும் ஜனாதிபதி பதவிக்கு நியமிக்க முடியாது என்ற ஏற்பாடு ஏற்படையதாக அமையப் போவதில்லை.

எனவே முன்னாள் ஜனாதிபதி களான சந்திரிகா பண்டாரநாயக்க குமாரதுங்க மற்றும் மஹிந்த ராஜபக்ஷ ஆகியோருக்கு மீண்டும் ஜனாதிபதித் தேர்தலில் போட்டியிட முடியும்.

அது குறித்த நீதிமன்ற நடவடிக்கைகளை அடுத்த மாதம் முதல் வாரத்தில் மேற் கொள்ளவுள்ளோம். அரசமைப்பின் 19



ஆவது திருத்தச் சட்டத்தின் கீழ் புதிய ஜனாதிபதி பதவி உருவாக்கப்பட்டுள்ளது.

எனவே முன்னாள் ஜனாதிபதி ஜே.ஆர். ஜயவர்தன உருவாக்கிய ஜனாதிபதி பதவியும், அரசமைப்பின் 19 ஆவது திருத்தச் சட்டத்தின் கீழ் உருவாக்கப்பட்டுள்ள ஜனாதிபதி பதவியும் வெவ்வேறானவைகளாகும்.

ஏனெனில் ஜனாதிபதி பதவி அரசமைப்பின் 30 ஆவது சரத்தின் கீழ் அமைக்கப்பட்டுள்ளது. முன்னாள் ஜனாதிபதி ஜே.ஆர். ஜயவர்தன அமைத்த குறித்த அரசமைப்பில் தெளிவான சரத்தொன்றுள்ளது. அதாவது ஜனாதிபதி பதவியை உறுதிப்படுத்தும் சரத்தென அது குறிப்பிடப்பட்டுள்ளது. அரசமைப்பின் 19 ஆவது திருத்தச் சட்டத்தின் மூலம் அந்த சரத்து நீக்கப்பட்டுள்ளது. மேலும் அந்த சரத்தில் திருத்தம் முன்வைக்கப்படவில்லை. மாறாக அது நீக்கப்பட்டுள்ளது.

எனவே அதன் பின்னர் புதிய

ஜனாதிபதி பதவியொன்று உருவாக்கப்பட்டுள்ளது. 19 திருத்தத்தின் 8 ஆவது பிரிவின் கீழ் ஜனாதிபதி பதவியின் அதிகாரங்கள் பெரியளவில் நீக்கப்பட்டுள்ளன. முன்னாள் ஜனாதிபதி ஜே.ஆர். ஜயவர்தன அமைத்த ஜனாதிபதி பதவிக்கும் 19 ஆவது திருத்தத்தின் கீழ் அமைக்கப்பட்ட ஜனாதிபதி பதவிக்குமிடையில் பெரும் வேறுபாடுள்ளது.

மேலும் முன்னைய ஜனாதிபதி முறைமையின் கீழ் நாடாளுமன்றத்தை இரு வருட காலத்தின் பின்னர் கலைக்கும் அதிகாரம் இருந்தது. எனினும் 19 ஆவது திருத்தச் சட்டத்தின் மூலம் ஏற்படுத்தப்பட்டுள்ள ஜனாதிபதி முறைமையின் கீழ் அதனைச் செய்ய முடியாது. நான்கரை வருடங்களுக்கு முன்னர் நாடாளுமன்றத்தைக் கலைப்பதாயின் நாடாளுமன்றின் மூன்றில் இரண்டு பெரும்பான்மையுடன் பிரேரணை ஒன்று நிறைவேற்றப்பட வேண்டும். அத்துடன் முன்

னைய ஜனாதிபதி முறைமையின் பிரகாரம் ஜனாதிபதிக்கு எதிராக பதவி காலத்தில் வழக்குத் தாக்கல் செய்ய முடியாது.

ஆகவே இவ்வாறானவற்றை அடிப்படையாகக் கொண்டு நோக்கும்போது 19 ஆவது திருத்தச் சட்டத்தின் கீழ் புதிய ஜனாதிபதி பதவி உருவாக்கப்பட்டுள்ளது.

எனவே, 19 ஆவது திருத்தச் சட்டத்தின் கீழ், குறித்த பதவியை இரு தடவைகள் வகித்தவர்கள் மீண்டும் அப்பதவிக்கு நியமிக்கப்பட முடியாதெனக் குறிப்பிடப்பட்டுள்ளது. அதன் பிரகாரம் முன்னர் உள்ள ஜனாதிபதி பதவியல்ல, 19 ஆம் திருத்தத்தின் பிரகாரம் அமைக்கப்பட்ட ஜனாதிபதி பதவியே அது சுட்டிக்காட்டுகிறது. ஆகவே முன்னாள் ஜனாதிபதி ஜே.ஆர். ஜயவர்தன ஏற்படுத்திய ஜனாதிபதி பதவியை வகித்தவர்களுக்கு இந்த ஏற்பாடு பொருந்தாது.

முன்னைய ஜனாதிபதி முறைமையின் கீழ் பதவி வகித்தவர்கள் தொடர்பில் புதிய ஏற்பாட்டை நடைமுறைப்படுத்துவதாக இருப்பின் அது குறித்து தெளிவான வசனத்தை பயன்படுத்தியிருக்க வேண்டும். மேலும் சட்டங்கள் எதிர்காலத்திற்கே பொருந்தும். எனினும் கடந்த காலங்களுக்கு பொருந்துமாக இருப்பின் அது தொடர்பில் தெளிவான வசனம் பயன்படுத்தப்பட்டிருக்க வேண்டும். 19 ஆவது திருத்தச் சட்டத்தில் அவ்வாறான தெளிவான

வசனம் பயன்படுத்தப்படவில்லை. முன்னாள் ஜனாதிபதி களான சந்திரிகா பண்டாரநாயக்க குமாரதுங்க மற்றும் மஹிந்த ராஜபக்ஷ ஆகியோர்களுக்கு இந்த ஏற்பாடு பொருந்தாது.

இவ்வகாரம் தொடர்பில் சட்ட அறிக்கையை ஜனாதிபதியால் மாத்திரம் பெற முடியுமென அமைச்சரவை அமைச்சர் ஒருவர் குறிப்பிட்டுள்ளார். வேறு எவராலும் அதனைச் செய்ய முடியாதெனக் குறிப்பிட்டுள்ளார். எனினும் அவரின் கருத்து யதார்த்தமற்றதாகும்.

ஆகவே ஸ்ரீலங்கா பொதுஜன பெரமுனவின் தலைவர் என்ற ரீதியில் இந்த விவகாரம் தொடர்பில் லான வழக்கை தாக்கல் செய்வதற்கு தயாராகவுள்ளேன். இது தொடர்பில் செப்ரெம்பர் மாதம் ஆரம்பத்தில் முக்கிய நடவடிக்கை எடுக்கவுள்ளோம். மேலும் இது சம்பந்தமாக ஜனாதிபதி சட்டத்தரணிகள் பலர் எம்முடன் இணைந்து பணியாற்றுகின்றனர்.

வேட்பாளரைத் தெரிவு செய்யும் பிரச்சினையாக இதனை நோக்கக் கூடாது. இது சட்டச் சிக்கலை தீர்த்துக்கொள்ளும் பிரச்சினையாகும். மேலும் முன்னாள் ஜனாதிபதி மஹிந்த ராஜபக்ஷ தான் மீண்டும் ஜனாதிபதி தேர்தலில் போட்டியிடுவார் என்பது தொடர்பில் இன்னும் தெளிவான தீர்மானத்திற்கு வரவில்லை. அது தொடர்பில் அவர் பின்னர் தீர்மானிப்பார். - எனவும் பேராசிரியர் ஜி.எல்.பீரிஸ் தெரிவித்துள்ளார்

படையினர் உயிர் தியாகம் செய்யவில்லையெனில் போர் முடிவுக்கு வந்திருக்காது; இராணுவத் தளபதி

நாட்டின் தேசிய படையினர் தமது உயிரைத் தியாகம் செய்யவில்லை என்றால், 30 ஆண்டுகளாக நடைபெற்ற போரை முடிவுக்குக் கொண்டு வந்திருக்க முடியாது என இராணுவத் தளபதி லெப்டினன்ட் ஜெனரல் மகேஷ் சேனாநாயக்க தெரிவித்துள்ளார்.

அநுராதபுரம் - தம்புலு, ஹல் மில்லேவ இயந்திர காலால் படை தலைமையகத்தில் நிர்மாணிக்கப்பட்ட போர் நினைவுத்தூபியை திறந்து வைக்கும் நிகழ்வில் நேற்று முன்தினம் கலந்துகொண்டு உரையாற்றும் போதே அவர் மேற்கண்டவாறு கூறினார்.

இது தொடர்பில் அவர் மேலும் தெரிவித்தவை வருமாறு -

நாட்டின் தேசிய ஒருமைப்பாட்டை பாதுகாப்பதற்காக ஏனைய படைப்



பிரிவுகளுடன் உரிய புரிந்துணர்வுடன் செயற்படுகிறோம்.

பயங்கரவாதத்தை வேரோடு அழிக்கும் இராணுவ நடவடிக்கையின் ஆரம்பத்தில் இருந்து இறுதி வரை இராணுவம், பொலிஸார், சிவில் பாதுகாப்பு படையின் உறுப்பினர்கள் என ஆயிரக்கணக்கான படையினரின் பெறுமதியான உயிர்கள் நாட்டின் ஒருமைப்பாடு, மக்களின் வாழ்க்கையை பாதுகாப்பதற்காக தியாகம் செய்யப்பட்டன.

இராணுவத்தினரும், ஏனைய படையினரும் தமது உயிரை பணயம் வைத்து உயிரை தியாகம் செய்து பெற்றுக் கொண்ட சுதந்திரத்தை அவர்களால் அனுபவிக்க முடியாது போயுள்ளது.

அந்த படையினர் தமது உயிர்களை தியாகம் செய்யவில்லை எனில் நாம் தற்போது அனுபவிக்கும் சுதந்திரம் கிடைக்காது போயிருக்கும்.

இன்றைய அமைதியான சூழலை ஏற்படுத்த படையினர் தமது பெறுமதியான உயிர்களை தியாகம் செய்தனர். அவர்கள் இறந்து வாழ்ந்து வருகின்றனர் எனவும் இராணுவத் தளபதி மகேஷ் சேனாநாயக்க குறிப்பிட்டுள்ளார்.

ஐ.நா. முன்னாள் பொதுச் செயலாளர் கொபி அன்னான் மனிதகுலத்தின் மனச்சாட்சிக்காக குரல் கொடுத்தார்!

ஜனாதிபதி மைத்திரி அனுதாபச் செய்தி

ஐ.நா. சாசனத்தின் நெறிமுறைகள், பெறுமானங்கள் மற்றும் கொள்கைகளுக்கு ஏற்ப இரண்டு தொடர்ச்சியான ஐந்தாண்டு காலங்கள் ஐக்கிய நாடுகள் சபைக்கு தலைமைதாங்கிய கொபி அன்னான், அவ்வமைப்பின் செயலாளர் நாயகம் பதவியை விட்டு வெளியேறிய பின்னரும் கூட சமாதானம், மனித உரிமைகள் மற்றும் மனித குலத்தின் மனச்சாட்சி ஆகியவற்றுக்காக உறுதியுடன் குரல் கொடுத்து வந்தார் என்று ஜனாதிபதி மைத்திரிபாலசிறிசேன தெரிவித்துள்ளார்.

ஐக்கிய நாடுகள் சபையின் முன்னாள் செயலாளர் நாயகமான கொபி அன்னானின் மறைவையிட்டு ஐக்கிய நாடுகள் சபையின் பொதுச் செயலாளர் குட்டேரஸ் அன்டோனியோவுக்கு அனுப்பிவைத்துள்ள விசேட அனுதாபச் செய்தியிலேயே ஜனாதிபதி மேற்கண்டவாறு தெரிவித்துள்ளார்.

இது தொடர்பில் அவர் மேலும் குறிப்பிட்டுள்ளவை வருமாறு -

கொபி அன்னானின் மறைவையிட்டு ஆழ்ந்த அனுதாபங்களைத் தெரிவிக்கிறோம். அவரிடம் காணப்

பட்ட உத்வேகம் அளிக்கும் திறன், அவரது ஞானம், உரையாடல் மூலம் தீர்வுகளை சுட்டிக்காட்டும் அவரது மென்மையாக பேசும் பாணி ஆகியவை உலக அரங்கில் ஈடு செய்ய முடியாத இழப்பாகும்.

சிறந்ததோர் உலகை கட்டியெழுப்புவதற்காக வழிகாட்டிய தலைவர் என்ற வகையில் உலகெங்கிலும் உள்ள மக்கள் அவரை கண்ணியத்துடனும் நன்றியுடனும் நினைவுகூருவார். இலங்கை அரசினதும் இலங்கை மக்களினதும் சார்பில் நன்றியை தெரிவிப்பதற்கான சந்தர்ப்பமாக இதனை ஆக்கிக்கொள்கிறேன் என்றும் அவர் தெரிவித்துள்ளார்.

நல்லூர் ஆலய சூழலில் இன்று

துர்க்கா மணிமண்டபத்தில் இரு இசைக்கச்சேரிகள்

நல்லூர், ஓக.22
இலங்கை இளஞ்சு கலைஞர் மன்றம் நல்லூர் முருகன் உற்சவகாலத்தை யொட்டி, தெல்லிப்பழை துர்க்காதேவி தேவஸ்தானத்தின் அனு சரணையுடன் நல்லூர் துர்க்கா தேவி மணிமண்டபத்தில் நடத்தி வரும் தெய்வீக இசையரங்கில் இன்று மாலை 6.45 முதல் 8.15 மணி வரை இரு இசைக்கச்சேரிகள் இடம் பெறும்.

முதலாவது இசைக்கச்சேரியில் வயலின்: அ. ஜெயராமன், மிருதங்கம்: க. நந்த குமார், தபேலா: சதாவேல் மாறன், முகர் சிங்: ஜெ. சாரங்கன், கட்டம்: மு. சுவக் சன்.

அடுத்த இசைக்கச்சேரியில் பாட்டு: சந்திரிக்கா சுஜிக்கு மார், வயலின்: அ. ஜெயராமன், மிருதங்கம்: நா. சிவசுந்தர சர்மா,

கட்டம்: கு. ரவி சங்கர், முகர் சிங்: சி. செந்தூரன்.

ஆதீன மண்டபத்தில் கந்தபுராண அருளுரை

இந்து சமய கலாசார அலுவல்கள் திணைக்களத்தின் ஏற்பாட்டில், நல்லூர் மகோற்சவத்தை முன்னிட்டு, நல்லை ஆதீன மண்டபத்தில் நடைபெறும் கந்தபுராண எழுச்சி மற்றும் அருள் நெறி விழாவில் -

இன்று புதன்கிழமை மாலை 6.30 மணி முதல் இரவு 8.30 மணி வரை ஆறிரு நடந்தோள் வாழ்க" என்ற தலைப்பில் சைவசின்மயர் ச. நவநீதன் அருளுரை ஆற்றுவார். (இ)

இலங்கையின் ஏற்றுமதி அபிவிருத்தி; புதிய வர்த்தக கொள்கை தயாரிப்பு!

இலங்கையின் ஏற்றுமதி அபிவிருத்திக்கான புதிய வர்த்தக கொள்கை தயாரிக்கப்பட்டிருக்கிறது.

அமைச்சர் மலிக் சமரவிக்ரமவின் பணிப்புரைக்கு அமைய புத்திஜீவிகள் இது தொடர்பான செயற்றிட

டத்தைத் தயாரித்திருக்கிறார்கள்.

நாட்டின் ஏற்றுமதி வருமானத்தை ஆயிரத்து 700 கோடி அமெரிக்க டொலர்கள் வரை அதிகரிப்பது இலக்காகும் என்றும் தெரிவிக்கப்பட்டுள்ளது.

தலவாக்கலையில் ஐந்து பேர் கேரளா கஞ்சாவுடன் கைது

தலவாக்கலைபகுதியில் 13850 மில்லிகிராம் கேரளா கஞ்சாவுடன் ஐந்து பேர் நேற்று முன்தினம் இரவு கைது செய்யப்பட்டுள்ளனர் என ஹற்றன் கலால் திணைக்கள அதிகாரிகள் தெரிவித்தனர். ஹற்றன் கலால் திணைக்கள அதிகாரிகளுக்கு கிடைத்த இரகசிய தகவலையடுத்து சுற்றி வளைப்பை மேற்கொண்ட அதிகாரிகள் குறித்த நபர்களால் இரகசியமான முறையில் மறைத்து

வைத்திருந்த கஞ்சாவை மீட்டனர் சந்தேக நபர்களும் கைது செய்யப்பட்டுள்ளனர். சந்தேகத்தின் பேரில் கைது செய்யப்பட்டவர்கள் தலவாக்கலை பிரதேசத்தைச் சேர்ந்தவர்கள். இந்த நபர்கள் ஹற்றன் நீதிவான் முன்னிலையில் ஆஜர்ப்படுத்தப்பட்டுள்ளனர் என கலால் திணைக்கள அதிகாரிகள் மேலும் தெரிவித்தனர்

ரயில்வே ஊழியரின் சம்பள அதிகரிப்பு இப்போதைக்கு இல்லை: அமைச்சர் மங்கள

கொழும்பு, ஓக.22 ரயில்வே ஊழியர்களின் சம்பளத்தை அதிகரிக்க மாட்டேன். இங்குள்ள பிரச்சினை சம்பள அதிகரிப்பல்ல. அரசு ஊழியர்களுக்கான சம்பள அதிகரிப்பு முறைமையொன்றை தயாரிக்க ஆணைக்குழுவுவான்றை நிறுவவுள்ளோம் என நிதி அமைச்சரும் ஊடக அமைச்சருமான மங்கள சமரவீர தெரிவித்துள்ளார். இது தொடர்பில் அவர் மேலும் தெரிவிக்கையில் - ஒரு தரப்புக்கு சம்பளம் அதிகரித்தால் ஏனையோருக்கு சம்பள அதிகரிப்பு செய்ய வேண்டும். அது சிக்கலான



காரியமாகும். இதன் காரணமாகத் தான் அரசு ஊழியர்களுக்கான சம்பள அதிகரிப்பு முறைமையொன்றை தயாரிக்க ஆணைக்குழுவுவான்றை நிறுவவுள்ளோம். அதற்கான ஏற்பாடுகள் முன்னெடுக்கப்பட்டுள்ளன. இந்த ஆணைக்

குழுவுக்கான நபர்களை ஜனாதிபதி பெயரிட்டதும் 2 மாதங்களில் புதிய சம்பள முறைமையைத் தயாரிப்போம். சர்வாதிகார முறைமையில் அன்றி ஜனநாயக முறைமையிலேயே இந்தப் பிரச்சினையை தீர்க்க முடியும் என்றும் அவர் தெரிவித்துள்ளார். ரயில்வே ஊழியர்கள் மீண்டும் வேலைநிறுத்த போராட்டத்தில் குதிக்கப்போகிறோம் எனக் கூறுகின்றனர். உங்களது தீர்மானத்தை மாற்றியுள்ளீர்களா? சம்பளம் அதிகரிக்கப்படுமா? என்று ஊடகவியலாளர்களால் கேட்கப்பட்ட கேள்வியொன்றுக்கு பதிலளிக்கையிலேயே இவ்வாறு குறிப்பிட்டார்.

தினசரி ராசி பலன் (22.08.2018)

2018 ஆம் ஆண்டு விளம்பி வருடம் ஆவணித்திங்கள் 6ஆம் நாள் புதன்கிழமை ஏகாதசித்திதி காலை 7.40 மணி வரை பின்னர் மூலம். நட்சத்திரம்: பூராடம் பி.இ. 3.39 வரை. அமிர்தசித்தயோகம் முழுவதும்.
ராசுகாலம் - பகல் 12.13 மணி முதல் 1.45 மணி வரை.
சுபநேரம் - மாலை 4.34 மணி முதல் 6.04 மணி வரை.
இன்று ஏகாதசி விரதம்.
திவசம் செய்ய வேண்டிய திதி - ஆடி மாத வளர்பிறை துவாதிசி.
பிறந்த நட்சத்திர வழிபாடு- பூராடம்.

'ஜோதிடமணி' பிரம்மஸ்ரீ சி.ஜெகதீஸ்வரசர்மா ஜே.பி.

- மேஷம்** நன்மையான நாள். பொருளாதாரம் வளமாக இருக்கும். குடும்பத்தில் ஒற்றுமை நிலவும். உதவும் நண்பர்களும், உறவினர்களும் சூழ்ந்து இருப்பார்கள். சிலருக்கு தூர தேசப் பயணங்கள் அனுகூலமாகும்.
- ரிஷபம்** கவலையான நாள். பணவரவு குறையும். தேக நலம் பாதிப்பும். மனதில் அமைதி குன்றும். நண்பர்களுடன் விரோதம் உண்டாகும். நெருங்கிய உறவினர் ஒருவரை இழக்க வேண்டி வரும்.
- மிதுனம்** விருத்தியான நாள். பண பலம், பக்க பலம் நன்கு அமையும். தொழிலில் நல்ல வெற்றி, லாபம் ஏற்படும். குடும்ப வாழ்க்கை உற்சாகம் தரும். குடும்ப மதிப்பு, அந்தஸ்து துரிதமாக உயர்வடையும்.
- கடகம்** ஆக்கபூர்வமான நாள். தனலாபம் அதிகரிக்கும். தொழிலில் விரைவான அபிவிருத்தியும், ஆதாயமும் ஏற்படும். பொன், பொருள்கள் நவீன வசதிகள் சேரும். கடந்த காலப் பிரச்சினைகள் நீங்கும்.
- சிம்மம்** அதிர்ஷ்டமான நாள். பணம் பல வழிகளாலும் வந்து சேரும். உடல் நலம், மன நலம் சீரடையும். குடும்ப அந்தஸ்து உயரும். ஸ்திர சொத்துக்கள் சேரும். சிலருக்கு வெளிநாட்டுப் பயணம் அனுகூலமாகும்.
- கன்னி** சலனம் மிகுந்த நாள். பணவரவு குறையும். மன நலம் பாதிப்படையும். கடன் பளு அதிகரிக்கும். வியாபாரம் மந்த நிலையில் நடக்கும். மாணவர்களுக்கு கல்வித் தடைகள் உண்டாகும்.
- துலாம்** சம்பலன்கள் காணப்படுகின்றன. பொருள் வரவு இருப்பினும் செலவினங்கள் அதிகரிக்கும். அநாவசியச் செலவுகளால் கடன் பட நேரும். வீண் அலைச்சல்களால் பண விரயம் உண்டாகும்.
- விருச்சிகம்** நன்மையான நாள். வருமானம் வளமாக இருக்கும். குடும்பத்தில் நல்லிணக்கம், மகிழ்ச்சி அதிகரிக்கும். வியாபாரிகளுக்கு புதிய முதலீடு போதிய வெற்றி தரும். தொழில் அபிவிருத்தி அடையும்.
- தனுசு** மேன்மையான நாள். பொருளாதாரம் ஏற்றமடையும். வியாபாரிகளுக்கு வாடிக்கையாளர்கள் அதிகரிப்பால் ஆதாயம் பெருகும். தொழிலாளர்களுக்கு அரசாங்க சலுகை உதவிகள் தேடி வரும்.
- மகரம்** துயரமான நாள். வருமானம் குறையும். வருவாய் வசதிகளை மீறி செலவுகள் பல ரூபத்தில் காணப்படும். பிள்ளைகளைப் பற்றிய கவலை உண்டாகும். தொழிலில் பிடிப்பற்ற நிலை இருக்கும்.
- கும்பம்** உயர்வான நாள். பொருளாதாரம் உயர்வடையும். குடும்பத்தில் மகிழ்ச்சி அதிகரிக்கும். பிரயாணங்கள் வெற்றியும், லாபமும் தரும். தேகாரோக்கியம் நன்கமையும். நினைத்த காரியங்கள் தடையின்றி நடக்கும்.
- மீனம்** மத்திய பலன்கள் காணப்படுகின்றன. வருமானம் சுமாராக இருக்கும். குடும்பத்தில் அமைதி இருக்கும். முயற்சிகளில் இழப்பறி இருக்கும். புதுப்புதுச் செலவுகள் ஏற்பட்ட வண்ணம் இருக்கும்.

சந்திராஷ்டம நாள்; கார்த்திகை 2ஆம், 3ஆம், 4ஆம் பாதங்கள், ரோகிணி, மிருகசீரிடம் 1ஆம், 2ஆம் பாதங்களில் பிறந்தோர் சுப கருமங்கள் தொடங்குவ தைத் தவிர்க்கவும்.

புராதன சின்னங்களைச் சுற்றுலா துளமாக்கி யாழ். மாநகர சபையின் கீழ் கொண்டு வருக!

நிறைவேறியது தீர்மானம்

யாழ்ப்பாணம், ஓக.22 மத்திய அரசினால் கையகப்படுத்தப்படும் யாழ்.மாநகர சபை எல்லைக்குள் உள்ள புராதன சின்னங்களைச் சுற்றுலா தளமாக மாற்றிச் சபையின் நிர்வாகத்தின் கீழ் கொண்டுவரப்பட வேண்டும் என்று மாநகர சபையில் தீர்மானம் நிறைவேற்றப்பட்டுள்ளது. யாழ்.மாநகர சபையின் மாதாந்த அமர்வு நேற்றுமுன்தினம் நடைபெற்றது. இந்த அமர்வில் தமிழ் தேசிய மக்கள் முன்னணியின் உறுப்பினர் வை.கிருபாகரன் இந்தப் பிரேரணையை முன்வைத்தார். வடக்கில் உள்ள

முக்கிய உள்ளூராட்சி நிறுவனமாக யாழ்.மாநகர சபை திகழ்கின்றது. எனவே இச்சபைக்கு வருமானத்தை ஈடாக்கொள்ள வேண்டித் தேவையும் உள்ளது. இதனால் யாழ்.மாநகர எல்லைக்குட்பட்ட பகுதிகளில் உள்ள புராதன சின்னங்களை சபையின் நிர்வாகத்தின் கீழ் எடுத்து, அவற்றைச் சுற்றுலா தளமாக மாற்றி அதன் ஊடாக வருமானத்தை ஈட்ட முடியும். குறிப்பாக யாழ். கோட்டையை எமது கட்டுப்பாட்டுக்குள் எடுக்க வேண்டும். - என்றார். இது தொடர்பில் மேலும் கருத்து வெளியிட்ட உறுப்பினர்

தனுஜன், மத்திய அரசாங்கம் இங்குள்ள புராதன சின்னங்களை தமது கட்டுப்பாட்டுக்குள் கொண்டுவரும் முயற்சியை செய்து வருகின்றது. ஆகவே அதனை நாங்கள் தடுக்க வேண்டும். இல்லாவிட்டால் எமது புராதனச் சின்னங்கள் எமக்கு இல்லாமல் அழிக்கப்பட்டு விடும், அல்லது வரலாறு மாற்றப்பட்டு விடும். முதலில் யாழ்.கோட்டையை மாநகர நிர்வாகத்தின் கீழ் கொண்டுவந்து சுற்றுலா தளமாக மாற்ற வேண்டும். - என்றார். இக்கோரிக்கை சபையினால் ஏற்றுக் கொள்ளப்பட்டு, அந்தப் பிரேரணை எந்த எதிர்ப்பும் இல்லாமல் நிறைவேற்றப்பட்டது.

கிளிநொச்சியில் நீர் தேடி அலையும் கால்நடைகள்!

கிளிநொச்சியின் தருமபுரம், புளியம்பொக்கணை, கல்லாறு போன்ற பகுதிகளில் கால்நடைகள் நீர் தேடி அலையும் அவலநிலை காணப்படுகின்றது. இந்த மாவட்டத்தில் நிலவும் கடுமையான வறட்சி காரணமாக தாவரங்கள் மற்றும் மனிதர்களுக்கு பல்வேறு பாதிப்புக்கள் ஏற்பட்டுள்ளன. அத்துடன், இந்தப் பகுதிகளில் காணப்படும் நீர்நிலைகள் வற்றி காணப்படுகின்றனமையால், கால்நடைகளுக்கான குடிதண்ணீர் கிடைப்பதில் பிரச்சினை ஏற்பட்டுள்ளது. கடந்த காலங்களில் இவ்வாறு



வறட்சி நிலவும் பகுதிகளில் கால்நடைகளுக்கு தேவையான குடிதண்ணீர் கல்மடுகளுத்தின் மூலம் விநியோகிக்கப்பட்டு வந்தது. இந்த நிலையில் கல்மடுக்

குளத்தின் நீர்மட்டமும் குறைவடைந்துள்ளமையால் இந்த பகுதிக்கான நீர்விநியோகம் மேற்கொள்ளப்படவில்லை என்பது குறிப்பிடத்தக்கது.

நெடுங்கேணி, சன்னாசிப்பரந்தன் பாலத்தில் நேற்றுக் காலை பள்ளத்தில் பாய்ந்தது 'பிறாடோ'; தெய்வாதீனமாக தப்பினார் சாரதி!

வவுனியா - நெடுங்கேணி சன்னாசிப்பரந்தன் பாலத்தில் பிறாடோ வாகனம் ஒன்று வீதியை விட்டு விலகி பள்ளத்திற்குள் பாய்ந்து நேற்றுக் காலை விபத்துக்குள்ளாகி உள்ளது. இந்த விபத்தில் சாரதி தெய்வாதீனமாக உயிர்தப்பியுள்ளார். நேற்று முன்தினம் இரவு கொழும்பிலிருந்து வைத்தியர் ஒருவரை முல்லைத்தீவில் இறக்கி விட்டு நேற்று அதிகாலை கொழும்பு திரும்பும் போது நெடுங்கேணி சன்னாசிப்பரந்தன் பாலத்தில் வாகனம் வீதியை விட்டு விலகி பள்ளத்திற்குள் பாய்ந்து



விபத்துக்குள்ளாகி உள்ளது. இதேவேளை, சாரதியின் நித்திரையே இவ் விபத்திற்கு காரணமாக இருக்கலாம் என்று பொலிஸார் சந்தேகம் வெளி

யிட்டுள்ளனர். மேலும், விபத்து தொடர்பான மேலதிக விசாரணைகளை நெடுங்கேணி பொலிஸார் மேற்கொண்டு வருகின்றனர்.

போர் முடிவடைந்ததே தவிர போராட்டம் முடியவில்லை

வடக்கு கல்வி அமைச்சர் தெரிவிப்பு

யாழ்ப்பாணம், ஓக 22
போர் முடிந்திருக்கின்றதே தவிர போராட்டம் இன்னும் முடியவில்லை என வடக்கு மாகாணக் கல்வி, பண்பாட்டலுவல்கள், விளையாட்டுத்துறை மற்றும் இளைஞர் விவகார அமைச்சர் கலாநிதி க.சர்வேஸ்வரன் தெரிவித்தார்.

நேற்றுமுன்தினம் வலி. கிழக்குப் பிரதேச சபையில் வடக்கு மாகாணக் கல்வி அமைச்சர் க. சர்வேஸ்வரனின் குறித்தொதுக்கப்பட்ட மூலதன நன் கொடை நிதியிலிருந்து பயனாளிகளுக்கான உதவித் திட்டங்களை கையளிக் கும் நிகழ்வு இடம்பெற்றது. இதில் கலந்து கொண்டு சிறப்புரையாற்றும்போதே அவர் இவ்வாறு குறிப்பிட்டார்.

அவர் மேலும் கூறுகையில் - பல்லாயிரக்கணக்கானோர் வீடுகளை இழந்திருக்கின்றோம். எங்கள் சொந்தங்களை இழந்திருக்கின்றோம். எங்களுடைய வாழ்வாதாரங்களை இழந்திருக்கின்றோம். ஆகவே, எங்களுடைய போராட்டம் என்பது இப்போது இரட்டிப்பாகியிருக்கின்றது. ஒன்று எங்களுடைய இழந்த பொருளாதாரத்தை மீட்டிடுவதற்கான போராட்டம், மற்றையது எமது உரிமைக்கான போராட்டம். இந்த இரண்டுமே இப்போது இரட்டிப்பாகியிருக்கின்றன. இப்போது ஒரு புறம் நாங்கள் அரசுடன் எமது உரிமைக்காக போராடிக் கொண்டிருக்கும் அதேவேளை, சமர்ந்த ரமாக எமது மக்களின் வாழ்வாதாரத்தை உயர்த்தவேண்டிய போராட்டத்திலும் ஈடுபடவேண்டியவர்களாக இருக்கின்றோம்.

எங்களைப் பட்டினி போட்டு இரண்டு கைகளையும் உயர்த்தி தாங்களிடம் பிச்சை கேட்கவேண்டும் என்கிற மனோ நிலையிலேயே சிங்கள இனவாதம் செயற்பட்டு வருகின்றது. ஜே.ஆர். ஜெயவர்தனவின் ஆட்சிக்காலத்தில் அமைச்சராக இருந்த சிறில் மத்திய நாடாளுமன்றத்தில் பச்சையாகவே பேசினார். தமிழர்கள் முழுந்தாழிட்டு இரண்டு கைகளையும் உயர்த்தி எங்களிடம் உணவுக்குப் பிச்சை கேட்க

வேண்டும் - என்றார். அதனையே பின்னாளில் மஹிந்த அரசு வன்னியில் மக்களை இடம்பெயர வைத்து அவர்களை செட்டிசெட்டி கம்பிவேலிக்குள் அடைத்து வைத்து பாண் துண்டுகளை வீசி எறிந்து, செய்தது. எமது மக்கள் அந்தப் பாண் துண்டுகளை பொறுக்கி எடுப்பதற்கு முண்டியடித்து மிதிபட்டுக் கையேந்தி நின்றார்கள். ஆகவே சிங்கள இனவாதம் என்பது எங்களைத் தாங்களாக இரட்டிப்பாகியிருக்க வேண்டும் என்றே விரும்புகின்றது.

போர் நடந்த காலப் பகுதியில் எமது உரிமை பற்றியே பேச்சுகள் நடைபெற்று வந்தன. ஆனால் இன்று போர் முடிந்த பிற்பாடு சலுகைகள் பற்றியே ஜனாதிபதியும் பிரதமரும் அமைச்சர்களும் பேசிக் கொண்டிருக்கிறார்கள். ஆனால் இங்கு என்ன அபிவிருத்தி நடக்கிறது? தமிழர் தாயகப் பகுதிகளில் நாள் தோறும் புத்த விகாரைகளே அமைக்கப்பட்டு வருகின்றன. ஆகவே போர் முடிந்திருந்தாலும் எமது உரிமைக்கான போராட்டம் இன்னும் தொடர்ந்து கொண்டு தான் இருக்கிறது. இந்தப் போராட்டத்தை நாங்கள்

வெற்றி கொள்ளவேண்டுமாக இருந்தால் அனைவரும் எமது உழைப்பில் - சொந்தக் காலில் - நிற்கவேண்டும். அதற்காகவே இன்று தெரிவு செய்யப்பட்ட உங்களுக்கு இந்த வாழ்வாதார உதவிகள் வழங்கப்படுகின்றன. இந்த உதவிகளை நீங்கள் அனைவரும் உச்சமாக பயன்படுத்த வேண்டும் - என்றார்.

இந்த நிகழ்வில் பயனாளிகளுக்கான பொருள்களை வடக்கு மாகாண கல்வி அமைச்சர் கலாநிதி க.சர்வேஸ்வரன், மாகாண கல்விப்பணிப்பாளர் செ.உதயகுமார், மாகாண கல்வி அமைச்சின் பிரதம கணக்காளர் சிவரூபன், மாகாணக் விளையாட்டுத் திணைக்கள நிர்வாக உத்தியோகத்தர் ஆனந்தகுமார், வலிகாமம் கிழக்கு பிரதேச சபை தவிசாளர் நிரோஷ், வலிகாமம் கிழக்கு பிரதேச சபையின் செயலாளர் ஜெலிபன், நல்லூர் பிரதேச சபை உறுப்பினர் கிரிதரன், வலிகாமம் கிழக்கு பிரதேச சபையின் உறுப்பினர் சசிகரன், வலிகாமம் கிழக்கு பிரதேச சபையின் உறுப்பினர் உதயகுமார் ஆகியோர் வழங்கினர்.

(ஐ-7)

மாகாண சபையை ஒதுக்கி வைத்துவிட்டு அரசு ஜனாதிபதித் தேர்தலை நடத்தலாம்

கூட்டு எதிர்ணி எம்.பி. கெஹலிய நம்பிக்கை

கொழும்பு, ஓக. 22
மாகாண சபை தேர்தல் தற்போதைய சூழலில் நடைபெறாமல் இருப்பதற்கான சாத்தியமே உள்ளது. மாகாண சபைக்கு பதிலாக அரசு முதலில் ஜனாதிபதி தேர்தலை நடத்தும் என்று கூட்டு எதிர்ணியின் நாடாளுமன்ற உறுப்பினர் கெஹலிய ரம்புக்வெல தெரிவித்தார்.

இதுதொடர்பில் அவர் மேலும் தெரிவித்தவை வருமாறு -

ஜனநாயகத்தை வலுப்படுத்துவதாக கூறிக் கொண்டு பதவிக்கு வந்த நல்லாட்சி அரசு ஜனநாயகத்தின் முக்கிய அம்சமான தேர்தலை நடத்தாமல் இருக்கின்றது.

அரசாங்கம் மாகாண சபை தேர்தலை உடனடியாக நடத்தும் என்று நாம் எதிர்பார்க்க முடியாது. மாகாண

சபை தேர்தலுக்கு முன்பதாக அரசு ஜனாதிபதி தேர்தலை நடத்துவதற்கு உத்தேசிப்பதாக தெரிகின்றது.

2019 ஆம் ஆண்டு ஜனவரி மாதம் ஒன்பதாம் திகதிக்கு பின்னர் எந்த வேளையிலும் தேர்தலை நடத்தும் அதிகாரம் ஜனாதிபதிக்கு இருக்கின்றது. எனவே 2019 ஆம் ஆண்டு ஜனவரி மாதம் 9 ஆம் திகதிக்கு பின்னர் இவ்வாறான ஒரு முடிவு எடுக்கப்படலாம்.

இவ்வாறு நான் கூறுவதற்கு அடிப்படைக் காரணம் உள்ளது. அதாவது கடந்த உள்ளூராட்சிமன்ற தேர்தலில் எமது கட்சி பெரும் வெற்றியீட்டியது. அதேபோன்று எதிர்வரும் மாகாண சபை தேர்தலிலும் நாங்கள் வெற்றிபெறுவது நிச்சயமாகும்.

அப்படியாயின் எமது கட்சி மாகாண சபை தேர்தலில் வெற்றியீட்டும் பின்னணியில் அரசு ஜனாதிபதி தேர்தலுக்கு போகமா?

அதனால் அவ்வாறான ஒரு வாய்ப்பை எமக்கு வழங்காமல் அரசாங்கம் நேரடியாக ஜனாதிபதி தேர்தலுக்கு செல்வதற்கான வாய்ப்பே அதிகம் காணப்படுகின்றது.

அதனால் அரசு தொடர்ந்து மாகாண சபை தேர்தலை நடத்தாமல் இழுத்தடிக்கும் சாத்தியமே காணப்படுகின்றது. இதேவேளை ஜனநாயகத்தை வலுப்படுத்துவதாக கூறியே நல்லாட்சி அரசாங்கம் பதவிக்கு வந்தது. ஆனால் ஜனநாயகத்தின் முக்கிய பண்பான தேர்தலை அரசு பிற்போட்டு வருகின்றது என்றும் அவர் தெரிவித்துள்ளார். (க)

ரயில்வே தொழிற்சங்கத்தினருக்கான வாக்குறுதிகளை ஜனாதிபதி மைத்திரி நிறைவேற்றி வைக்க வேண்டும்!

ரயில் கட்டுப்பாடு ஒழுங்குப்படுத்தல் சங்கத்தின் செயலாளர் தெரிவிப்பு

ரயில் சாரதிகளின் மாத கொடுப்பனவுகள் அதிகரிக்கப்படமாட்டாது என்று குறிப்பிடுவதற்கு நிதி மற்றும் உட்கட்டுத்துறை அமைச்சருக்கு எவ்வித தகுதியும் கிடையாது. ஜனாதிபதி மைத்திரிபால் சிறிசேன ரயில் தொழிற்சங்கத்தினருக்கு கொடுத்த வாக்குறுதிகளை நிறைவேற்ற வேண்டும் என ரயில் கட்டுப்பாடு ஒழுங்குப்படுத்தல் சங்கத்தின் செயலாளர் பி. எம் பீரிஸ் தெரிவித்துள்ளார்.

இதுதொடர்பில் அவர் மேலும் தெரிவித்தவை வருமாறு -

ரயில் தொழிற்சங்கத்தினரின் கோரிக்கைகளுக்கு அமைச்சர் மங்கள சமரவீர இடையூறாக செயற்படுகின்றார். எமது தொழிற்சங்க பிரச்சினைகள் தொடர்பில் ஆராய ஜனாதிபதியால் நியமிக்கப்பட்ட அமைச்சர் சரத் அமுனு கம தலைமையிலான குழுவினரின் பரிந்துரைகளை இவரே நிராகரித்து பிரச்சினைகளை தோற்றுவித்தார்.

இதனை தொடர்ந்து இம்மாதம் 8 ஆம் திகதி தொடக்கம் 12 ஆம் திகதி வரையில் ரயில் தொழிற்சங்கத்தினர் பணி புறக்கணிப்பை மேற்கொண்டனர். போராட்டத்தின் காரணமாக மக்கள் பெரும் பிரச்சினைகளை எதிர் கொண்டனர். பின்னர் ஜனாதிபதி மைத்திரிபால் சிறிசேன இவ்விடயத்தில் நேரடியாக இணங்கி 12 ஆம் திகதி ஞாயிற்றுக்கிழமை அவரது இல்லத்தில் எம்மை அழைத்து கலந்துரையாடினார் பின்னர் 2 மாத காலத்திற்குள் நிரந்தர தீர்வைப் பெற்றுத் தருவதாக வாக்குறுதியளித்தார். அதனை தொடர்ந்து ரயில் தொழிற்சங்க போராட்டம்

கைவிடப்பட்டது.

ஆனால் தற்போது சில பொருளாதார காரணங்களை சுட்டிக்காட்டி அமைச்சர் மங்கள சமரவீர ரயில் சாரதிகளுக்கு வழங்குவதாக குறிப்பிடப்பட்ட வேதனை அதிகரிப்பை தற்போது வழங்க முடியாது என்று குறிப்பிடுவது மீண்டும் தொடர் போராட்டங்களை தோற்றுவிப்பதாகவே காணப்படுகின்றது. இருப்பினும் ஜனாதிபதி வழங்கிய வாக்குறுதிகளை மீற மாட்டார் என்ற நம்பிக்கை உள்ளது.

நிதியமைச்சர் என்ற வகையில் அமைச்சர் மங்கள சமரவீர தான்தோன்றித்தனமாக செயற்பட முடியாது ஜனாதிபதியின் கட்டளைகளுக்கு இணங்கவே இவரும் செயற்பட வேண்டும். ஆகவே ஜனாதிபதி இவரது கருத்துக்களை ஏற்க மாட்டார் என்ற நம்பிக்கை இருக்கிறது. ஒக்டோபர் முதலாம் திகதி முதல் ரயில் கட்டணங்கள் அமுலுக்கு வர உள்ளது. ஏனைய அரசு போக்குவரத்து சேவையின் கட்டணங்களை விட ரயில் கட்டணங்கள் மிக குறைவாகவே காணப்படுகின்றது.

ரயில் கட்டணங்களில் 2008 ஆம் ஆண்டிற்கு பிறகு எவ்வித திருத்தங்களும் மேற்கொள்ளப்படவில்லை ஆகவே தற்போதைய பிரச்சினைகளுக்கு தீர்வு காணப்பட வேண்டுமாயின் ரயில் கட்டணங்கள் நியாயமான முறையில் அதிகரிக்கப்பட வேண்டும்.

வெகுவிரைவில் ரயில் தொழிற்சங்கத்தினரது கோரிக்கைகளுக்கு தீர்வு கிடைக்கப் பெறும் என்ற நம்பிக்கை காணப்படுகின்றது என்றும் அவர் தெரிவித்துள்ளார் .

கண்டியில் சுற்றிவளைப்பு; எண்மர் சிக்கினர்

திட்டமிட்ட குற்றச்செயல்களில் ஈடுபடும் குழுவைச் சேர்ந்த சிலரை பொலிஸார் கைது செய்துள்ளனர். கண்டியில் பொலிஸாரால் மேற்கொண்ட சுற்றிவளைப்பிலேயே திட்டமிட்ட பல குற்றச் செயல்களில் ஈடுபடும் குழுவைச் சேர்ந்த சிலர் கைது செய்யப்பட்டுள்ளனர்.

திட்டமிட்டு பல சதி திட்டங்களில் ஈடுபட்டு வந்த 8 பேரையே இவ்வாறு கண்டியில் வைத்து பொலிஸார் கைது செய்துள்ளனர் .

பேண்தகு தொலைநோக்கு;

கொழும்பு பல்கலையில் விசேட கலந்துரையாடல்

பேண்தகு தொலைநோக்கு முதலாவது வரைபை போஷிக்கவும் பேண்தகு தொலைநோக்கை நடைமுறைப்படுத்தும் போது கவனம் செலுத்தப்பட வேண்டிய பல்வேறு விடயங்கள் தொடர்பாகவும் சகல பல்கலைக்கழகங்களும் உள்ளடக்கப்படும் வகையில் இடம்பெறவுள்ள கலந்துரையாடல் தொடரின் முதலாவது கலந்துரையாடல் நேற்றுமுன்தினம் முற்பகல் கொழும்பு பல்கலைக்கழகத்தில் இடம்பெற்றது.

கொழும்பு பல்கலைக்கழகத்தின் உபவேந்தர் பேராசிரியர் லக்ஷ்மன் திசாநாயக்க, பேண்தகு அபிவிருத்தி பற்றிய ஜனாதிபதி விசேட நிபுணர் குழுவின்தலைவர் பேராசிரியர் மொஹான் முனசிங்க, பேண்தகு அபிவிருத்தி பற்றிய ஜனாதிபதி விசேட நிபுணர் குழுவின உறுப்பினர் பேராசிரியர் சிறி ஹெட்டிகே, ஜனாதிபதி செயலகத்தின் ஆராய்ச்சி மற்றும் சர்வதேச உட்கப்பிரிவின் பணிப்பாளர் ஹரீந்ர பீ. தசநாயக்க, பேண்தகு அபிவிருத்தி பிரிவின் தேசிய ஒருங்கிணைப்பாளர் திசரி வன்னி ஆராச்சி மற்றும் பல்கலைக்கழகத்தின் பல்வேறு துறை சார்ந்த பேராசிரியர்கள், விரிவுரையாளர்கள் ஆகியோர் இந்தக் கலந்துரையாடலில் பங்குபற்றினர்.

கருத்துறை கொள்ளைச் சம்பவம்:

இன்ஸ்பெக்டர் உட்பட பொலிஸார் மூவர் நேற்று அதிகாலை கைது

கருத்துறையில் இடம்பெற்ற கொள்ளைச் சம்பவம் தொடர்பில் பாணந்துறை வலய குற்றத் தடுப்பு பிரிவின் பொலிஸ் இன்ஸ்பெக்டர் ஒருவரும் பொலிஸ் காண்ஸ்டபிள்கள் இருவரும் பொலிஸ் விடே அதிரடிப் படையினரால் நேற்று கைது செய்யப்பட்டுள்ளனர்.

இவ்வாறு பொலிஸ் விடே அதிரடிப் படையினரால் கைது செய்யப்பட்ட மூவரும் திட்டமிட்ட குற்ற விசாரணைப் பிரிவு அதிகாரிகளிடம் ஒப்படைக்கப்பட்டுள்ளனர் என பொலிஸ் உட்கப் பேச்சாளர் தெரிவித்தார்.

இந்த மூவரும் கருத்துறை பாலத்திற்கு அருகில் வைத்து நேற்று அதிகாலை கைது செய்யப்பட்டுள்ளனர் என்பது குறிப்பிடத்தக்கது.

இராணுவ ஆக்கிரமிப்பின் கீழ் தமிழ் மக்களை வைத்திருக்கலாகாது

- எஸ்.நிதர்ஷன் -
இலங்கையில் தமிழர்கள் ஜனநாயக ரீதியாகச் சமவுரிமையுடன் வாழ வேண்டியவர்கள். அவர்களை இராணுவ ஆக்கிரமிப்பின் கீழ் வைத்திருக்க முனை வதை ஏற்க முடியாது என வட மாகாண முதலமைச்சர் சி.வி. விக்கனேஸ்வரன் தெரிவித்தார்.
முதலமைச்சர் அலுவலகத்தில் நேற்று முன்தினம் திங்கட்கிழமை உட்கவியலாளர்களை சந்தித்த போது வடக்கில் இருந்து இராணுவம் வெளியேற்றப்படக் கூடாது எனும் கருத்தை பீல்ட் மார்ஷல் சரத் பொன்சேகா கூறியமை தொடர்பில் உட்கவியலாளர்கள் எழுப்பிய கேள்விக்கு பதில்

அளிக்கும் போதே இவ்வாறு அவர் தெரிவித்தார்.
பீல்ட் மார்ஷல் சரத் பொன்சேகா இராணுவத்தின் தலைவராக இருந்தவர். அவர் இராணுவ ரீதியாக சிந்திப்பவர். அதனால் அவர் அவ்வாறு பேசி இருக்கலாம். ஆனால் நாங்கள் இராணுவத்திற்கு கீழ் அடிமைப்பட்டு இருக்க வேண்டும் என எழுதி வைக்கப்படவில்லை.
யுத்தம் முடிவடைந்து பத்து வருடங்கள் ஆகின்றன. இன்னமும் தமிழர்கள் இராணுவ கட்டுப்பாட்டுக்குள் இருக்க வேண்டும் என நினைக்க முடியாது. எங்கள் மக்களின் நிலையில் இருந்து சுதந்திரமாக அவர் கூறுவதனை ஏற்க முடியாது.



கூறுகிறார் வடக்கு முதலமைச்சர்

இராணுவம் இங்கு இருந்து வெளியேற்றப்பட வேண்டும்.
இராணுவம் மக்களுக்கு நன்மைகள் செய்கின்றார்கள். அதனூடாக அவர்கள்

மக்களைத் தம் வசப்படுத்த முனைகிறார்கள். எங்களின் உரித்துக்களை எம்மிடம் தந்து விட்டு அவ்வாறான உதவிகளைச் செய்தாலாவது நாம் அவர்களுடன் பேச முடியும்.
இதனை விடுத்து எமது உரிமைகள், உரித்துக்களை பறித்துக் கொண்டு எம்மிடம் நல்லிணக்கத்தை பேசுகின்றார்கள். அது எங்களை அடிமைப்படுத்தி வைத்திருக்கும் நோக்கம் உள்ளது. நாங்கள் இந்த நாட்டில் ஜனநாயக முறைப்படி சம உரிமைபெற்றவர்கள். எனவே இவ்வாறான இராணுவ ஆக்கிரமிப்புகளை ஏற்க முடியாது. - என முதலமைச்சர் மேலும் தெரிவித்தார்.

திலீபனின் தூயிக்கு வேலி அமைத்தோரை அச்சுறுத்தினர் படைப் புலனாய்வாளர்கள் யாழ். மாநகர சபையில் கடும் கண்டனம்

தியாக தீபம் திலீபனின் நினைவு தூயிக்கான வேலி அமைக்கும் பணியில் ஈடுபட்ட உழியர்களை அரசு புலனாய்வாளர்கள் அச்சுறுத்தியமை தொடர்பில் யாழ். மாநகர சபையில் கடும் கண்டனம் தெரிவிக்கப்பட்டது.
யாழ்ப்பாண மாநகர சபையின் அமர்வு நேற்று முன்தினம் திங்கட்கிழமை முதல் வர் இம்மானுவேல் ஆர்னோல்ட் தலைமையில் முற்பகல் 10 மணிக்கு ஆரம்பமாகியது.
இதன்போது, நினைவுத் தூயி அமைப்பதற்காக மாநகர சபை பொறியியலாளர் உட்பாக நியமிக்கப்பட்ட 3 உழியர்களுக்கு அரசு புலனாய்வப் பிரிவினரால் அச்சுறுத்தல் விடுக்கப்பட்டது எனத் தெரிவிக்கப்பட்டது.
இதனையடுத்து வேலி அமைக்கும் பணி பொறியியலாளர்களால் இடைநிறுத்தப்பட்டது. இந்த விடயம் தொடர்பாக மாநகர சபையின் உறுப்பினர் வரதராஜா பார்த்தீபன் சம்பவ இடத்துக்குச் சென்று பார்வையிட்டிருந்தார்.

அதன்பிரகாரம், வேறு உழியர்களின் உதவியுடன் வேலி அமைக்கும் பணிகள் மீண்டும் ஆரம்பிக்கப்பட்டு நிறைவு பெற்றுள்ளன.
இவ்வாறான அச்சுறுத்தல் சம்பவங்கள் இடம்பெறுகின்றமையை ஏற்றுக் கொள்ள முடியாது, சம்பவ இடத்துக்குச் சென்ற மாநகர சபை உறுப்பினர் வ.பார்த்தீபன் இதுபற்றி ஏனைய உறுப்பினர்களுக்கு ஏன் அறிவிக்கவில்லை, அவ்வாறு அறிவித்திருந்தால், அந்த இடத்திற்கு வந்து ஒத்துழைப்பு வழங்கியிருக்க முடியும், ஏன் எம்மை அழைக்கவில்லை என்று சபையில் உறுப்பினர்கள் கடும் ஆட்சேபனை தெரிவித்தனர்.
உறுப்பினர்களின் மத்தியில் புலனாய்வாளர்களின் அச்சுறுத்தல் தொடர்பில் கடும் விவாதம் இடம்பெற்றது.
இந்த நினைவுத் தூயிக்கான பாதுகாப்பு வேலி நாடாளுமன்ற உறுப்பினர் சிவஞானம் சிறிதரனின் குறித்தொதுக்கப்பட்ட 2 லட்சம் ரூபா நிதியில் அமைக்கப்பட்டுள்ளதாக சபையில் சுட்டிக்காட்டப்பட்டது.

இராணுவ வெற்றிச் சின்னங்களால் ஆத்திரமடைகின்றனர் தமிழ் மக்கள்

உடன் அகற்றுமாறு விக்கி கோரிக்கை

- எஸ்.நிதர்ஷன் -
யாழ்ப்பாணம், ஓக. 22
இராணுவத்தினரின் போர் வெற்றிச் சின்னங்களைப் பார்க்கும் போது தமிழ் மக்களுக்கு ஆத்திரம் வருகின்றது. பழைய நினைவுகள் வருகின்றன எனவே அவற்றை அகற்றுங்கள் எனக் கோரிக்கை விடுத்துள்ளேன் என வடமாகாண முதலமைச்சர் சி.வி. விக்கனேஸ்வரன் தெரிவித்துள்ளார்.
வடமாகாண முதலமைச்சர் நேற்று முன்தினம் திங்கட்கிழமை உட்கவியலாளர்களை தனது அலுவலகத்தில் சந்தித்த போது, போர் நினைவு சின்னங்கள் அகற்றப்பட வேண்டும் என முதலமைச்சர் விடுத்துள்ள கோரிக்கை தொடர்பில் கேட்டதற்கு பதிலளிக்கையிலையே மேற்கண்டவாறு தெரிவித்தார். அது தொடர்பில் அவர் மேலும் தெரிவிக்கையில் -
போர் நினைவுச் சின்னங்களை

அகற்ற நடவடிக்கை எடுக்க வேண்டும் எனக் கோரி உள்ளேன். அந்த நினைவுச் சின்னங்கள் இராணுவத்தின் மேலாதிக்கத்தை எடுத்து காட்டுவனவாக அமைந்துள்ளன என்பதனால் அவற்றை அகற்றக் கோரினேன்.
இவை நல்லெண்ணத்திற்கும் சமாதானத்திற்கும் இடையூறாக இருக்கும். அதனால் அவற்றை அகற்ற வேண்டும் எனக் கோரி உள்ளேன். அதற்கு என்ன நடவடிக்கை எடுக்கிறார்கள் எனத் தெரியவில்லை.
நினைவு சின்னங்களை பார்க்கும் போது எம் மக்களுக்கு ஆத்திரம் வருகின்றது. அந்தக் காலத்தில், தமக்கு நடந்த அநீதியாய்வுகள் அவர்களுக்கு நினைவுக்கு வருகின்றன. அது நல்லிணக்கத்திற்கு பாதிப்பை ஏற்படுத்தும் என எடுத்துக் கூறி அவற்றை அகற்ற நடவடிக்கை எடுக்க வேண்டும் எனக் கோரியுள்ளேன். - எனத் தெரிவித்தார்.

வவுனியாவில் அதிகாரிகளின் அசமந்தம்: கானாமற்போனோரின் உறவுகள் அவதி



வவுனியா, ஓக. 22
வவுனியாவில், காணாமல் ஆக்கப்பட்டோர் தொடர்பான அலுவலக அமர்வு நேற்று முன்தினம் இடம்பெறும் என அறிவிக்கப்பட்டும் அது இடம்பெறாமையால் மக்கள் போராட்டம் ஒன்றை முன்னெடுத்தனர்.
இந்த அமர்வு இடைநிறுத்தப்பட்டமை தொடர்பில் அனைத்துப் பிரதேச செயலகங்களுக்கும் முன் கூட்டியே அறிவிக்கப்பட்டதாக மாவட்ட செயலகம் தெரிவித்துள்ளது.
எனினும் அமர்வுக்கு வருகை தந்த மக்களுக்கு ஏற்பட்ட அசௌகரியத்திற்கு உதவி மாவட்ட திட்டமிடல் பணிப்பாளர் பகிரங்க மன்னிப்பைக் கோரியுள்ளார்.
கானாமற்போனோர் அலுவலகத்தின் ஆணையாளர்கள் வவுனியா மாவட்டத்தில் கானாமற்போனவர்கள் தொடர்பில் ஆராயும் விசேட

அமர்வை நேற்று முன்தினம் நடத்த தீர்மானித்திருந்தனர்.
இந்த அமர்வில் கலந்துகொள்ள மாறு வவுனியா மாவட்ட மேலதிக அரசு அதிகாரி தினேஷ்குமாரால் கானாமற்போனவர்களின் உறவுகளுக்குக் கடிதம் மூலம் தெரியப்படுத்தப்பட்டிருந்தது.
இந்த அமர்வு நேற்று முன்தினம் காலை 10 மணியிலிருந்து 12.30 வரை வவுனியா நகர சபை கலாசார மண்டபத்தில் நடைபெறும் என அந்தக் கடிதத்தில் குறிப்பிடப்பட்டிருந்தது.
இந்த நிலையில் அமர்வில் கலந்து கொள்வதற்காக வவுனியா மாவட்டத்தின் அனைத்துப் பிரதேசங்களில் இருந்தும் பெரும் எண்ணிக்கையிலான மக்கள் வருகை தந்திருந்தனர்.
எனினும் முற்பகல் 10 மணி தாண்டிய நிலையிலும் அமர்வு

நடைபெறுவதற்கான நிலைமைகள் எதுவும் தென்படவில்லை.
இதனால் கோபமடைந்த மக்கள் நகரசபை மண்டப வளாகத்தில் அமைதியின்மையில் ஈடுபட்டமையுடன் கானாமற்போனோர் செயலகத்தின் உத்தியோகத்தர்களையும், அரசு அதிகாரிகளையும் கடுமையாக விமர்சித்தனர்.
நீண்ட நேரமாகியும் தம்மையாரும் சந்திக்காத காரணத்தால் நகரசபை மண்டபத்திலிருந்து கண்டி வீதி வழியாக வவுனியா மாவட்ட செயலகம் வரை அவர்கள் ஊர்வலமாகச் சென்று எதிர்ப்பை வெளியிட்டனர்.
இவ்வாறு மாவட்ட செயலகத்துக்கு வருகை தந்த மக்களைக் கண்டு காவலாளிகள் பிரதான வாயிலை மூடினர். இதனால் கோபமடைந்த மக்கள் கதவை தள்ளி உட்கொண்ட முனைந்த நிலையில் அங்கு மீண்டும் அமைதியின்மை ஏற்பட்டது.
பின்னர் மாவட்ட செயலக அதிகாரிகளின் உத்தரவுக்கமையவாயில் கதவு திறக்கப்பட்டதுடன், ஆர்ப்பாட்டக்காரர்கள் உள்ளே செல்ல அனுமதிக்கப்பட்டனர்.
எனினும் மாவட்ட செயலகத்தின் உள்ளே அரசு அதிகாரி இன்மையால் உதவி மாவட்டச் செயலாளர் கமலதாஸ் மற்றும் உதவி திட்டமிடல் பணிப்பாளர் ஆகியோரை ஆர்ப்பாட்டக்காரர்கள் சந்தித்தனர். (ஐ)

கைக்குண்டுகள் மீட்பு

மானிப்பாயில் நேற்று முன்தினம் காலை 6 கைக்குண்டுகளை தாங்கள் கைப்பற்றியுள்ளனர் என மானிப்பாய் பொலிஸார் தெரிவித்தனர்.
மானிப்பாய் இந்துக் கல்லூரிக்கு அருகில் உள்ள காணி ஒன்றில் காணப்பட்ட கிணற்றில் இருந்தே, இந்தக் கைக்குண்டுகள் கைப்பற்றப்பட்டுள்ளன.
இவ்வாறு கைப்பற்றப்பட்ட கைக்குண்டுகள், விடுதலைப் புலிகளின் காலத்தில் வீசப்பட்டிருக்கலாம் எனச் சந்தேகிக்கப்படுவதாக பொலிஸார் தெரிவித்தனர்.

யாழ். மாநகர வீதிகளில் குப்பை கொட்டிய ஐவருக்கு தண்டனை

யாழ். மாநகரில் பொது இடங்களில் குப்பை கொட்டிய குற்றச்சாட்டில் வழக்குத் தாக்கல் செய்யப்பட்ட 5 குடியிருப்பாளர்களுக்கு தலா 5 ஆயிரம் ரூபா தண்டம் விதித்து யாழ்ப்பாணம் நீதிவான் நீதிமன்றம் நேற்று முன்தினம் உத்தரவிட்டது.
யாழ்ப்பாணம் பொலிஸாருக்குக் கிடைத்த தகவலின் அடிப்படையில் யாழ்ப்பாண மாநகர வீதி ஓரங்களில் குப்பை கொட்டினார்கள் என 5 குடியிருப்பாளர்களுக்கு எதிராக நீதிமன்றில் தனித்தனியே வழக்குத் தாக்கல் செய்யப்பட்டது.
யாழ்ப்பாணம் நீதிமன்ற நீதிவான் சின்னத்துரை சதீஸ்தரன் முன்னிலையில் இந்த வழக்குகள் நேற்று முன்தினம் விசாரணைக்கு வந்தன. குற்றஞ்சாட்டப்பட்டவர்களுக்கு குற்றப்படுத்திரும் வாசித்துக் காண்பிக்கப்பட்டது. அவர்கள் 5 பேரும் குற்றத்தை ஏற்றுக்கொண்டனர். குடியிருப்பாளர்கள் ஐவரையும் எச்சரித்த நீதிவான், தலா 5 ஆயிரம் ரூபா தண்டம் விதித்து அவர்களை விடுவித்தார்.
இதேவேளை, டெங்கு நுளம்புப் பெருக்கத்துக்கு ஏதுவாக குடியிருப்பை வைத்திருந்தனர் என்ற குற்றச்சாட்டில் பொலிஸாரால், குடியிருப்பாளர்கள் மூவர் நீதிமன்றில் முற்படுத்தப்பட்டனர்.
அவர்கள் மூவரும் குற்றத்தை ஏற்றுக்கொண்டனர். அவர்களையும் எச்சரித்த நீதிமன்றம், தலா ஆயிரத்து 500 ரூபா தண்டம் விதித்து விடுவித்தது. (ஐ - 7)

- வ.மதலை ஆரோன் -



வீட்டிலேயே தேன் வளர்க்கலாம்!

கூடுதல் உருவெடுப்பு பெறலாம்!!

சிறுசிறுபாக இருக்க வேண்டும் என்பதற்குப் பெரியவர்கள் அடிக்கடி சொல்லும் உதாரணம், தேன் மாதிரி உழைக்கணும் என்பதே அப்படிப்பட்ட தேனீக்கள் நான்கு நாள் அழிந்துவரு கின்றன. அப்படி அழிந்து வரும் தேனீக்களைப் பாதுகாக்கவும், அதற்கான விழிப்பு உணர்வை ஏற்படுத்தவும், உலகம் முழுவதும் ஓகஸ்ட் மாதம் மூன் றாவது சனிக்கிழமை 'உலக தேனீக்கள் தினம்' கொண்டாடப்படுகிறது. உலகின் மிகச் சிறந்த இயற்கை மருத்துவப் பொருளாகக் கருதப்படுவது தேன். ஒரு தேன் கூட்டில் குறைந்தபட்சமாக 80 ஆயிரம் தேனீக்கள் இருக்கும். அதில் ஒரே ஒரு ராணித் தேன் மட்டும் தான் இருக்கும். 250 இறகும் அதிகமான ஆண் தேனீக்கள் இருக்கும். இதில் ஆண் தேனீக்கள் 90 நாட்கள் வரை உயிருடன் இருக்கும். ஆனால், ராணித் தேன் 2 முதல் 7 வருடம் வரை உயிருடன் இருக்கும். வேலைக்கார தேனீக்கள் அதிகபட்சமாக 42 நாட்கள் உயிருடன் இருக்கும். ராணித் தேன் ஒரு நாளைக்கு 2,000 முதல் 3,000 முட்டைகள் வரை இடும். வருடத்துக்கு 5 முதல் 7 லட்சம் முட்டைகள் இடும். தன் மொத்த வாழ்நாளில் ஏறத்தாழ 10 இலட்சம் முட்டைகள் வரை உருவாக்கும். இவற்றுக்கு 6 கால்கள் உண்டு. தன்னுடைய இறக்கைகளை ஒருமணி நேரத்துக்கு



ரிக்கச் சென்ற தேன் கூட்டுக்குத் திரும்பும் வழி மறந்துபோய் அலைந்து திரிந்து இறுதியில் இறந்துவிடுகின்றன. அதேபோல், மரபணு மாற்றப்பட்ட உணவுப் பயிர்களின் மகரந்தத்தில் உள்ள புரோட்டீன் தேனீக்களிடம் செரிமானக் கோளாறுகளை உண்டாக்குவதால் தேனீக்கள் இறந்துவிடுகிறது. தேனீக்களை அழிக்காமலே தேன் எடுக்கும் எத்தனையோ நவீன முறைகள் வந்துவிட்டன. ஆனாலும், நெருப்பு மூட்டித் தேன் எடுக்கும் பழங்கால முறையையே இன்றைக்கும் பலர் பின்பற்றி வருவதும் தேனீக்கள் அழிய ஒரு காரணமாக இருக்கிறது. உலகளவில் பல்வேறு நாடுகளில் கடந்த சில வருடங்களாக விவசாய உற்பத்தி பெருமளவு குறைந்து வருவதற்குக் காரணம் தேனீக்களின் இறப்பு என்று ஆய்வுகள் கூறுகின்றன. பலர் வளர்ப்புத் தேனீக்களைப் பிடித்து வந்து வயல்களில் மகரந்தச் சேர்க்கை உண்டாக்கவும் முயல்கிறார்கள். தேனீக்கள், மலரிலிருந்து தேனைத் திரட்டி மகரந்தச் சேர்க்கைக்கு உதவுகின்றன. மகரந்தச் சேர்க்கையினால்தான் தாவரங்கள் பெருகின்றன. இதனாலேயே விவசாயிகள், தேனியை விரும்புவோர் என்று பலர் தேனீக்களை வளர்க்க ஆரம்பிக்கின்றனர்.

குடும்பத்தின் தேவைக்காகவும், உடல் ஆரோக்கியத்துக்காகவும், மருத்துவத்துக்கும் அதிகளவில் பயன்படும் தேனீக்களை, கிருஷ்ணகிரி மாவட்டம், நாட்டாம்பாளையம் அருகேயுள்ள இயேசுராஜப்பேரம் கிராமத்தைச் சேர்ந்த 82 வயதான சந்தியாகு என்பவர் பல்வேறு வருடங்களாக வளர்த்து வருகிறார்.

தேன் வளர்ப்பு முறையும், தேனினால் ஏற்படும் நன்மைகள் பற்றியும் அவர் கூறுகையில், தேன் வளர்ப்பு உணர்விந்த விடயம், ஆனால் ஒரு சிலருக்கு மட்டுமே கை வந்த கலை. தேனீக்களை மிக எளிதாக வீட்டின் அருகிலேயே வளர்க்கலாம். தேனீக்கள் வளருவதற்குப் பாதுகாப்பு முக்கியம். முக்கியமாக எறும்புகள் இருக்கும் இடத்தில் அவற்றை வளர்க்கவே கூடாது. தேன் கூடு வைத்த பிறகு அடிக்கடி அந்த இடத்தைப் பார்வையிட வேண்டும். பெட்டியில், எலி, பல்லி, பாம்பு, பூச்சிகள், கரிச்சான் குருவி, மெழுகு பட்டுப்பூச்சி, குளவி, கதம்ப வண்டு போன்றவை உயிரினங்கள் இல்லாமல் பார்த்துக்கொள்ள வேண்டும். தேனீப் பெட்டிகள் நன்கு விளைந்த மரப்பலகைகள் கொண்டு செய்யப்பட வேண்டும். மரத்தால் செய்யப்பட்ட பெட்டிகளில்தான் தேனீக்களால் சீரான வெப்ப நிலையைப் பராமரிக்க இயலும். பச்சை மரப் பலகைகள் கொண்டு தேனீப் பெட்டிகள் செய்தால் நாளடைவில் பெட்டியின் பாகங்கள் வளையும். இதனால், மழைக்காலத்தில் தண்ணீர் பெட்டிக்குள் புக நேரிடும். பெட்டிகளில் வெடிப்புகள் பிளவுகள் இல்லாமல் இருத்தல் அவசியம்.

பெட்டியை ஆடாமல் வைக்க மரம் அல்லது இரும்பாலான தாங்கிகளைப் பயன்படுத்தலாம். தாங்கிகளின் கால்கள் எறும்புகள் ஏறாமல் தடுப்பதற்காக நீருள்ள கிண்ணத்துக்குள் இருக்க வேண்டும். அது மட்டுமின்றி பெட்டியை ஒரே இடத்தில் வைத்திருந்தால், தேன் கிடைக்காது. காரணம், தேனீக்களுக்கு வேண்டிய பூக்கள் அங்கு தொடர்ந்து இருக்காது. ஒவ்வொரு பருவத்திலும் எந்தெந்த பகுதியில் பூக்கள் அதிகமாகப் பூக்கும் என்பதைத் தெரிந்துகொண்டு, அந்த இடங்களில் பெட்டிகளைக் கொண்டு போய் வைக்க வேண்டும். ஒவ்வொரு முறை சேகரிக்கும் போதும், 2 கிலோ அளவுக்குக் குறையாமல் தேன் கிடைக்கும்.

தேன் வளர்ப்பு
தற்போதைய காலகட்டத்துக்கு ஏற்ப தேனீப் பெட்டிகள், தேன் பிரிக்கும் இயந்திரம் என்று அனைத்தும் கடைகளிலும் வந்து விட்டன. எந்தக் கலப்படமும் இல்லாதத் தூய்மையான தேனில் உயிர்

யம். பெட்டியை ஆடாமல் வைக்க மரம் அல்லது இரும்பாலான தாங்கிகளைப் பயன்படுத்தலாம். தாங்கிகளின் கால்கள் எறும்புகள் ஏறாமல் தடுப்பதற்காக நீருள்ள கிண்ணத்துக்குள் இருக்க வேண்டும். அது மட்டுமின்றி பெட்டியை ஒரே இடத்தில் வைத்திருந்தால், தேன் கிடைக்காது. காரணம், தேனீக்களுக்கு வேண்டிய பூக்கள் அங்கு தொடர்ந்து இருக்காது. ஒவ்வொரு பருவத்திலும் எந்தெந்த பகுதியில் பூக்கள் அதிகமாகப் பூக்கும் என்பதைத் தெரிந்துகொண்டு, அந்த இடங்களில் பெட்டிகளைக் கொண்டு போய் வைக்க வேண்டும். ஒவ்வொரு முறை சேகரிக்கும் போதும், 2 கிலோ அளவுக்குக் குறையாமல் தேன் கிடைக்கும்.

தேன் வளர்ப்பு
தற்போதைய காலகட்டத்துக்கு ஏற்ப தேனீப் பெட்டிகள், தேன் பிரிக்கும் இயந்திரம் என்று அனைத்தும் கடைகளிலும் வந்து விட்டன. எந்தக் கலப்படமும் இல்லாதத் தூய்மையான தேனில் உயிர்

என்கிறார். **தேனில் கலப்படம்**
மேலும், தொடர்ந்த அவர், எளிதில் கலப்படம் செய்யக்கூடிய பொருள்களில் முதலிடம் வகிப்பது தேன்தான். தற்போது பயன்பாட்டில் இருப்பவை சுத்தமான தேன்களாக இருப்பதில்லை. வியாபாரத்துக்காகக் கலப்படம் செய்யப்படுகிறது. அதனால் பல்வேறு நோய்கள் ஏற்படுகின்றன. **தேன் கலப்படத்தைக் கண்டறியும் சில முறைகள்**
சிறு கிண்ணத்தில் தண்ணீரை நிரப்பி, அதில் ஒரு சொட்டுத்தேனை விட்டால், தண்ணீரில் கரையாமல் கீழே சென்று தங்கினால், அது சுத்தமான தேன். சுத்தமான பெருத்தித் துணியைத் தேனில் நனைத்து, அதை எரியும் தீக்குச்சியில் காண்பித்தால், நன்றாகச் சுடர்விட்டு



பற்றி எரியும். அப்படி எரிந்தால் அது சுத்தமான தேன். சுத்தமான தேனை வாணலியில் கீடு செய்தாலும் அதன் அடர்த்தி குறையாது. சுத்தமான தேனை கண்ணாடிப் போத்தலில் வைத்திருக்கும்போது அடர்த்தி ஒரே சீராக இருப்பதுடன், நிறம்போன்ற அடுக்குப் படலம் ஏற்படாது. தேனின் நிறம் ஒரே சீராக இருக்கும். சுத்தமான தேனுக்கு அடர்த்தி அதிகம். அதை கரண்டியில் எடுத்து கிண்ணத்தில் விட்டால், மெல்லிய நூல் இழை போல் இறங்கும். கலப்படம் செய்யப்பட்ட தேன், சொட்டு சொட்டாக வடியும்.



தேனீக்களை அழிக்கின்றமையால் எமக்கே பெரும் கேடு

காக்கும் நன்மைகள் உள்ளன. இயற்கை முறையில் உடலைப் பருமனாக மாற்றவும், உடல் பருமனை குறைப்பதிலும் அதிக பங்குவகிக்கிறது. தேனுடன் எலுமிச்சம் பழச்சாறு கலந்து அருந்தி வந்தால், குமட்டல் மற்றும் தலைவலி குணமாகும். தேனையும் மாதுளம் பழரசத்தை கலந்து தினமும் குடித்து வந்தால், இதய நோய்கள் தீரும். கருஞ்சீரகத்தை நீர்விட்டுக் காய்ச்சி, அதில் தேன் கலந்து சாப்பிட, கீழ் வாதம் குணமாகும். வயிற்று வலி ஏற்பட்டவர்களுக்குத் தொப்புளைச் சுற்றித் தேன் தடவ வேதனைக் குறையும். இவை, கிராமப் புறங்களில் கண்ணீர்ந்த இயற்கை வைத்திய முறைகள். அதுமட்டுமின்றி ரத்தம் சுத்திகரிப்பு செய்யவும், நல்ல தூக்கம் வருவதற்கும், குடல் புண், வாய்ப்புண், ரத்த சோகை போன்ற பல்வேறு நோய்களையும் தேன் குணமாக்குகிறது

சுத்தமான தேனை ஒரு பாத்திரத்தில் இருந்து மற்றொரு பாத்திரத்துக்கு மாற்றினால், அதன் அடர்த்தி காரணமாக உடனே ஒட்டாமல் குமிழ் போலப் பரவி, பாத்திரத்தின் வடிவத்துக்கு ஏற்ப தேன் சம நிலை பெற சிறிது நேரம் எடுத்துக் கொள்ளும். கலப்படம் மிகுந்த தேனை பாத்திரத்தில் உணர்வினால், உடனேயே தண்ணீர் போலப் பாத்திரத்தில் சம நிலையில் இருக்கும். இது போன்று பல்வேறு வழிமுறைகளில் கலப்படத்தை கண்டறியலாம் என்கிறார். உலகில் உள்ள அனைத்து உயிரினங்களாலும் மனிதர்களுக்கும், இயற்கைக்கும் ஏதாவது ஒரு வகையில் நன்மை கிடைக்கின்றன. நம் வாழ்வின் உணவு உற்பத்திக்குப் பெரும்பங்கு வகிப்பதும், நம் வாழ்வாதாரத்துக்கு அடிப்படையாக விளங்கும் தேனீக்களைப் பாதுகாக்க நாம் தேனீக்களை வளர்க்க வேண்டும் என்பதில்லை. இருக்கும் சிறிதளவு தேனீக்களையும் அழிக்காமல் இருக்க, அவற்றின் அழிவுக்கு முக்கிய காரணமாக இருக்கும் செயற்கை உரம், பூச்சிக்கொல்லி, மரபணு மாற்றப்பட்ட பயிர்கள் போன்றவற்றின் பயன்பாடுகளை முடிந்தளவு குறைக்கலாம். இயற்கையைப் பாதுகாக்கலாம். இயற்கைக்குத் துரோகம் இழைக்காமல் இருந்தாலே போதும். உலகில் தேனீக்கள் இல்லையென்றால், நான்கு வருடங்களில் மனிதனின் வாழ்க்கை முடிவுக்கு வந்துவிடும் - ஆல்பர்ட் ஜன்ஸன்...!

குழந்தைகளின் வளர்ச்சியில் உங்கள் வீட்டின் பாங்கு என்ன?



குழந்தைகள் வளர் ஆரம்பித்துவிட்டன. இப்போது, வீடு மாற்றவேண்டியது கட்டாயம். குழந்தைகளின் ஆரோக்கியமான மன வளர்ச்சி அவர்கள் வளரும் சூழ்நிலையைப் பொறுத்தே அமையும் என்பதால், பெற்றோர்கள் இந்த விடயத்தில் நிதானமாக யோசித்து முடிவெடுத்தல் அவசியமாகிறது. குழந்தைகளின் வளர்ச்சி, படிப்பு, வருங்காலசெயல்திறன் மேம்பாடு, இதையெல்லாம் மனதில் கொண்டு புதுவீட்டை வாங்கச் சொல்கிறார்கள் உளவியல் நிபுணர்கள்.

அடிக்கடி வீடு மாறுகிறீர்களா?

வேலை மற்றும் வாடகை காரணமாக வீட்டை நாம் மாற்றுவதுண்டு. நமக்கு என குடும்பம் ஒன்று வருவரை நாம் வீட்டை அடிக்கடி மாற்றலாம். குழந்தை

கள் பிறந்தபின் இதே முறையை பின்பற்றுவது சரியல்ல என்கிறார்கள் மனநல மருத்துவர்கள். ஒரே இடத்தில் வளரும் போது குழந்தைகளுக்கு நிம்மதியான சூழலை உருவாக்கிக் கொடுக்கிறோம். பெற்றோருடன் இணைந்து பாதுகாப்பான இடத்தில் வசிப்பதால் குழந்தைகளுக்கு ஸ்திரமான மனநிலை ஏற்படுகிறது. இது, அவர்களை படிப்பிலும் பிற நடவடிக்கைகளிலும் சிறப்பாக செயல்படவைக்கும். வீடு மாறும் போது, அந்தந்தச் சூழலுக்கு ஏற்றவாறு தங்களை மாற்றிக் கொள்வதில் சிறார்களுக்கு அதிகச் சிரமமாக இருக்கும். இது, தனக்கென நல்ல நட்பையும் சமூகத் தொடர்புகளையும் ஏற்படுத்திக்கொள்வதில் குழந்தைகளுக்கு சிக்கலை ஏற்படுத்துகிறது. எனவே, குழந்தைகள்

பக்குவம் அடையும்வரை ஒரே வீட்டில் வசிப்பதே பரிந்துரைக்கப்படுகிறது.

விளையாட்டுக்கு முக்கியத்துவம் கொடுங்கள்!

குழந்தைகள் ஓடியாடி விளையாடுதல் முக்கியமாகப்பட்டாலும், குழந்தைகளின் பாதுகாப்பு இன்று கேள்விக்குறியாகியுள்ள நிலையில், குறிப்பாக பெண் குழந்தைகளை வெளியே விளையாட அனுப்புவதில் பெற்றோர்கள் தயங்குவது அவர்க



ளின்தரப்புவிப்பை உணர்த்துகிறது. இருந்தாலும், சிறார்களை வீட்டுக்குள் அடைத்து வைப்பது பெருந்தவறு, அவர்களின்

வயதை ஒத்த பிள்ளைகளுடன் பரஸ்பரம் பேசுவதும் விளையாடுவதும் முக்கியமாகும். பாடசாலை தவிர விடுமுறை நாட்களிலும் ஓடியாடி விளையாடும் போது, அவர்களின் சமூகத் தொடர்பு சார்ந்த செயல்பாடுகள்



மேம்படுகின்றன. உடல் ஆரோக்கியமாக இருக்கிறது, மன அழுத்தம் ஏற்படாமல் இருக்க உதவுகிறது. இதனால் நாம் வசிக்கும் வீடு மற்றும் சுற்றுப்புறம் பிள்ளைகளின் பாதுகாப்புக்கும் விளையாட்டுக்கும் முக்கியத்துவம் அளிக்கவேண்டியது அவசியம்!

வீட்டுக்கு அருகில் பள்ளிக் கூடம்...

வீட்டுக்கு அருகில் பாடசாலை இருக்கும்போது, குழந்தைகளின் அலைச்சல் தவிர்க்கப்படுகிறது. இதனால் நேரம் மிச்சப்படுத்தப்படுவதோடு, பயணக்களைப்பின்றி பிள்ளைகள் வீட்டுக்கு வரமுடியும். வீடு அருகில் இருப்பதால், பாடசாலை விட பின் நேரத்துக்கு வரவேண்டிய கட்டாயத்துக்கு குழந்தைகள் வந்துவிடுகின்றனர். பதின்பருவக் குழந்தைகள் ஏற்படுத்திக்கொள்ளும் தேவையற்ற நட்புகளையும், அதனால் ஏற்படும் ஆபத்துகளையும் இது தவிர்க்கிறது. பெற்றோரால், குழந்தையின் நடவடிக்கைகளைச் சுலபமாகக் கண்காணிக்கவும் முடிகிறது. நிலையான வீடு மற்றும் நல்ல சூழல் என்பது குழந்தைகளின் நலத்திலும் வளர்ச்சியிலும் முக்கியப்பங்குவகிக்கிறது. இன்றைய குழந்தைகள்தான் நாளை சமுதாயம் என்பதை ஒவ்வொரு பெற்றோரும் மனதில்கொண்டு, நாம் குழந்தைகளுடன் வசிக்க இருக்கும் வீட்டை தேர்வு செய்வது முக்கியமாகும்!



நெற்றியில் பருக்கிகள்: காரணம் என்ன?

நெற்றியில் பருக்கள் ஏற்படுவதற்கு மிக முக்கியமான காரணங்களில் ஒன்று சருமத்துளைகள் அடைத்துவிடுவது. அதிகமாக எண்ணெய் சுரந்து அவை வெளியே வர முடியாமல் அவை பருக்களாக உருவாகும். எண்ணெய் அதிகம் சுரப்பதை கட்டுப்படுத்துவதால் இதனைத் தவிர்க்கலாம்.

பொடுகு : தலையில் பொடுகு இருக்கிறது, அல்லது பொடுகு வருவதற்கான ஆரம்ப நிலை என்றால் கூட நெற்றியில் பருக்கள் தோன்றும். தலையில் உருவாகும் பாக்டீரியா சருமத்தை அலர்ஜியாக்கும். அதனால் நெற்றியில் பருக்கள் தோன்றுகிறது.

தலைமுடி : தலையை சரியாக பராமரிக்கவில்லை, அதிக வறட்சி அல்லது அல்லது எண்ணெய் இருந்தால் அவை நெற்றியில் பருக்களாக உருவாகும்.

ஜீரணக்கோளாறு : நெற்றியில் ஏற்படும் பருக்களுக்கு முக்கியக் காரணங்களில் ஒன்று இது. அதிகமான உணவு சாப்பிட்டாலோ, அல்லது எடுத்துக் கொண்ட உணவு சரியாக ஜீரணமாகவில்லை என்றால் நெற்றியில் பருக்கள் ஏற்படும். மன அழுத்தம் : ஏதாவது ஒரு பிரச்சினையை

குறித்து தொடர்ந்து யோசித்துக் கொண்டேயிருந்தாலோ அல்லது பயம் ஏற்பட்டாலோ நெற்றியில் பருக்கள் உண்டாகும். உடலில் உண்டாகும் பல்வேறு பிரச்சினைகளுக்கு அடிப்படைக் காரணமாக இருப்பது மன அழுத்தம் தான். மன அழுத்தம் இருந்தால் ஹோர்மோன் சுரப்பதில் மாற்றங்கள் ஏற்படுகின்றமையால் தான் உடல்நலப் பிரச்சினைகள் ஏற்படுகின்றன

ஷாம்பு : ஷாம்புவைத் தவிர தலைக்குப் பயன்படுத்தும் எண்ணெய், சீரம், ஹேர் ஸ்ப்ரே போன்ற எந்தப் பொருள்கள் சேரவில்லை என்றாலும் நெற்றியில் பருக்கள் உண்டாகும்.

தவிர்க்க : இதனைத் தவிர்க்க அதிக தண்ணீர் குடியுங்கள். காய்கறி மற்றும் பழங்களை நிறைய எடுத்துக் கொள்ளுங்கள். செயற்கை சுவையூட்டிகளை தவிர்த்தீடுங்கள். தினமும் உடற்பயிற்சி செய்யுங்கள் மன அழுத்தத்தைக் குறைக்க யோகா, தியானம் போன்றவற்றை செய்யலாம். தலைமுடியை முறையாக பராமரியுங்கள். விளம்பரத்தைப் பார்த்து தலைக்கு சந்தையில் கிடைக்கும் எல்லா பொருள்களை வாங்கி பயன்படுத்த வேண்டும் என்று நினைக்காதீர்கள்.

அஜீரணம், மலச்சிக்கலை குணமாக்கும் துலாசனம்



இந்த ஆசனம் செய்து வந்தால் அஜீரணம், மலச்சிக்கல் பிரச்சினைகள் நீங்கும். பலவிதமான வயிற்றுக்கோளாறுகளை குணப்படுத்துகிறது இந்த ஆசனம்.

பெயர் விளக்கம்: துலா என்றால் தராசு. இந்த ஆசனத்தில் தராசு போன்று உடலை வைத்துக் கொள்வதால் துலாசனம் என்று அழைக்கப்படுகிறது.

செய்முறை: தரைவிரிப்பின் மேல் கால்களை நேராக நீட்டி உட்காரவும், கால்களை தொடையின் மேல் ஒன்றின் மேல் ஒன்றாக வைக்கவும். அப்படி செய்யும் போது இடது கால் மேல் வரும்படி வைக்கவும். கைகள் இரண்டையும் நேராக்கி இரு தொடைகளுக்கு அருகில் வைக்கவும். மூச்சை ஆழமாக இழுத்து நிதானமாக வெளியே விட்டு கைகளை உறுதியாக வைத்துக் கொண்டு உடலை தரையிலிருந்து மேலே தூக்கி நிறுத்தவும். முழங்கால்கள் சற்று மேல் நோக்கியபடி இருக்கட்டும். உடல் எடை இரு கைகளிலும் சமமாக இருக்கட்டும். பார்வை நேராக இருக்கட்டும்.


இந்த ஆசன நிலையில் 10 முதல் 30 வினாடி சாதாரண மூச்சில் இருக்க முயலவும். பிறகு மூச்சை வெளியே விட்டு நிதானமாக உடலை கீழே இறக்கவும். கால்களை பிரித்து இரு கால்களையும் நீட்டி அமரவும். பிறகு வலதுகால் மேல் வரும்படி மாற்றி பத்மாசனம் செய்து மேல்கண்ட முறைப்படி மீண்டும் செய்யவும். இந்த ஆசனத்தை கால்களை மாற்றி 24 முறை பயிற்சி செய்யலாம்.

கவனம் செலுத்த வேண்டிய இடம்: கைகள், வயிறு, உடலை சமநிலைப்படுத்துதல் மீதும் அனாசாதம் அல்லது மணிபூர சக்கரத்தின் மீதும் கவனம் செலுத்தவும்.


பயிற்சிக் குறிப்பு: உடலை தரையிலிருந்து மேலே தூக்கும் போது உள்ளங்கை, விரல்களை நன்றாக உணர்ந்து வைத்து உடலை சமமாக மேலே தூக்க முயலவும். விரல்களை மட்டும் தரையில் உணர்ந்து உடலை மேலே தூக்க முயலக் கூடாது.

தடைகுறிப்பு: மிக வலிமை குறைந்த கைகள் மற்றும் வயிற்றுத் தசைகள் உள்ளவர்கள் இந்த ஆசனத்தை செய்யக் கூடாது.

பயன்கள்: ஜீரண கருவிகள் நன்கு வேலை செய்யும். நுரையீரல்கள் வலுப்பெறும், கைகள், புஜங்கள், தோள்கள் மற்றும் வயிற்றுத் தசைகள் பலம் பெறும். அஜீரணம், மலச்சிக்கல், நீங்கும். பலவிதமான வயிற்றுக் கோளாறுகளை குணப்படுத்துகிறது. விரை வீக்கம் குறையும். உடலை சமநிலைப்படுத்தும் ஆற்றல் அதிகரிக்கும்.



திருப்பது..
முடிக்குது..
தூங்குது..
இதுல ஒரே
மாதிரி ரெண்டு
இருக்கு
அது எது?



பெயர் பலகைகளில் முதலில் சிங்களத்தில் எழுத வேண்டுமென கட்டாயம் ஏதுமில்லை

அமைச்சர் மனோ கணேசன் சுட்டிக்காட்டு

பெயர் பலகைகளில் முதலில் சிங்களத்தில் தான் எழுத வேண்டும் என்று சட்டத்தில் எங்கும் குறிப்பிடப்படவில்லை என அமைச்சர் மனோ கணேசன் தெரிவித்துள்ளார்.

வடக்கில், பெயர் பலகைகளில் முதலில் தமிழிலும், இரண்டாது ஆங்கிலத்திலும் மூன்றாவது சிங்களத்திலும் எழுதப்பட வேண்டும் என வட மாகாண முதலமைச்சர் சீ.வி.விக்னேஸ்வரன் கூறியிருந்தார்.

இது சம்பந்தமாக கருத்து வெளியிடும் போதே அமைச்சர் இதனை கூறியுள்ளார்.

இது தொடர்பில் அவர் மேலும் தெரிவித்தவை வருமாறு -

எழுதுநாட்டில் சிங்களம் மற்றும் தமிழ் ஆகிய இரண்டு மொழிகளும் அரசுகரும

மொழிகள் என்பதுடன் தேசிய மொழிகள். வடக்கு, கிழக்கில் தமிழ் பேசும் மக்கள் பெரும்பான்மையாக வாழ்ந்து வருகின்றனர். அந்த மாகாணங்களில் பெயர் பலகைகளை எழுதும்போது முதலில் தமிழிலும், இரண்டாவதாக சிங்களத்திலும் எழுதுவதில் தவறில்லை.

சிங்களத்தில் தான் முதலில் எழுத வேண்டும் என்ற சட்டம் இல்லை. சிங்கள மக்கள் பெரும்பான்மையாக வாழும் இடங்களில் முதலில் சிங்களத்தில் எழுதலாம் என தெரிவித்துள்ளார்.

மேலும், தமிழ் பெயர்களை மொழி பெயர்ப்பு செய்யாது, தமிழில் இருப்பது போலவே எழுத வேண்டும் எனவும் முதலமைச்சர் விக்னேஸ்வரன் கூறியிருந்தார். இதனடிப்படையில் வடக்கில் நாகரீப இல்லை எனவும் நயினாதீவு

மாத்திரமே இருப்பதாகவும் அவர் குறிப்பிட்டிருந்தார்.

இது குறித்து கருத்து வெளியிட்டுள்ள அமைச்சர் மனோ கணேசன்,

சிங்களத்தில் நயினாதீவு என்று எழுத முடியாது. தமிழில் நாகரீப என்றும் எழுத முடியாது. மொழி உச்சரிப்புகளுக்கு ஏற்ப அது மாறுபடலாம் எனக் கூறியுள்ளார்.

இதனிடையே வட மாகாண முதலமைச்சர் தெரிவித்திருந்தமை சம்பந்தமாக கருத்து வெளியிட்டுள்ள முன்னாள் அரசு கரும மொழிகள் அமைச்சர் வாசு தேவநாயக்கார, பிரதேசத்தில் பெரும்பான்மையாக மக்கள் பேசும் மொழிக்கு அமைய பெயர் பலகைகளை உருவாக்குவது சாதாரணமான விடயம் என அவர் குறிப்பிட்டுள்ளார்.

பம்பலப்பிட்டி பகுதி கட்டடத்தில் தீ விபத்து!



பம்பலப்பிட்டி பகுதியில் உள்ள கட்டடம் ஒன்றில் நேற்று அதிகாலையில் தீ விபத்து ஏற்பட்டுள்ளது எனப் பொலிஸார் தெரிவித்துள்ளனர்.

பம்பலப்பிட்டி சந்தியில் உள்ள கட்டடத்திலேயே இந்த தீ விபத்து ஏற்பட்டுள்ளது எனத் தெரிவிக்கப்படுகின்றது.

பாதணி விற்பனை கடைகளைக் கொண்ட கட்டடத்தில் தீ பற்றியுள்ளது. எனினும் தீப்பற்றியமைக்கான காரணம் மற்றும் சேத விவரங்கள் இதுவரை வெளியாகவில்லை.

தீயை கட்டுப்பாட்டுக்குள் கொண்டு வருவதற்கு தீயணைப்பு பிரிவினர் நடவடிக்கை மேற்கொண்டு வருகின்றனர்.

சம்பவம் தொடர்பில் பொலிஸார் மேலதிக விசாரணைகளை மேற்கொண்டு வருகின்றனர்.

ஹங்கேரி அரசின் உதவியுடன் 200 ரயில் சமீக்கை கட்டமைப்பு

கடவைகளில் சி.சி.ரிவி. கமராக்களும் பொருத்தப்படும்

ஹங்கேரி அரசின் உதவியுடன் மேலும் 200 ரயில் சமீக்கை கட்டமைப்புகள் பொருத்தப்படவுள்ளன.

இதற்காக அமைச்சரவையின் அங்கீகாரம் பெற்றுக் கொள்ளப்படவிருக்கிறது என சிவில் விமான சேவைகள் மற்றும் போக்குவரத்து அமைச்சர் நிமல் சிறிபால டி சில்வா தெரிவித்துள்ளார்.

ஹிக்கடுவையில் ரயில்வே கடவைகளுக்கு அருகில் பொருத்தப்பட்டுள்ள புத்து சமீக்கை கட்டமைப்புக்களை திறந்து வைக்கும் நிகழ்வில் அமைச்சர் உரையாற்றினார். இந்த நிகழ்வில் அமைச்சர் நிமல் சிறிபால டி சில்வா மேலும் தெரிவித்தவை வருமாறு -

இதற்கென 64 லட்சம் டொலர்கள் செலவிடப்படும். இதற்கு மேலதிகமாக ஹங்கேரி அரசின் உதவியுடன் மேலும் 200 ரயில் சமீக்கை கட்டமைப்புகள் பொருத்துவதற்காக அமைச்சரவையின் அங்கீகாரமும் பெற்றுக்கொள்ளப்படவுள்ளது.

ரயில் கடவைகளுக்கு சி.சி.ரி.வி. கமராக்கள் பொருத்தப்படவுள்ளன. இதன்மூலம் கமரா கட்டமைப்புக்களை பயன்படுத்தி கண்காணிப்பு பணிகள் மேற்கொள்ளப்படவுள்ளன.

ரயில்வே கடவைகள் அமைந்துள்ள பாதையில் பொருத்தப்பட்டிருக்கும் சமீக்கை கட்டமைப்பை கருத்திற் கொள்ளாது பயணிக்கும் ரயில் சாரதிகளுக்கு எதிராக 25 ஆயிரம் ரூபா தண்டம் விதிக்கப்படும். இதற்கு தேவையான ஏற்பாடுகள் மேற்கொள்ளப்பட்டுள்ளன என சிவில் விமான சேவைகள் மற்றும் போக்குவரத்து அமைச்சர் நிமல் சிறிபால டி சில்வா மேலும் தெரிவித்தார்.

ரயில் குறுக்கு பாதைகளில் பாதுகாப்பு மின் ஒலிமணியை பொருத்தும் பணி!

கொழும்பு, ஓக. 22 ரயில் குறுக்கு பாதைகளில் பாதுகாப்பு மின் ஒலிமணியை பொருத்தும் செயற்றிட்டம் ரயில்வே திணைக்களத்தால் முன்னெடுக்கப்பட்டுள்ளது.

2016 ஆம் ஆண்டில் ஆரம்பிக்கப்பட்ட இந்த திட்டத்திற்காக 64 லட்சம் அமெரிக்க டொலர்கள் செலவிடப்படுகின்றன.

தனி ரயில் பாதைகளுக்காக 175 மின் ஒலிமணிகளும் இரட்டை பாதைகளுக்காக 25 மின் ஒலிமணிகளும் பொருத்

தப்பட்டுள்ளன.

எதிர்வரும் ஜனவரி மாதம் எவில் தெற்கு கரையேர ரயில் பாதையில் அனைத்து பாதுகாப்பு பற்ற ரயில் குறுக்கு பாதைகளிலும் இந்த ஒலிமணியை பொருத்த திணைக்களம் எதிர் பார்த்துள்ளது.

ஹிக்கடுவா மற்றும் தொபுந்துவ பிரதேசங்களுக்கு இடையில் அமைக்கப்பட்ட புத்து மின் ஒலிமணிகளை அமைச்சர் நிமல் சிறிபால டி சில்வா அண்மையில் திறந்து வைத்தார்.

பெருநாள் தொழுகையும் ஜும்மா பிரசங்கமும்

இன்று புதன்கிழமை காலை 6 மணிக்கு யாழ். ஜின்னா மைதானத்தில் அனைத்துப் பள்ளிவாசல்களின் நிர்வாகத்தின் ஏற்பாட்டில் ஹஜ் பெருநாள் தொழுகையும் ஜும்மா பிரசங்கமும் நடைபெறும். ஜும்மா தொழுகையை மௌலவி பஸ்லின் (முப்தி) நடத்துவார். பிரசங்கத்தை மௌலவி முஜாஹித் நெறிப்படுத்துவார்.

அதே நேரம் யாழ். பெரியகடை ஜும்மா பள்ளியிலும் பெருநாள் தொழுகையும் பிரசங்கமும் இடம்பெறும்.

தவ்ஹூத் ஜமாத்தானின் ஜும்மா தொழுகையும் பிரசங்கமும் யாழ். முற்றவெளி மைதானத்தில் மௌலவி பைஷல் (முதனி) தலைமையில் நடைபெறும் என்றும் அறிவிக்கப்பட்டுள்ளது. (இ - 19)

மருதமடு குள நீர்விநியோக வாய்க்கால்களை புனரமைப்பதற்கான மதிப்பீடுகள் தயாரிப்பு!



இதுவரை புனரமைக்கப்படவில்லை.

இதனால் பயிர்ச்செய்கை காலங்களில் நீர்ப்பாசனம் செய்வதில் பெரும் சிரமங்கள் எதிர்கொள்ளப்பட்டு வருகின்றமையுடன், அதிகவான நீர் வீண்விரய மாவதாகவும் கமக்கார அமைப்பினர் சுட்டிக் காட்டியுள்ளனர்.

இதனைக் கருத்தில் கொண்டு 4.8 கிலோமீற்றர் நீளமான பிரதான நீர் விநியோக வாய்க்கால்களை புனரமைத்து தருமாறு விவசாயிகள் கோரியுள்ளனர்.

இது தொடர்பில் நீர்ப்பாசன திணைக்களம் தகவல் தருகையில், ஒரு கிலோமீற்றர் நீளமான பகுதியை புனரமைப்பதற்கு 60 லட்சம் ரூபா வரையான நிதி தேவை. 4 கிலோமீற்றர் நீளமான நீர் விநியோக வாய்க்கால்கள் பகுதியை புனரமைப்பதற்கு 2 கோடியே 40 லட்சம் ரூபா நிதி தேவைப்படுகின்றது.

இதற்கான நிதி கிடைக்கும் படசத்தில் புனரமைப்பு பணிகளை முன்னெடுக்க முடியும். தற்போது 10 லட்சம் ரூபா நிதி கிடைக்கப்பெற்றுள்ளதால் தேவையான ஒரு பகுதியை புனரமைக்கும் பணிகள் மேற்கொள்ளப்பட்டு வருகின்றன என தெரிவிக்கப்பட்டுள்ளது.

புலிகளின் ஆயுதங்களை வைத்திருக்க நாம் அனுமதிக்கப் போவதில்லை!

சட்டம், ஒழுங்கு அமைச்சர் தெரிவிப்பு

கொழும்பு, ஓக. 22 விடுதலைப்புலிகளின் ஆயுதங்களை வைத்திருக்க நாம் அனுமதிக்கப் போவதில்லை என சட்டம் ஒழுங்கு அமைச்சர் ரஞ்சித் மதுமபண்டார தெரிவித்துள்ளார்.

கொழும்பில் நேற்றுமுன்தினம் இடம் பெற்ற ஊடகவியலாளர்கள் சந்திப்பில் ஊடகவியலாளர்களால் எழுப்பப்பட்ட கேள்விக்கு பதிலளிக்கும் போதே இதை குறிப்பிட்டார்.

விடுதலைப்புலிகளின் 5000 ஆயுதங்கள் காணாமல் போயுள்ளன என்றும் இவை முஸ்லிம்களிடம்தான் இருக்கின்றன. இது அரசாங்கத்திற்கு நன்கு தெரியும் என்றும் அண்மையில் ஊடகவியலாளர்கள் சந்திப்பில் முன்னாள் போராளிகள் தெரிவித்திருந்தனர்.

இது குறித்து ஊடகவியலாளர்களால் சட்டம், ஒழுங்கு அமைச்சரிடம் கேள்வி எழுப்பப்பட்டது.

இதற்கு அவர் பதிலளிகையில் தெரிவித்தவை வருமாறு -



இந்த நாட்டில் சட்டவிரோத ஆயுதங்களை வைத்திருப்பதற்கு நாம் அனுமதிக்கப் போவதில்லை.

அவ்வாறு வைத்திருந்தால் அவர்களுக்கு எதிராக பொலிஸ் நடவடிக்கைகள் எடுக்கப்படும். சட்டவிரோத ஆயுதங்கள் வைத்திருப்பதற்கு எவருக்கும் அவசியம் இல்லை.

முன்னாள் போராளிகள் கூறிய கருத்து தொடர்பில் விசாரணைகள் முன்னெடுக்கப்படுகின்றன என்றும் சட்டம் ஒழுங்கு அமைச்சர் ரஞ்சித் மதுமபண்டார தெரிவித்துள்ளார்.

துருக்கியில் உள்ள அமெரிக்க தூதரகத்தில் துப்பாக்கிச்சூடு!

அங்காரா, ஓக.22

அமெரிக்காவுக்கும் துருக்கிக்கும் இடையே தற்போது பொருளாதார மோதல் நடந்து வரும் நிலையில், அங்காரா வில் உள்ள அமெரிக்க தூதரகத்தில் துப்பாக்கிச்சூடு நடத்தப் பட்டுள்ளது என செய்திகள் வெளியாகியுள்ளன.

அமெரிக்காவைச் சேர்ந்தவர் பாதிரியார், ஆண்ட்ரூ பர்ன்சன். இவர் துருக்கியில் வசித்துக்கொண்டு அங்கு ஒரு ஆலயத்தை நடத்தி வந்தார். இந்த நிலையில், அவர் அங்கு உள்ள குர்து இன போராளிகள் குழுவின் தொடர்புகள் வைத்து இருக்கிறார், உளவு வேலைகளில் ஈடுபடுகிறார் என்று கூறி, துருக்கி அரசு கைது செய்து 2 ஆண்டுகளாக சிறைக்காவலில் வைத்துள்ளது.

ஆனால் அவரை விடுதலை செய்து, அமெரிக்காவுக்கு நாடு கடத்த வேண்டும் என்ற ட்ரம்ப் நிர்வாகத்தின் வேண்டுகோளை துருக்கி ஏற்க மறுத்து விட்டது. இதன் காரணமாக துருக்கியில் இருந்து இறக்குமதி செய்யப்படுகிற உருக்கு, அலுமினியம் ஆகியவற்றின்மீது 2 மடங்கு வரி விதித்து ட்ரம்ப் நிர்வாகம் அதிரடி நடவடிக்கை எடுத்தது.

இதன் காரணமாக துருக்கியின் நாணயமதிப்பு வெகுவாக சரிந்து உள்ளது. ஆனாலும் துருக்கி தளர்ந்துபோகாமல் அமெரிக்காவில் இருந்து இறக்குமதி செய்கிற பொருள்கள் மீது கூடுதல் வரி விதிப்பை அறிவித்து உள்ளது. இதனால் துருக்கியின் நாணய மதிப்பு ஆட்டம் கண்டுள்ளது.

இந்நிலையில், அங்காராவில் உள்ள அமெரிக்க தூதரகத்தில் துப்பாக்கிச்சூடு நடத்தப்பட்டுள்ளது என செய்திகள் வெளியாகியுள்ளன. காரில் இருந்து ஒரு கும்பல் தூதரகத்தை நோக்கி துப்பாக்கியால் சுட்டுள்ளது என்றும், ஜன்னல்கள் சேதமடைந்துள்ளன என பொலிஸார் தெரிவித்துள்ளனர்.

எனினும், இந்த தாக்குதலில் உயிர் சேதம் இல்லை. பகரீத் பண்டிகைக்காக தூதரகத்திற்கு ஒருவாரம் விடுமுறை விடப்பட்டுள்ளது என்பது குறிப்பிடத்தக்கது.

பேச்சுக்கு தயார் என மோடி கூறவில்லை!

இஸ்லாமாபாத் ஓக.22

பாகிஸ்தான் உடன் பேச்சுக்கு தயார் என மோடி வாழ்த்து கடிதத்தில் கூறியிருந்தார் என பாகிஸ்தான் அமைச்சர் தெரிவித்தார். இந்த நிலையில், தற்போது மோடி அப்படி கூறவில்லை என மறுத்துள்ளது.

பாகிஸ்தானில் இம்ரான் கான் தலைமையிலான புதிய அரசு சமீபத்தில் புதியேற்றது. இம்ரான் கானுக்கு வாழ்த்து தெரிவித்து இந்திய பிரதமர் மோடி கடிதம் எழுதியிருந்தார்.

பாகிஸ்தான் அரசை, இந்திய பிரதமர் நரேந்திர மோடி அமைதி பேச்சுக்கு அழைத்தார் என பாகிஸ்தான் வெளியுறவு அமைச்சர் முன்னர் கூறியிருந்தார்.

ஆனால், தற்போது அதிர்ஷ்டவசமாக பின்வாங்கியுள்ளது. தங்கள் அமைச்சர் அப்படி ஏதும் கூறவில்லை என்று ஊடகங்களில் பரவி வரும் தகவலுக்கு மறுப்பு தெரிவித்துள்ளது பாகிஸ்தான்.

பிரதமர் மோடி பாகிஸ்தான் வெளியுறவு அமைச்சுக்கு அனுப்பியதாக சொல்லப்பட்ட கடிதத்தில் இரு நாடுகளுக்கும் இடையே நல்ல உறவு முறை



பாகிஸ்தான் திடீர் 'பல்டி'

நீடிக்க வேண்டும் என எழுதி இருந்தார் என தகவல்கள் கூறின.

இந்திய அரசு தர்ப்பு இந்த விடயத்தில் தெளிவாக இருக்கிறது. தீவிரவாதமும், அமைதிப் பேச்சும் ஒரே நேரத்தில் நடக்க முடியாது என்ற இந்தியாவின் நிலைப்பாட்டில் மாற்றம் இல்லை என்று இந்திய அரசு தகவல்கள் கூறுகின்றன.

பாகிஸ்தான் பிரதமர் இம்ரான் கானுக்கு தொலைபேசி மூலம் பேசிய பிரதமர் மோடி அமைதி மற்றும் வளத்தை பெருக்குவதன் மூலம், தீவிரவாதத்தை கட்டுப்படுத்தி, முன்னேற்றத்தில் கவனம் செலுத்துவோம் என்று கூறினார் என தகவல்கள் கூறுகின்றன.

பிரதமர் மோடி அனுப்பினார் எனக் கூறப்பட்ட அந்தக் கடிதம் பற்றி

பேசிய பாகிஸ்தான் வெளியுறவு அமைச்சர் ஷா முகமது குரேஷி-

வெளியுறவு செயலாளர், இந்திய பிரதமர் இம்ரான் கானுக்கு வாழ்த்து தெரிவித்து கடிதம் அனுப்பியுள்ளார் என்றும், அதில் பேச்சுக்கு அழைப்பு விடுத்துள்ளார் என்றும் என்னிடம் கூறினார் எனத் தெரிவித்திருந்தார்.

ஆனால், தற்போது பாகிஸ்தான் இதற்கு விளக்கம் அளித்துள்ளது அதில் எங்கள் வெளியுறவு அமைச்சர், இந்திய பிரதமர் பேச்சுக்கு அழைத்தார் என்று கூறவில்லை என்று தெரிவிக்கப்பட்டுள்ளது.

இந்திய ஊடகங்களால் தேவை இல்லாமல் கிளப்பி விடப்பட்ட வதந்தி இது என்று பாகிஸ்தான் குற்றம் சாட்டியுள்ளது

மலேசியாவில் கதிரியக்க இரிடியம் மாயமானதால் அதிர்ச்சி!

கோலாலம்பூர்: ஓக.22

மலேசிய தலைநகர் கோலாலம்பூரில் கதிரியக்க இரிடியம் மாயமான விவகாரம் பெரும் அதிர்ச்சியை ஏற்படுத்தியுள்ளது.

மலேசிய தலைநகர் கோலாலம்பூர் அருகே ஆலம் பகுதியில் உள்ள தொழிற்சாலைக்காக செரம்பன் பகுதியில் இருந்து கதிரியக்க தன்மை வாய்ந்த இரிடியத்தை எடுத்துக்கொண்டு மினி லொறி ஒன்று சென்று கொண்டிருந்தது. கோலாலம்பூர் அருகே சென்றபோது இந்த பொருள் மாயமாகி இருப்பது தெரியவந்தது.

23 கிலோ எடை கொண்ட இந்த இரிடியம், ரேடியோகிராபி தொழில்நுட்பத்தில் பயன்படுத்தக்கூடியது ஆகும். கதிரியக்க தன்மை கொண்ட இந்த பொருள் பயங்கரவாதிகளின் கையில் கிடைத்தால், தவறான வழிக்கு பயன்படுத்தும் அபாயம் உள்ளது.

எனவே இரிடியம் மாயமான சம்பவம், மலேசிய அரசின் உயர்மட்ட அதிகாரிகள் வரை அதிர்ச்சியையும், பரபரப்பையும் ஏற்படுத்தி உள்ளது. இந்த சம்பவம் குறித்து தகவல் அறிந்த பொலிஸார் நாடு முழுவதும் தீவிர தேடுதல் வேட்டையை தொடங்கி உள்ளனர்.

மிகவும் ஆபத்தான இரிடியம் மாயமான தகவலை அறிந்த ஐ.நா. அணுசக்தி நிறுவனம், 'கதிரியக்க பொருள் மாயமாகி அல்லது திருடப்பட்டு பயங்கரவாதிகளின் கையில் சிக்கிவிட்டால், அணுகுண்டு அல்லது பேரழிவை ஏற்படுத்தும் ஆயுதங்களை உருவாக்க வழிவகுத்துவிடும்' என எச்சரிக்கை விடுத்துள்ளது.

இத்தாலி வெள்ளப்பெருக்கில் சிக்கி சுற்றுலாப் பயணிகள் 8 பேர் பஸி!



ரோம், ஓக.22

கடும் மழை காரணமாக இத்தாலியில் ஏற்பட்ட திடீர் வெள்ளப்பெருக்கில் சிக்கி 8 பேர் பரிதாபமாக உயிரிழந்துள்ளனர் என்றும், மேலும் பலரை காணவில்லை எனவும் தகவல் வெளியாகியுள்ளது.

இத்தாலி நாட்டின் கேலாப்ரியா மாகாணத்தில் பொலினோ தேசிய பூங்கா அமைந்துள்ளது. இந்த பூங்காவின் ஒரு பகுதியாக ராக் டைம்ஸ் எனும் ஓடை உள்ளது. மலை இடுக்குளில் மிகவும் குறுகலாக சுமார் 1 கி.மீ அழத்தில் பயணிக்கக் கூடிய இந்த நீர் ஓடையை பார்வையிட ஏராளமான சுற்றுலாப் பயணிகள் பூங்காவுக்குச் செல்கின்றனர்.

இந்நிலையில், இந்தப் பகுதியில் பெய்த கனமழை காரணமாக இந்த ஓடைக்கு வரும் தண்ணீரின் அளவு அதி கரித்து திடீர் வெள்ளப்பெருக்கு ஏற்பட்டது. இதனால் இந்த ஓடையை சுற்றி பாரக்கச் சென்ற சுற்றுலாப் பயணிகள் 8 பேர் வெள்ளத்தில் சிக்கி பரிதாபமாக உயிரிழந்துள்ளனர்.

மேலும், 18 பேர் மீட்பு குழுவினரால் பத்திரமாக மீட்கப்பட்டுள்ளனர். அவர்களில் 6 பேர் படுகாயம் அடைந்துள்ளனர் என தகவல் வெளியாகியுள்ளன. சுற்றுலாப் பயணிகள் யாரும் முன்சூட்டியே தகவல் தெரிவிக்காமல் இப்பகுதிக்கு சென்றுள்ளமையால் மொத்தம் எத்தனை பேர் வெள்ளத்தில் அடித்து செல்லப்பட்டனர் என்ற விவரங்கள் வெளியாகவில்லை.

இத்தாலியில், கடந்த வாரம் பாலம் ஒன்று இடிந்து விபத்துக்குள்ளானதில் 4-3 பேர் உயிரிழந்துள்ளனர் என்பது குறிப்பிடத்தக்கது.

பிரசவத்திற்காக ஒரு கி.மீ தூரம் சைக்கிளில் மருத்துவமனை சென்ற பெண் அமைச்சர்!

வெலிங்டன் : ஓக.22

தனது பிரசவத்திற்காக நியூஸிலாந்து பெண் அமைச்சர் ஜூலி அன்னை ஜென்டெட், 1 கி.மீ தூரம் தன்னுடைய சைக்கிளை தானே ஓடிக்கொண்டு மருத்துவமனைக்குச் சென்ற சம்பவம் வியப்பை ஏற்படுத்தி உள்ளது.

நியூஸிலாந்து நாட்டில் இணை போக்குவரத்துத் துறை அமைச்சராக இருப்பவர் ஜூலி அன்னை ஜென்டெட் (வயது 38). இவர், முதல் குழந்தையை பெற்றெடுப்பதற்காக, பிரசவகால விடுமுறையில் இருந்தார்.

பிரசவத்திற்கான திகதி வந்தவுடன் மருத்துவமனையில் சேர்வதற்காக தனது வீட்டில் இருந்து ஆக்லாந்து என்னும் இடத்தில் உள்ள மருத்துவமனைக்கு சைக்கிளில் சென்றுள்ளார்.



வீட்டில் இருந்து சுமார் 1 கி.மீ தூரம் தன்னுடைய சைக்கிளை தானே ஓடிக்கொண்டு மருத்துவமனைக்கு பயணம் செய்துள்ளார். அப்போது பிரசவத்திற்காக மருத்துவமனைக்கு செல்கிறேன் என கூலாக ஒரு செல்பி எடுத்து தனது இன்ஸ்டாகிராம் பக்கத்தில் பதிவிட்டுள்ளார்.

இந்த புகைப்படம் சமூக வலைதளங்களில் வைரலாகி வருகிறது. ஜென்டெட் மன தைரியத்தை பாராட்டி பல பெண்கள் அவருக்கு பாராட்டுகளைத் தெரிவித்து வருகின்றனர்.

ஆப்கானிஸ்தானில் தலிபான்களால் கடத்தப்பட்ட பயணிகளில் 149 பேர் மீட்பு!

ஆப்கானிஸ்தானில் ஜனாதிபதி அறிவித்த போர்நிறுத்தத்துக்கு இடையில் தலிபான் பயங்கரவாதிகளால் கடத்தப்பட்டவர்களில் 149 பேரை பாதுகாப்பு படையினர் மீட்டுள்ளனர்.

ஆப்கானிஸ்தான் நாட்டில் அரசு படைக்கும், தலிபான் பயங்கரவாதிகளுக்கும் இடையே சுமார் 17 ஆண்டுகளாக உள்நாட்டுப் போர் நடைபெற்று வருகிறது. நாட்டின் பல பகுதிகளை பிடித்து வைத்துள்ள தலிபான்கள்

கஸ்னி நகரை கைப்பற்றுவதற்காக கடந்த 15 நாட்களாக ஆவேசமாக போரிட்டு வருகின்றனர். இந்த நகரம் அவர்கள் கையில் சிக்காமல் இருப்பதற்காக அரசுப்படையினரும் தீவிரமான எதிர் தாக்குதலில் ஈடுபட்டனர்.

இருதரப்பு மோதல்கள் கடந்த புதன்கிழமை முடிவுக்கு வந்துள்ள நிலையில், பகரீத் பண்டிகையை முன்னிட்டு மீண்டும் ஓர் இடைக்கால போர்நிறுத்தத்துக்கு ஜனாதிபதி அஷ்ரப் கானி அழைப்பு

விடுத்தார். நேற்று முன்தினம் முதல் முஹம்மது நபியின் பிறந்த நாளான மீலாதுன்நபி விழா (நேற்று) வரை இந்த போர்நிறுத்தம் அமுலில் இருக்கும் எனவும் அவர் குறிப்பிட்டார்.

இந்நிலையில், அந்நாட்டின் குண்டு மாகாணத்துக்கு உட்பட கான் அபாட் மாவட்டம் வழியாக நேற்று முன்தினம் காலை சென்ற மூன்று பஸ்களை துப்பாக்கி முனையில் தலிபான் பயங்கர

வாதிகள் வழிமறித்து மடக்கினர். அவற்றில் பயணித்த அனைவரையும் கீழே இறக்கி சுமார் 170 பேரை கடத்திச் சென்றனர்.

பணயக் கைதிகளாக சிறை பிடிக்கப்பட்டவர்கள் எங்கே கடத்திச் செல்லப்பட்டனர்? என்பது தெரியாத நிலையில் அவர்களை மீட்க குண்டு மாகாணம் முழுவதும் பாதுகாப்புப் படையினர் தேடுதல் வேட்டையில் ஈடுபட்டனர்.

இந்த வேட்டையில் பணயச் சிக்கல்கள் வைக்கப்பட்டிருந்த

இதத்தைக் கண்டுபிடித்த பாதுகாப்பு படையினர் தலிபான்களின் கடுமையான துப்பாக்கிச் சூட்டை எதிர்கொண்டனர். பாதுகாப்புப் படையினர் எதிர் தாக்குதலில் 7 தலிபான்கள் சுட்டுக் கொல்லப்பட்டனர். அவர்களிடம் இருந்து 149 பேர் விடுவிக்கப்பட்டனர் என்றும் மீதமுள்ளவர்களை மீட்பதற்காக அங்கு தொடர்ந்து துப்பாக்கிச் சண்டை நீடித்தது என்றும் உள்நாட்டு ஊடகங்கள் செய்தி வெளியிட்டுள்ளன.

கேரளாவுக்கு ஏற்பட்டுள்ள பாதிப்பை அதிர்விர இயற்கை பேரிடராக அறிவித்தது மத்திய அரசு



கொச்சி, ஓக.22 மழை, வெள்ளம், நிலச்சரிவால் நிலைகுலைந்து நிற்கும் கேரளாவுக்கு ஏற்பட்டுள்ள பெரும்பாதிப்பை அதிர்விர இயற்கை பேரிடராக மத்திய உள்துறை அமைச்சகம் நேற்று முன்தினம் அறிவித்துள்ளது. கடந்த நூறாண்டில் இல்லாத மிகப்பெரும் இயற்கை பேரழிவை கேரளா சந்தித்துள்ளது. மழை, வெள்ளம், நிலச்சரிவுகளால் ஏற்பட்ட பாதிப்பால் இதுவரை சுமார் 350 பேர் உயிரிழந்துள்ளனர். மாநிலம் முழுவதும் 20 ஆயிரம் கோடி ரூபா அளவுக்கு பெருஞ்சேதம் ஏற்பட்டுள்ளது.

இயற்கை சீற்றத்தால் ஏற்பட்டுள்ள பெரும் பேரழிவில் இருந்து கேரளாவை மீட்டெடுக்க பல்வேறு மாநிலங்களும் கேரள மாநிலத்துக்கு உதவிக்கரம் நீட்டி வருகின்றன. தமிழக அரசின் சார்பில் ரூ.10 கோடி, டெல்லி அரசின் சார்பில் ரூ.10 கோடி, தெலுங்கானா அரசின் சார்பில் ரூ.25 கோடி, பீகார் அரசின் சார்பில் ரூ.10 கோடி, அரியானா அரசின் சார்பாக ரூ.10 கோடி, மகாராஷ்டிரா அரசின் சார்பாக ரூ.20 கோடி, குஜராத் அரசின் சார்பாக ரூ.10 கோடி, உத்தரப்பிரதேசம் மாநில அரசின் சார்பாக ரூ.15 கோடி, பஞ்சாப் அரசின் சார்பில் ரூ.10 கோடி, ஜார்க்கண்ட்

அரசு சார்பில் ரூ.5 கோடி, மத்தியப் பிரதேசம் அரசின் சார்பில் ரூ.10 கோடி, மகாராஷ்டிரா அரசு சார்பில் 20 கோடி ரூபாய் என நிதியுதவிகள் குவிந்து வருகின்றன. மத்திய அரசின் தலைமை வழக்கறிஞர் வேணுகோபால் தனிப்பட்ட முறையில் ரூ.1 கோடி நிதியுதவி அளித்துள்ளார். பல மாநிலங்களை சேர்ந்த பல்வேறு கட்சிகளை சேர்ந்த எம்.பி, எம்.எல்.ஏ.க்கள் தங்களது ஒருமாத சம்பளத்தை நிவாரண நிதிக்கு அளிப்பதாக தெரிவித்துள்ளனர். துணை ஜனாதிபதி வெங்கய்யா நாயுடு தனது ஒருமாத சம்பளத்தை வழங்குகிறேன் என நேற்று முன்தினம் அறிவித்துள்ளார். கேரளாவில் ஏற்பட்ட பெருஞ்சேதங்களை இயற்கை பேரிடராக மத்திய அரசு அறிவிக்க வேண்டும் என மத்திய அரசை அம்மாநில முதலமைச்சர் பினராயி விஜயன் வலியுறுத்தி இருந்தார். அவரது கோரிக்கையை ஏற்று கேரளாவுக்கு ஏற்பட்டுள்ள பெரும்பாதிப்பை அதிர்விர பேரிடராக மத்திய உள்துறை அமைச்சகம் நேற்று முன்தினம் அறிவித்துள்ளது.

எல்லாவற்றிலும் அரசியல் செய்கிறார்; ஸ்டாலின் மீது ஜெயக்குமார் குற்றச்சாட்டு!

தி.மு.க. செயல் தலைவர் மு.க.ஸ்டாலின் எல்லாவற்றிலும் அரசியல் செய்கிறார் என அமைச்சர் ஜெயக்குமார் குற்றம்சாட்டினார். தமிழக மீன் வளத்துறை அமைச்சர் ஜெயக்குமார் நேற்று செய்தியாளர்களைச் சந்தித்தார்.



அப்போது அவர் தெரிவித்தவை வருமாறு - தண்ணீரை சேமிக்கும் வகையில் அ.தி.மு.க. அரசு தொலைநோக்கு பார்வையில் ஏராளமான செயல் திட்டங்களைச் செயல்படுத்தியுள்ளது. ஆனால், தி.மு.க. ஆட்சிக் காலத்தில் 500 டி.எம்.சி. தண்ணீர் கடலில் கலந்துள்ளது. எல்லாவற்றிலும் அரசியல் கலந்து ஆதாயம் தேடி, மீண்டும் மீண்டும் முயற்சி செய்து தோல்வி அடைவதுதான் ஸ்டாலினின் ஒரே பணியாக இருக்கிறது என்றும் அவர் கூறினார். மேட்டூர் அணையிலிருந்து திறக்கப்படும் காவிரி நீர் வீணாக கடலில் கலப்பது வேதனையளிப்பதாகவும், கடலில் கலக்கும் காவிரி நீரை தடுத்து வேளாண்மைக்கும், குடிதண்ணீர் தேவைகளுக்கும் திருப்பி விட வேண்டும் என்றும் மு.க.ஸ்டாலின் கூறி இருந்தார் என்பது குறிப்பிடத்தக்கது.

கருணாநிதி நினைவிடத்தில் செப்.5 இல் அமைதிப் பேரணி!



கலைஞர் நினைவிடத்தில் எதிர்வரும் செப்.5 அம் திகதி அமைதிப் பேரணி நடைபெற ஏற்பாடாகியுள்ளது. இதில் 75 ஆயிரத்தில் இருந்து 1 லட்சம் பேர் வரை பங்கேற்பார்கள் என்று மு.க.அழகிரி கூறியுள்ளார். முன்னாள் மத்திய அமைச்சர் மு.க.அழகிரி இதுதொடர்பில் தெரிவித்தவை வருமாறு - எதிர்வரும் 28 ஆம் திகதி நடைபெறும் தி.மு.க. பொதுக்குழு கூட்டம் பற்றி எனக்குத் தெரியாது. கலைஞர் நினைவிடத்தில் எனது ஆதங்கத்தை தெரிவித்து விட்டேன். கொஞ்ச நாட்களில் உங்களிடமும் ஆதங்கத்தை தெரிவிப்பேன். கலைஞர் நினைவிடத்தில் எதிர்வரும் செப்.5 அம் திகதி அமைதிப் பேரணி நடக்கிறது. இதில் 75 ஆயிரத்தில் இருந்து 1 லட்சம் பேர் வரை பங்கேற்பார்கள்.

5 ஆம் திகதி அமைதிப் பேரணி நடக்கிறது. இதில் 75 ஆயிரத்தில் இருந்து 1 லட்சம் பேர் வரை பங்கேற்பார்கள். கருணாநிதியின் உண்மை தொண்டர்கள் என் பக்கம் உள்ளனர் என்பதை அமைதிப் பேரணியில் நிரூபித்துக் காட்டுவேன். அதற்கு பிறகும் எதிர்காலத்திலும் என் பலத்தை நிரூபித்துக் காட்டுவேன். என்னைபின்னால் இருந்துபா.ஜனதா இயக்குகிறது என்ற குற்றச்சாட்டை நான் கேள்விப்படவில்லை. கருணாநிதியின் உண்மையான தொண்டர்கள் என் பக்கம் உள்ளார்கள். ரஜனியுடன் இணைந்து செயல்படுவீர்களா? என்று கேட்கிறார்கள். ரஜனி இன்னும் கட்சியே தொடங்கவில்லை. அப்படி இருக்கும்போது அவரோடு இணைந்து செயல்படுவேன் என எப்படி சொல்ல முடியும்? அரசியலில் பின்னால் நடப்பதையெல்லாம் இப்போதே சொல்ல முடியாது. தனிக்கட்சி பற்றி கேட்டு வருகிறார்கள். கருணாநிதி என்னிடம் கடைசியாக கூறிய வார்த்தைகள் நினைவில் இருக்கின்றன. அதை வெளியில் சொல்ல முடியாது. அவர் என்ன நினைத்தாரோ அதன்படி செயல்படுவேன் என்றும் அவர் கூறியுள்ளார்.

தி.மு.க. பொதுக்குழு கூட்ட அறிவிப்புக்கு பின்னர் கலைஞருக்கு மரியாதை செலுத்தினார் ஸ்டாலின்!

சென்னை, ஓக.22 தி.மு.க பொதுக்குழு எதிர்வரும் 28 ஆம் திகதி அண்ணா அறிவாலயத்தில் கூடும் என்ற அறிவிப்பு வெளியான பிறகு கட்சியின் செயல் தலைவர் மு.க.ஸ்டாலின், கருணாநிதி நினைவிடத்திற்குச் சென்று மலர்தூவி மரியாதை செலுத்தியுள்ளார். தி.மு.க. தலைவராக இருந்த கருணாநிதி கடந்த 6 ஆம் திகதி காலமானார். இதனை அடுத்து, சமீபத்தில் கூடிய அக்கட்சியின் செயற்குழு கூட்டத்தில் கருணாநிதிக்கு அஞ்சலி செலுத்தி மட்டும் பேசப்பட்டது. தலைவர் உள்ளிட்ட மற்ற பதவிகள் தொடர்பாக எதுவும் விவாதிக்கப்படவில்லை. இதற்கிடையே, அடுத்தவாரம் 28 ஆம் திகதி காலை 9 மணிக்கு அண்ணா அறிவாலயத்தில் தி.மு.க. பொதுக்குழு மு.க.ஸ்டாலின் தலைமையில் கூடும் என அக்கட்சியின் பொதுச்செயலாளர் க.அன்பழகன் நேற்று முன்தினம் அறிவித்தார். இதில், கட்சியின் பொருளாளர் உள்ளிட்ட பதவிகளுக்கான தேர்தல் நடத்துவது குறித்து



விவாதிக்கப்பட வாய்ப்பு உள்ளது என தெரிவிக்கப்பட்டுள்ளது. இந்நிலையில், பொதுக்குழு கூட்ட அறிவிப்பு வெளியான சில நிமிடங்களில் தி.மு.க. செயல்தலைவர் மு.க.ஸ்டாலின் மொரினாவில் உள்ள கருணாநிதியின் நினைவிடத்திற்குச் சென்று மலர்தூவி மரியாதை செலுத்தினார். அவருடன் செல்வி, மு.க.தமிழரசு, துரைமுருகன், டி.ஆர்.பாலு மற்றும் அருள்நிதி ஆகியோரும் சென்று கருணாநிதியின் நினைவிடத்தில் மலர்தூவி மரியாதை செலுத்தினர்.

கேரளாவில் மீட்புப் பணியில் மீனவர்களும்; 'உயிர் காக்கும் பணி'க்கு ஊதியம் வேண்டாம்!

கேரளா, ஓக.22 வெள்ளத்தில் சிக்கியவர்களை மீட்கும் பணியை அங்கீகரித்து மீனவர்களுக்கு நாளொன்றுக்கு 3 ஆயிரம் ரூபா ஊதியம் வழங்கப்படும் என்ற கேரள முதல்வரின் அறிவிப்பை மீனவர்கள் ஏற்கமறுத்திருக்கின்றமை நெகிழ்ச்சியை ஏற்படுத்தி உள்ளது. கேரளாவில் வெள்ளத்தில் சிக்கியவர்களை மீட்கும் பணியில் மத்திய-மாநில மீட்புக்குழுவினருடன் இணைந்து நூற்றுக்கணக்கான மீனவர்களும் சேவையாற்றி வருகின்றனர். மீட்புக்கு முவினர் செல்ல முடியாத இடங்களுக்கும் இவர்கள் தங்கள் படகுகளில் சென்று ஆயிரக்கணக்கான மக்களை மீட்டுள்ளனர். மீனவர்களின் இந்த தன்னலம் கருதாத சேவையால் மாநில

'மாநிலத்தின் ராணுவம்' என அவர்களை பாராட்டினார் முதலமைச்சர்



அரசு மிகுந்த மகிழ்ச்சியடைந்து உள்ளது. அவர்களின் பணியை வெகுவாக பாராட்டிய முதலமைச்சர் பினராயி விஜயன், மீட்பு பணியில் ஈடுபட்டுள்ள மீனவர்களை 'மாநிலத்தின் ராணுவம்' என வர்ணித்துள்ளார். மேலும் அந்த மீனவர்களின் படகுகளுக்கு தேவையான எரி பொருளை அரசு வழங்குவது



டன், ஏதாவது பழுது நேர்ந்தால் அரசு செலவில் சீரமைக்கப்படும் எனவும் அறிவித்தார். அத்துடன் மக்களை மீட்கும் பணியில் ஈடுபட்டுள்ள மீனவர்களுக்கு நாளொன்றுக்கு 3 ஆயிரம் ரூபா ஊதியம் வழங்கப்படும் எனவும் அவர் கூறினார். தங்கள் பணியை அங்கீகரித்து முதலமைச்சர் வெளியிட்ட

வில் கூறுகையில், 'எங்களின் சேவையை முதலமைச்சர் பாராட்டியிருப்பது மிகுந்த மகிழ்ச்சியை அளிக்கிறது. இந்த பணி சவாலானது என்றாலும், அதை மகிழ்ச்சியுடன் செய்து வருகிறோம். மாநில அரசின் ராணுவம் என எங்களை புகழ்ந்திருப்பது மிகவும் நெகிழ்ச்சியை ஏற்படுத்தி உள்ளது' என்று குறிப்பிட்டு இருந்தார். எனினும் தங்கள் சேவைக்கு 3 ஆயிரம் ரூபா ஊதியம் தருவதாக அறிவித்திருப்பது மிகுந்த வேதனையளிப்பதாக கூறிய அவர், எங்கள் சகோதர-சகோதரிகளை காப்பாற்றுவது எங்களது கடமை என்றும், அவர்களின் உயிர்காக்கும் பணிக்கு ஊதியம் வேண்டாம் என்றும் குறிப்பிட்டு உள்ளார்.

ரவிகரன்...

(முதலாம் பக்கத் தொடர்ச்சி)
யப்பட்ட வழக்கு எதிர்வரும் ஒக்ரோபர் மாதம் 30 ஆம் திகதிக்கு ஒத்திவைக்கப்பட்டுள்ளது.

முல்லைத்தீவு மாவட்டக் கடற் தொழிலாளர்கள் ஒன்றிணைந்து கடந்த 2 ஆம் திகதி கவனயீர்ப்புப் போராட்டம் ஒன்றை முன்னெடுத்தமையுடன், மாவட்டக் கடற் தொழில் நீரியல் வளத்திணைக்கள அதிகாரிகளிடம் தமது கோரிக்கைகளை முன்வைக்கச் சென்றபோது அலுவலகம் சேதமாக்கப்பட்டது.

இவ்வாறு அலுவலகம் சேதமாக்கப்பட்டமை தொடர்பில் முல்லைத்தீவுப் பொலிஸார் விசாரணைகளை மேற்கொண்டனர், இதில் வடக்கு மாகாண சபை உறுப்பினர் து.ரவிகரன் உள்ளிட்ட ஏழு பேருக்கு எதிராக வழக்குப் பதிவு செய்யப்பட்டது. இந்த ஏழு பேரும் கைது செய்யப்பட்டு முல்லைத்தீவு மாவட்ட நீதிவான் நீதிமன்றத்தில் ஆஜர்படுத்தப்பட்டமையை அடுத்துப் பிணையில் செல்ல அனுமதிக்கப்பட்டனர், வழக்கு நேற்றுத் தவணையிடப்பட்டிருந்தது.

வடக்கு மாகாண சபை உறுப்பினர் து.ரவிகரன் உள்ளிட்ட ஏழு பேரும் நேற்று வழக்கு விசாரணைக்காக முல்லைத்தீவு மாவட்ட நீதிவான் நீதிமன்றத்தில் முன்னிலையாகினர். இதன் போது வழக்கு எதிர்வரும் ஒக்ரோபர் மாதம் 30 ஆம் திகதிக்கு தவணையிடப்பட்டது. (ஐ)

மஹிந்தர்...

(முதலாம் பக்கத் தொடர்ச்சி)
முன்னாள் ஜனாதிபதி மஹிந்தராஜபக்சின் கொழும்பு நெலும் மாவத்தை அலுவலகத்தில் நேற்று முன்தினம் இடம்பெற்ற செய்தியாளர் மாநாட்டில் உரையாற்றும் போதே அவர் இதனைத் தெரிவித்தார்.

இந்த விடயத்தில் ஒரு தீர்மானத்தைத் தருமாறு அரசமைப்பின் 125 ஆவது பிரிவின கீழ் மாவட்ட நீதிமன்றம் உயர்நீதிமன்றத்தைக் கோர முடியும் என்றும் ஜி.எல்.பிரிஸ் தெரிவித்தார். சட்ட ஏற்பாடுகளின்படி தனது முடிவை உயர்நீதிமன்றம் இரண்டு மாதங்களுக்குள் மாவட்ட நீதிமன்றத்துக்குத் தெரியப்படுத்தும் என்றும் அவர் கூறினார்.

கடைசியாக அரசமைப்புக்குக் கொண்டு வரப்பட்ட 19 ஆவது திருத்த ஏற்பாடுகள் தொடர்பில் இரண்டு விடயங்கள் ஏற்கனவே உயர்நீதிமன்றத்தின் முன்வைக்கப்பட்டுள்ளன.

ஒன்று - இரட்டைப் பிரஜாவுரிமை கொண்டவர்கள் எம்.பிக்களாகப் பதவி வகிக்க முடியுமா என்பது.

மற்றையது - தற்போதைய ஜனாதிபதியின் பதவிக் காலம் 19 ஆவது திருத்தத்தில் குறிப்பிட்ட படி ஐந்து ஆண்டுகளா அல்லது அவர் ஜனாதிபதி தேர்தலை எதிர்கொண்டபோது இருந்த சட்ட ஏற்பாடான ஆறு ஆண்டுகளா என்பது.

இந்த இரண்டு விடயங்களிலும் தீர்க்கமான முடிவுகளை உயர்நீதிமன்றம் தீர்மானித்து அறிவித்திருக்கின்றது.

அதே போன்று 19 ஆவது திருத்தம் முன்னர் ஆட்சியில் இருந்த ஜனாதிபதிகளின் அந்தப் பதவிக் காலத்தையும் சேர்த்துக் கட்டுப்படுத்துமா என்ற சர்ச்சையும் உயர்நீதிமன்றத்தின் முன்னால் கொண்டு வரப்பட்டால் உயர்நீதிமன்றம் தீர்க்கமான - திட்டவாட்டமான - முடிவு ஒன்றை எடுத்து அறிவிக்கும் என கொழும்பு சட்டவட்டாரங்கள் தெரிவித்தன. (மற்றுமொரு செய்தி 05 ஆம் பக்கத்தில்)

கூட்டமைப்பு...

(முதலாம் பக்கத் தொடர்ச்சி)
பொ.ஐங்கரநேசனுக்கு ஒதுக்கப்பட்ட மாகாணக் குறித்தொதுக்கப்பட்ட நன்கொடை நிதியிலிருந்து தெரிவு செய்யப்பட்ட பயனாளிகளுக்கும் சனசமூக நிலையங்களுக்கும் உதவிகளை வழங்கிவைக்கும் நிகழ்ச்சி நேற்று திங்கட்கிழமை கொக்குவில் நேதாஜி சனசமூக நிலையத்தில் நடைபெற்றது. இதில் கலந்துகொண்டு உரையாற்றிய போதே அவர் இவ்வாறு தெரிவித்துள்ளார்.

அங்கு அவர் தொடர்ந்தும் உரையாற்றுகையில் -

யுத்தம் முடிவுக்கு கொண்டு வரப்பட்ட பின்னர் தமிழ்த் தேசிய விடுதலைப் போராட்டத்தை ஜனநாயக ரீதியாகத் தமிழ்த் தேசியக் கூட்டமைப்பு முன்னெடுக்கும் என்றே தமிழ்மக்கள் நம்பியிருந்தார்கள். இதனாலேயே நாடாளுமன்றத்தேர்தலிலும் மாகாணசபைத் தேர்தலிலும் கூட்டமைப்பை அமோகமாக வெற்றிபெற வைத்தார்கள். கூட்டமைப்புக் கேட்டுக்கொண்டதன் பேரில் மத்தியில் மைத்திரி அரசையும் வெல்லவைத்தார்கள். ஆனால் இன்று மக்களின் எதிர்பார்ப்புக்கு மாறாக, நடைபெற்றது தமிழினப் படுகொலையல்ல என்று சொல்லும் அளவுக்கு அரசாங்கத்தின் குரலாகவே பேசத்தொடங்கிவிட்டார்கள். தமிழ்த் தேசிய அரசியலைப் பொறுத்தவரையில் இன்று கூட்டமைப்பு ஒரு கூழ்முட்டை. அதனைத் தொடர்ந்தும் அடைகாப்பது முட்டாளத்தனமானது. இலங்கை அரசியலில் இன்று அதிகம் பேசப்படும் தமிழ் அரசியல்வாதியாக வடக்கின் முதலமைச்சர் விக்கனேஸ்வரன் அவர்களே உள்ளார். வடக்கின் அடுத்த முதல்வராக விக்கனேஸ்வரன் அவர்கள் தனிக்கட்சி அமைத்துப் போட்டியிடுவாரா அல்லது புதிய கூட்டணி அமைத்துப் போட்டியிடுவாரா அல்லது கூட்டமைப்பிலேயே தொடர்ந்தும் நீடிப்பாரா என்ற வாதப்பிரதிவாதங்கள் ஊடகங்களில் இடம்பெற்று வருகின்றன. இதன் பிரதிபலிப்பாகவே முன்னாள் அமைச்சர் டெனிஸ்வரன் அவர்கள் 'தமிழ்த் தேசியக் கூட்டமைப்பைப் பலவீனப்படுத்துவதாக நினைத்து தமிழினத்தை அழிக்க வேண்டாம்' என்று முதலமைச்சர் அவர்களுக்குப் பகிரங்க அறிவுரை வழங்கியுள்ளார்.

தமிழ்த் தேசியக் கூட்டமைப்பை உருவாக்கியதில் விடுதலைப்புலிகளின் பங்கிருந்தது. கூட்டமைப்பின் மூக்கணாங்கயிறு விடுதலைப்புலிகளிடமேயே இருந்தது. ஆனால், இன்று அந்தக்கயிறு இல்லை. இதனால், கூட்டமைப்பின் பிரதான கட்சி, பங்காளிக் கட்சிகளை யெல்லாம்புறந்தள்ளித்தன்னை முன்னிறுத்தித் தான் எடுக்கும் எதேச்சாதி காரமான முடிவுகளையே கூட்டமைப்பின் பெயரால் முன்னெடுக்கின்றது. இதுவே தமிழ்த் தேசியக் கூட்டமைப்பின் பலவீனத்துக்குப் பிரதான காரணம்.

பொருள்கள் காலாவதியாகுவதைப் போல சில அரசியல் கட்சிகளும் கால கதியில் காலாவதியாகின்றன. தமிழ்த் தேசிய விடுதலைப் போராட்டத்தை ஜனநாயக ரீதியில் வீரியமாக முன்னெடுக்கத் தவறுவதால் தமிழ்த் தேசியக் கூட்டமைப்பும் இன்று காலாவதியாகும் நிலையில்தான் உள்ளது. எனவே கூட்டமைப்பை பலவீனப்படுத்தும் அவசியம் முதலமைச்சர் அவர்களுக்கு இல்லை.

கட்சிகளின் இருப்பைக் காலமும், காலத்துக்கான அவற்றின் பணிகளும் தான் தீர்மானிக்கின்றன. தமிழர் விடுதலைக் கூட்டணியில் மாற்றங்கள் இடம்பெற்றதால்தான் தமிழ்த் தேசியக் கூட்டமைப்பு உருவானது. இதனை

அப்போது தமிழர் விடுதலைக் கூட்டணியைப் பலவீனப்படுத்துவதாக யாரும் ஆட்சேபிக்கவில்லை. காலத்தின் தேவை என்றே வரவேற்றார்கள். அதே போன்றுதான் போருக்குப் பின்னர் தங்களின் அரசியல் அபிபுலாசைகளை வென்றெடுப்பதற்கு புதிய அரசியல் தலைமைத்துவம் ஒன்றின் தேவையையும் புதிய அரசியல் அணி ஒன்றின் தேவையையும் தமிழ்மக்கள் உணரத்தலைப்பட்டுள்ளார்கள். அதற்கு நடந்து முடிந்த உள்ளூராட்சி மன்றத் தேர்தல்களின் முடிவுகள் ஒரு சாட்சி - என்றும் தெரிவித்துள்ளார்.

காங்கேசன்...

(முதலாம் பக்கத் தொடர்ச்சி)
யாளர்களிடம் மீளக்கையளிக்கப்பட்டது.

காங்கேசன்துறை மத்தியப் பகுதியில் இடம்பெற்ற இந்நிகழ்வில் யாழ். அரச அதிபர் நாக்கவிங்கம் வேதநாயகன், யாழ்ப்பாணப் பாதுகாப்புப் படைகூட்டளைத்தளபதி மேஜர் ஜெனரல் தர்ஷன ஹெட்டியாராய்சி, யாழ். மாவட்ட பிரதிச் செயலாளர் எஸ். முரளிதரன், தெல்லிப்பளை பிரதேச செயலர் எஸ்.சிவசிரி, வலிவக்குப்பிரதேச சபை தலைவர் சுகிர்தன், இராணுவ உயரதிகாரிகள் மற்றும் பிரதேச வாசிகள் எனப் பலரும் இந்நிகழ்வில் கலந்து கொண்டனர்.

ஹிக்கவே...

(முதலாம் பக்கத் தொடர்ச்சி)
இந்தப் பதினொரு மீனவர்களும் நேற்று முன்தினம் காலை 10.30 மணியளவில் அம்பலாங்கொடை துறையிலிருந்து கடலுக்குத் தொழிலுக்குச் சென்றனர்.

அவர்களது படகு கடலில் கவிழ்ந்ததனால் பதினொரு மீனவரும் கடலில் தத்தளித்தனர். வெலிகம பகுதிக் கடலை நோக்கி அவர்கள் இழுத்துச் செல்லப்பட்டனர்.

நேற்று முன்தினம் இரவு 7.25 மணியளவில் இது பற்றிய தகவல் கடற்படைக்கு வழங்கப்பட்டமையை அடுத்து காலித் துறைமுகப் பகுதியிலிருந்து கடற்படையின் இரண்டு டோறா படகுகளும் ஒரு 'வோட்டர் ஜெட்' படகும் சம்பவம் இடம்பெற்ற பகுதிக்கு விரைந்து அனுப்பப்பட்டன. மீனவர்களைத் தேடிக் கண்டு பிடிப்பதற்காக விமானப்படை ஹெலிகொப்டர் மற்றும் அனுப்பி வைக்கப்பட்டது.

இதனை அடுத்தே பதினொரு மீனவர்களும் பாதுகாப்பாக மீட்கப்பட்டனர். நேற்றுக் காலை 10.25 மணியளவில் அவர்கள் கரைக்குக் கொண்டு வரப்பட்டனர்.

மேற்படி மீன்பிடிப் படகு கவிழ்ந்த சமயம் அதற்குள் மீனவர்கள் பிடித்த 3 ஆயிரம் கிலோ மீன்கள் இருந்தன என்றும் கூறப்பட்டது. (உ)

கண்ணீர்ப்...

(முதலாம் பக்கத் தொடர்ச்சி)
கண்ணீர்ப் புகைக் குண்டுகளை ஏவினர். தண்ணீர்த் தாரையை மாணவர்களை நோக்கி அவர்கள் பீச்சி அடித்தனர்.

பொதுமக்களுக்கு அசௌகரியங்களை ஏற்படுத்தாமல் மாணவர்கள் ஆர்ப்பாட்டத்தில் ஈடுபடலாம் எனக் கொழும்புக் கோட்டை நீதிவான் நீதிமன்றம் நேற்று அனுமதி அளித்தது.

அதன் பின்னரே மாணவர்கள் ஆர்ப்பாட்ட நடவடிக்கைகளில் ஈடுபட்டனர். எனினும் ஆயிரக் கணக்கில் திரண்ட மாணவர்களினால் அப்பகுதியில் பொதுப் போக்குவரத்துப் பொதுமக்களுக்கு அடங்கா அடுத்தே ஆர்ப்பாட்டத்தில் ஈடுபட்டோரை பொலிஸார் கலைத்தனர்.

போரின்...

(முதலாம் பக்கத் தொடர்ச்சி)
செயலகத்துக்கு முன்பாக ஆரம்பிக்கப்பட்டது.

இந்த நிகழ்வை ஆரம்பித்து வைத்து உரையாற்றுகையிலேயே அவர் மேற்கண்டவாறு தெரிவித்தார்.

அவர் மேலும் தெரிவிக்கையில் -

நீண்டகால யுத்தத்தின் விளைவாக எமது பகுதிகளில் உள்ள பொதுமக்களில் பலரும் ஏதோ ஒரு வகையில் உளநலப் பாதிப்பிற்கு உட்பட்டவர்களாகக் காணப்படுகின்றார்கள். இவ்வாறு உளநலப் பாதிப்பிற்கு உள்ளாகப்பட்ட மக்களில் பலர் தனிமையை விரும்பியவர்களாகச் சமூகத்திலிருந்து வேறுபட்டு ஓர் ஏகாந்த நிலையில் வாழும் மன உணர்வுகளைக் கொண்டவர்களாக இருக்கின்றார்கள். இவர்களை எடுத்து மத்திரத்தில் இனங்கண்டு கொள்ள முடியாத போதும் தொடர்ந்து இவர்களுடன் பேச்சுக்களில் ஈடுபடும் போது அவர்களின் உளநலப் பாதிப்புக்கள் வெளிக்கொண்டு வரப்படுகின்றன.

நான் 2013ஆம் ஆண்டின் இறுதி மாதங்களில் புதவி ஏற்ற போது ஓர் அலுவலர் சுவரைப் பாத்துத் தன்பாட்டில் கதைப்பதைக் கண்ணுற்றேன். ஒரு வேளை காதில் மைக் வைத்து யாருடனோ தொலைபேசியில் பேசிக்கொண்டிருக்கின்றார் என்று எண்ணிக்கொண்டேன். பின்னர்தான் தெரியவந்தது அவர் போரினால் மிகவும் பாதிக்கப்பட்டவர் என்பது. இந்த மக்களை உளநலப் பாதிப்புக்களிலிருந்து மீட்டெடுத்து சுகதேகிகளாக அவர்களை மாற்றத் தமிழ் தெரிந்த உளநல ஆலோசனையாளர்கள் களை நியமிக்க நடவடிக்கை எடுத்தும் அவை வெற்றி பெறவில்லை. விரைந்து பல கடமைகளை நாம் ஆற்ற வேண்டியிருக்கின்றது என்பதை உணர்ந்து கொண்டேன். இயல்பாகவே இவ்வாறான பாதிக்கப்பட்டவர்கள் மனதில் சில வெறுப்புக்களும், கோபுதாபங்களும், காழ்ப்புணர்ச்சிகளும் குடிகொண்டிருக்கின்றமையை அவதானிக்கலாம். அவற்றில் இருந்து இவர்களை விடுவித்து சமுதாய நிரோட்டத்தில் சாதாரண மன மக்களைப் போல நடமாட நாம் உதவி புரிய வேண்டும். உளநலச் சிகிச்சை என்பது காய்ச்சல், தலையிடிக்கு மருந்து கொடுப்பது போல ஒரே நாளில் சுகப்படுத்தக்கூடிய சிகிச்சை அல்ல. பாதிக்கப்பட்டவர்களுக்கான மனநலப் போதனைகள் தொடர்ச்சியாக மேற்கொள்ளப்பட வேண்டும். ஏனைய மக்களுடன் இவர்களை இணைச் செய்தல், தனிமை வைய நோடிச் சமூகத்தில் இருந்து விலகியிருக்கின்ற நிலையை இல்லாமல் செய்தல் வேண்டும்.

இந்நாட்டில் இடம்பெற்ற கடுமையான யுத்தத்தின் பயனாகத் தமது அங்கங்களை இழந்து உயிர்ப்புடன் வாழ்பவர்கள், பிள்ளை குட்டிகளை இழந்தவர்கள், தாய் தந்தையரை இழந்தவர்கள், ஆதனங்கள், வீடு மற்றும் வாழ்வாதாரங்களை இழந்தவர்கள், யுத்த அதிர்ச்சியின் காரணமாக உளநலக் குறைபாடுகளுக்கு ஆளக்கப்பட்டவர்கள் எனப் பல்வேறு மக்கள் வெளிப்பார்வைக்கு சாதாரண மாணவர்களாகக் காணப்படுகின்ற போதும் இவர்கள் பல்வேறு மன அழுத்தங்களுக்கு உள்ளாக்கப்பட்டவர்களாக நித்திரையின்றி அமைதியற்ற சூழ்நிலையில் வாழ்ந்து வருவது அவதானிக்கப்பட்டுள்ளது.

இவர்களில் பலர் தமது குறைபாடுகளை வெளியே எடுத்துச் சொல்ல முடியாதவர்களாக வாழ்ந்து வருகின்றார்கள். பல தரப்பட்ட மக்கள் இவ்வாறான பாதிப்புக்களுக்கு உள்ளாக்கப்பட்டதமது உள்ளக் குமுறல்களுடன் வாழ்ந்து வருகின்றார்கள். இவர்களை இனங்கண்டு மக்களுடன் கூடுதலாக உறவாடச்

செய்து அவர்களின் தனிமை நிலையைப் போக்கி குழப்ப நிலைகளிலிருந்து விடுபடச் செய்ய வேண்டியது எமது தார்மீகப் பொறுப்பாகும்.

எனினும் இக்கடமைகளைப் பொறுப்பெற்று நடைமுறைப்படுத்துவதற்கு எம்மிடம் தனி யான அலகுகள் ஏதும் அற்ற நிலையில் ஐரோப்பிய ஒன்றியத்தின் நிதி அனுசரணையுடன் உருவாக்கப்பட்ட குடும்பப் புனர்வாழ்வு நிலையம் எமக்கு உதவி புரிய முன்வந்துள்ளது. ஏறத்தாழ 25 வருடங்களுக்கு மேலாக இந்தப் புனர்வாழ்வு நிலையம் பணிகளை இலங்கையில் சிறப்பாக முன்னெடுத்து வருகின்றது. குடும்பப் புனர்வாழ்வு நிலையம் இலங்கையின் வாழ்க்கைக் கிழக்குப் பகுதிகளிலும் தமது சேவைகளைச் சிறப்பாக முன்னெடுத்து வருகின்றது என அறிகின்றேன். கிராமங்கள் தோறும் குடும்பப் புனர்வாழ்வு நிலைய உத்தியோகத்தர்கள் விஜயம் செய்து அங்குள்ள மக்களின் உளவியல் தேவைகளை ஆராய்ந்து அவர்களுக்கு என்னென்ன வகையில் புனர்வாழ்வு அளிக்கப்பட முடியும் என்பதை இனங்கண்டு வருகின்றார்கள். மனநல ஆலோசனைகள் மூலம் சரிபடுத்தக்கூடிய உளநலப் பாதிப்புற்றவர்களைத் தாமே பொறுப்பெற்று அவர்களுக்குரிய மனநல ஆலோசனைகளை வழங்கி வருகின்றார்கள். மருத்துவ உதவிகள் வழங்கப்பட வேண்டியவர்களை உரிய மருத்துவ நிலையங்களுக்கு ஆற்றப்படுத்துகின்றார்கள். உடற்பயிற்சி போன்றவற்றால் பிணி தீர்க்கப்பட வேண்டியவர்களை உரிய நிலையங்களுக்கு அனுப்பி அவர்களுக்கான மருத்துவ உதவிகளை அங்கு பெறுவதற்கு உதவிபுரிகின்ற இவர்களின் சேவைகளைச் சிறப்பாக அவர்கள் ஆற்றி வருகின்றமை சிறப்புக்குரியது.

அந்தவகையில் குடும்பப் புனர்வாழ்வு நிலையங்கள் இப்பகுதிகளில் ஆற்றிக்கொண்டிருக்கின்ற சேவைகளை பொதுமக்கள் அறிந்து கொள்வதற்கும், மனநல ஆலோசனைகள் தேவைப்படுபவர்கள் அவற்றைப் பெற்றுக்கொள்வதற்கும், அவ்வாறான உளவியல் தேவைகள் உடையவர்களை ஏனைய பொதுமக்கள் கூட இனங்கண்டு குடும்பப் புனர்வாழ்வு நிலைய உத்தியோகத்தர்களுக்கு அறியத்தருவதற்கும் இவ்வாறான விழிப்புணர்வு நடைபவனிகள் மிகவும் உதவும் என எண்ணுகின்றேன். இவ்வாறான மக்கள் நலன் சார்ந்த சேவைகளைப் புரிகின்ற நிலையங்களுக்கு நாமும் எம்மால் முடிந்த உதவிகளையும் ஒத்தாசைகளையும் வழங்க வேண்டியது அவசியமாகும் - என்றார். (ஐ)

போர்...

(முதலாம் பக்கத் தொடர்ச்சி)
கப்பட்டுள்ள இராணுவ வெற்றிச் சின்னங்கள் அங்கிருந்து அகற்றப்பட்டு வேண்டும் என வடக்கு மாகாண முதலமைச்சர் சி.வீ.விக்கனேஸ்வரன் ஜனாதிபதியிடம் கோரியிருந்தார்.

இந்தக் கருத்து தென்னிலங்கையில் வடக்கு முதல்வருக்கு எதிராகக் கட்டும் விமர்சனங்களை ஏற்படுத்தியுள்ளது. இது தொடர்பாக ஊடகவியலாளர்கள் எழுப்பிய கேள்விக்குப் பதிலளிக்கையிலேயே அமைச்சர் மனோ இவ்வாறு குறிப்பிட்டார்.

விக்கனேஸ்வரனின் கருத்தைத் தான் வரவேற்கிறார் எனவும், அவரது கருத்தில் தவறில்லை எனவும் அமைச்சர் மனோ கணேசன் கூறினார்.

அத்துடன், ஜே.வி.பி. கிளர்ச்சியை வெற்றி கொண்ட அரசு தெற்கில் வெற்றிச் சின்னங்களை அமைக்காத நிலையில், வடக்கு - கிழக்கில் மட்டும் வெற்றிச் சின்னங்களை அமைப்பது நியாயமா என்றும் அவர் கேள்வி எழுப்பினார். (ஐ)

ஆப்கானிஸ்தான் வெற்றி



இப்போட்டி ஆரம்பமாவதற்கு முன்னர் மழை குறுக்கிட்டதால் போட்டி, 18 ஓவர்களாக மட்டுப்படுத்தப்பட்டது.

இதனையடுத்து, போட்டி ஆரம்பமானது. இதில் நாணயச் சுழற்சியில் வெற்றிபெற்ற அயர்லாந்து அணி, முதலில் களத்தடுப்பைத் தீர்மானித்தது.

இதன்படி களமிறங்கிய ஆப்கானிஸ்தான் அணி, நிர்ணயிக்கப்பட்ட 18 ஓவர்கள் நிறைவில் 7 விக்கெட்டுகள் இழப்புக்கு 160 ஓட்டங்களை பெற்றுக் கொண்டது.

இதன்போது அணியின் அதிகபட்ச ஓட்டமாக ஹஸ்ரதுல் லாஹ் சசாய், 74 ஓட்டங்களைப் பெற்றுக்கொண்டார். பந்து வீச்சில் டிரோன் கேன், ஜோசுவா லிட்டில் ஆகியோர் தலா 2 விக்கெட்டுகளை வீழ்த்தினர்.

இதனைத் தொடர்ந்து, 161 என்ற வெற்றி இலக்கை நோக்கி புதிலுக்கு களமிறங்கிய அயர்லாந்து அணியால், 18 ஓவர்கள் நிறைவில் 9 விக்கெட்டுகள் இழப்புக்கு 144 ஓட்டங்களை மட்டுமே பெற முடிந்தது. இதனால் அந்த அணி 16 ஓட்டங்கள் வித்தியாசத்தில் தோல்வியடைந்தது.

இதில் ஆப்கானிஸ்தான் அணி சார்பில், கேரி வில்சன் 34 ஓட்டங்களை அதிகபட்ச ஓட்டமாக பெற்றுக்கொண்டார். பந்து வீச்சில் ராஷித் கான் 3 விக்கெட்டுகளை யும், ஹப்பட் அலாம் மற்றும் முஜிப் உர் ரஹ்மான் ஆகியோர் தலா 2 விக்கெட்டுகளையும் வீழ்த்தினர்.

இரு அணிகளுக்கிடையிலான இரண்டாவது ரி - ருவென்ரி போட்டி, இன்று நடைபெறவுள்ளமை குறிப்பிடத்தக்கது.

ஆப்கானிஸ்தான் கிரிக்கெட் அணி, ஒருநாள் மற்றும் ரி - ருவென்ரி தொடரில் விளையாடுவதற்காக அயர்லாந்துக்கு கிரிக்கெட் சுற்றுப்பயணம் மேற்கொண்டுள்ளது. அங்கு சென்றுள்ள ஆப்கானிஸ்தான் அணி, மூன்று ஒருநாள் போட்டிகள் மற்றும் மூன்று ரி - ருவென்ரி போட்டிகள் கொண்ட தொடரில் விளையாடுகின்றது. இந்நிலையில் இரு அணிகளுக்கிடையிலான முதலாவது ரி - ருவென்ரி போட்டி, நேற்று முன் தினம் வட அயர்லாந்தில் நடைபெற்றது.



ஒருங்கிணைந்த கொரியா

இந்த முறை தென்கொரியா மற்றும் வடகொரியா என்பன ஒரே நாடாக இணைந்து ஆசிய விளையாட்டுப் போட்டிகளில் ஒருங்கிணைந்த கொரியா என்ற பெயரில் சில குழுப் போட்டிகளில் பங்கேற்கவுள்ளன.

ஏனைய போட்டிகளில் தனி நாடுகளாக பங்கேற்றாலும் நாடுகள் அறிமுக விழாவில் ஒருங்கிணைந்த கொரியாவாக இரு நாடுகளைச் சேர்ந்த வீரர்களும் கைகோர்த்து வந்த காட்சி காண்பவர்களை மெய்சிலிர்த்து வைத்தது.

இந்தோனேஷியாவில் கடந்த சனிக்கிழமை ஆரம்பமான 18 ஆவது ஆசிய விளையாட்டுப் போட்டியின் தொடக்க விழாவில் நம்பிக்கை விதைக்கும் அணியாக களமிறங்கியது யுத்த பூமியான சிரிய அணி. ஆசிய நாடுகளில் இதுவரை இல்லாத அளவில் தொடக்க விழாவை பிரமாடமாக, பிரமாண்டமாக நடத்தியது இந்தோனேஷியா.

ஆசிய விளையாட்டு விழாவில்

அணிகளின் அறிமுக விழாவில் பல கூர்ந்து கவனிக்கத்தக்க விடயங்கள் அரங்கேறின.

அதில் முக்கியமானது யுத்த பூமியான சிரிய அணி விளையாட்டு உலகுக்கே நம்பிக்கையை விதைக்கும் வண்ணம் தேசியக்கொடியை ஏந்திக் கொண்டு முகத்தில் புன்னகை தவழ கம்பீரமாக நடந்து சென்றது.

அதேபோன்று இந்த முறை தென்கொரியா மற்றும் வடகொரியா என்பன ஒரே நாடாக இணைந்து ஆசிய விளையாட்டுப் போட்டிகளில் ஒருங்கிணைந்த கொரியா என்ற பெயரில் சில குழுப் போட்டிகளில் பங்கேற்கவுள்ளன.

ஏனைய போட்டிகளில் தனி நாடுகளாகப் பங்கேற்றாலும் நாடுகள் அறிமுக விழாவில் ஒருங்கிணைந்த கொரியாவாக இரு நாடுகளைச் சேர்ந்த வீரர்களும் கைகோர்த்து வந்த காட்சி காண்பவர்களை மெய்சிலிர்த்து வைத்தது.

(ஐ)

அண்டர்சனின் அதிவேக பந்துவீச்சால் விக்கெட் காப்பாளருக்கு எலும்பு முறிவு



இங்கிலாந்து வேகப்பந்து வீச்சாளர் ஜேம்ஸ் அண்டர்சன் வீசிய பந்தைப் பிடித்த போது, விக்கெட் காப்பாளர் ஜானி பேர்ஸ்டோவுக்கு விரலில் எலும்பு முறிவு ஏற்பட்டது. இங்கிலாந்து - இந்தியா அணிகள் மோதும் 3ஆவது டெஸ்ட் போட்டி நொட்டிங்ஹாம் நடைபெற்று வருகிறது.

இங்கிலாந்து அணி களத் தடுப்பில் ஈடுபட்டிருந்தபோது அந்த அணியின் வேகப் பந்து வீச்சாளர் ஜேம்ஸ் அண்டர்சன் 44ஆவது ஓவரை வீசினார். அப்போது அவர் வீசிய பந்தை விக்கெட் காப்பாளர் ஜானி பேர்ஸ்டோ பிடித்தபோது, அவரது இடதுகை நடுவிரலை பந்து பலமாகத் தாக்கியது.

இதனால் வலியால் அவர் தரையில் விழுந்து துடித்தார். அதன் பின்னர் உடனடியாக பேர்ஸ்டோ வெளியேற்றப்பட்டு, அவருக்கு பதிலாக ஜோஸ் பட்லர் விக்கெட் கீப்பிங்கை கவனித்தார்.

இந்நிலையில், பேர்ஸ்டோவுக்கு ஸ்கான் எடுத்து பார்த்தபோது லேசான எலும்பு முறிவு ஏற்பட்டிருந்தது தெரிய வந்தது. இதன் காரணமாக அவர் தொடர்ந்து ஆடுவாரா என்ற சந்தேகம் எழுந்துள்ளது.



ஐரோப்பிய உதைபந்துச் சங்கங்களின் ஒன்றியம் சார்பில், 2017 - 18 பருவகாலத்தில் சிறந்த வீரரைத் தேர்வு செய்து விருது வழங்கப்படும். இதில் பல முன்னணி வீரர்களை தேர்வு செய்து அதில் இருந்து மூன்று பேரை இறுதியாகத் தேர்வு செய்வார்கள்.

சிறந்த உதைபந்தாட்ட வீரர்கள் மூவர் தெரிவு

இதில் ஒருவர், சிறந்த வீரரைத் தேர்வு செய்யப்படுவார். இந்நிலையில், ஐரோப்பிய நாடுகளில் உள்ள உதை பந்துச் சங்கங்களின் ஒன்றியம், இறுதி மூன்று பேரைத் தேர்வு செய்து பட்டியலொன்றை வெளியிட்டுள்ளது.

இதில் ஐரோப்பிய உதைபந்துச் சங்கங்களின் ஒன்றிய சம்பியன்ஸ் லீக் தொடரில், சம்பியன் பட்டம் வென்ற, ரியல் மட்ரிட் அணியில் இடம்பிடித்திருந்த கிறிஸ்டியானோ ரொனால்டோவும் இடம்பெற்றுள்ளார். அணியின் நட்சத்திர வீரரான கிறிஸ்டியானோ ரொனால்டோ, இந்த தொடரில் 12 கோல்கள் அடித்துள்ளார்.

எனினும், கிறிஸ்டியானோ ரொனால்டோ, தற்போது இத்தாலியின் முன்னணி கழக அணியான ஜீவாண்டஸ் அணிக்காக விளையாடி வருகிறார் என்பது சுட்டிக்காட்டத்தக்கது.

மூன்று பேர் கொண்ட பட்டியலில் இரண்டாவது வீரராக ரியல் மட்ரிட் அணியின் மத்திய கள வீரரான லூகா மோட்ரிச் இடம்பிடித்துள்ளார்.

குரேஷியா உதைபந்து அணியின் தலைவரான லூகா மோட்ரிச், ரஷ்யாவில் நடைபெற்று முடிந்த உலக கிண்ண உதைபந்துத் தொடரின் சிறந்த வீரருக்கான தங்கப்பந்து விருதையும் தட்டிச் சென்றவர் என்பது குறிப்பிடத்தக்கது.

இந்தப் பட்டியலில் மூன்றாவது வீரராக, ஐரோப்பிய உதைபந்துச் சங்கங்களின் ஒன்றிய சம்பியன்ஸ் லீக் தொடரில் இறுதிப்போட்டிக்கு முன்னேறிய லிவர்பூல் அணியின் நட்சத்திர வீரரான முகமது சாலா இடம்பெற்றுள்ளார்.

கடந்த காலங்களில் கழக மட்டப் போட்டிகளில் சிறந்த பெறுபேறுகளை வெளிப்படுத்திய அவர், நடைபெற்று முடிந்த உலகக்கிண்ணத் தொடரில் பெரிதும் சோபிக்க முடியாமல் போனது வேறு கதை.

பார்சிலோனா அணியின் தலைவரும், நட்சத்திர வீரருமான ஆர்ஜென்னைவின் லயனல் மெஸ்ஸியின் பெயர், இந்தப் பட்டியலில் இடம்பெறவில்லை.



‘நல்லைக் குமரன்’ மலர் வெளியீட்டு விழா
நேற்றுக் காலை யாழ்ப்பாணம் நாவலர் விதியில் உள்ள நாவலர் கலாசார மண்டபத்தில் யாழ். மாநகர ஆணையாளர் த.ஜெயசீலன் தலைமையில் நடைபெற்றபோது எடுக்கப்பட்ட படங்கள். இந்நிகழ்வில் சந்நிதியான் ஆச்சிரமத்தின் சீவத்திரு செந்தில் மோகனதாஸ் சுவாமி களுக்கு யாழ். விருதும் பொற்கிழியும் வழங்கப்பட்டன.

தமது சொந்த மண்ணில் தமிழர்கள் வாளவும் ஆளவும் விரும்புகிறார்கள்

கிளிநொச்சி, ஓக.22
தமிழர்களும் தமது சொந்த மண்ணில் வாழவும் ஆளவும் விரும்புகிறார்கள் எனத் தமிழ்த் தேசியக் கூட்டமைப்பின் நாடாளுமன்ற உறுப்பினர் சிவஞானம் சிறிதரன் தெரிவித்துள்ளார் .
கிளிநொச்சி, பிரமந்தனாறு வட்டாரத்தின் இலங்கைத் தமிழரசுக் கட்சியின் மூலக்கிளைத்தொிவு நடைபெற்ற போது அங்கு உரையாற்றுகையில் அவர் மேற்கண்டவாறு தெரிவித்தார்.
அங்கு மேலும் தெரிவிக்கையில் -
இலங்கை இராணுவத்தின் முன்னாள் தளபதி அமைச்சர் சரத்பொன்சேகா அண்மையில் பெரும் பான்மை மக்கள் அதிகாரப்பரவலாக்கத்தை விரும்பவில்லை என்னும் கருத்தை வெளியிட்டிருந்தார்.
தமிழர்கள்களாகிய நாம் இந்த மண்ணினுடைய பூர்வீக குடிகளாக வாழ்ந்து வருகின்றோம். இந்த மண்ணிலே ஆங்கிலேயரின் வருகைக்கு முன்பாக நாம் தனியான இராசதானிகளுடன் எம்மை நாமே ஆண்டவர்கள். சுதந்திரத்தின் பின்னர் இந்த நாட்டில் அடிமைகளாக நடத்தப்பட்டு வருகின்றோம். நாம் அடிமைகளாக நடத்தப்பட்டமையை உணர்ந்தமையினால் தான் எமது தலைவர் பிரபாகரன் ஆயுதம் ஏந்தி எமது இனத்தின் அடிமைத்தனத்தை போக்க விழைந்தார்.

சிறிதரன் எம்.பி. தெரிவிப்பு
ஆயுதப்போராட்டத்தை எமது இளைஞர்கள் ஆரம்பிப்பதற்கு முன்பே எமது மக்கள் தமிழீழம்தான் தமிழர்களின் இறுதித்தீர்வு என 1977ஆம் ஆண்டின் பொதுத் தேர்தலின் போது வாக்களித்தார்கள். 2009ஆம் ஆண்டுகூட நிறைவுற்றதன் பின்னர் புலம்பெயர்ந்து வாழ்கின்ற எம்மவர்களிடம் நடத்தப்பட்ட வாக்களிப்பிலும் தமிழீழத்திற்காகவே அவர்களும் வாக்களித்திருந்தார்கள்.
தனிநாடு கோருவதற்கு முழு உரிமையும் கொண்ட நாம் யதார்த்த நிலை உணர்ந்து ஒன்று பட்ட நாட்டுக்குள் எமக்குரிய அதிகாரங்களை கேட்கின்ற வேளையில் சிங்கள ஆட்சியாளர்கள் இவ்வாறான கருத்துக்களை வெளியிட்டு வருகின்றார்கள். பொன்சேகா, கோட்டாபய ராஜபக்ஷ போன்றோரினால் வெளியிடப்படும் இனவாதக் கருத்துக்களுக்குப் பதிலளிக்கும் வகையில் நாங்கள் எமது மண்ணில் நாங்கள் எம்மை நாமே ஆள விரும்புகின்றோமா என எங்கள் மக்களிடத்தில் பொதுவாகக் கெடுப்பை நடத்தத் தயாரான எங்கே கேட்கிறோம். அப்படி நடத்திய பின்னர் பின் இவ்வாறான கருத்துக்களை அவர்கள் வெளியிட முடியுமா? - என நாடாளுமன்ற உறுப்பினர் சிறிதரன் கேள்வி எழுப்பினார்.

மனைவியின் தாக்குதலில் கணவனின் கை முறிந்தது
தலையிலும் காயத்துடன் அவசர சிகிச்சைப் பிரிவில்
புதுக்குடியிருப்பு, ஓக.22
புதுக்குடியிருப்பு முதலாம் வட்டாரம், கைவேலிப் பகுதியில் மனைவியின் தாக்குதலுக்கு உள்ளான கணவன் ஒருவர் கை முறிந்த நிலையில் மாஞ்சோலை மாவட்ட மருத்துவ மனையில் சிகிச்சைக்காகச் சேர்க்கப்பட்டுள்ளார்.
நேற்றுமுன்தினம் கைவேலிப்பகுதியில் குடும்பத்தில் ஏற்பட்ட பிரச்சனை காரணமாக மனைவி கணவன் மீது சரமாரியான தாக்குதலை மேற்கொண்டுள்ளார். எனக் கூறப்படுகிறது. இதில் 33 வயதுடைய இராமலிங்கம் ஜெயச்சந்திரன் என்ற குடும்பஸ்தர் ஒரு கை முறிந்த நிலையில் தலையில் காயங்களுடன் மாஞ்சோலை மருத்துவமனையில் தீவிர சிகிச்சைப்பிரிவில் சேர்க்கப்பட்டுள்ளார்.
சம்பவம் குறித்து புதுக்குடியிருப்பு பொலிஸார் விசாரணைகளை மேற்கொண்டுள்ளார்கள்.



காங்கேசந்துறைப் பகுதியில் படையினரின் கட்டுப்பாட்டில் இருந்த 420 ஏக்கர் காணி நேற்று விடுவிக்கப்பட்ட நிகழ்வின் போது எடுக்கப்பட்ட படங்கள். யாழ். படைகளின் தளபதி தர்ஷன ஹெட்டியாராய்ச்சி அதற்கான ஆவணங்களை யாழ். அரசு அதிபர் என்.வேதநாயகத்திடம் கையளிக்கின்றார். நிகழ்வில் கலந்துகொண்டோரையும் படங்களில் காணலாம். (செய்தி முதலாம் பக்கத்தில்)



வடக்கு மாகாண சபை உறுப்பினர் பொ.ஜங்கரநேசனின் குறித்து ஒதுக்கப்பட்ட நிதியில் பயனாளிகளுக்கு உரிய பொருள்களை வழங்கும் நிகழ்வு நேற்று இடம்பெற்றபோது எடுக்கப்பட்ட படங்கள். (செய்தி முதலாம் பக்கத்தில்)